

TIGHT BINDING BOOK

UNIVERSAL
LIBRARY

OU_222297

UNIVERSAL
LIBRARY

OSMANIA UNIVERSITY LIBRARY

Call No. A 1130771 / 1 - () Accession No. 177-7

Author *George Bernard Shaw*

Title *Pygmalion*

This book should be returned on or before the date last marked below.

سُوکوارِ شینا

(افسانہ)

مجنوں کو کھیلوی

ایوانِ اشاعت گوکھیلو

نعیم بیدار

قیمت مجلد عام

سازد شکر
قبول دست مگر ناله خیرین دو

This novel represents the
 facts of life, and it is the reflection
 of the loveless hearts which are less available
 in this period.



مجتوں گورکھپوری

مجتوں گورکھپوری کے ناولوں میں سے ایک ہے۔
 اس ناول میں ایک شخص کی زندگی اور اس کے
 جذباتوں کی تصویر کشی کی گئی ہے۔

”سعی نارسا“

(دس برسوں میں)

”بہ وصل نغز پائے رسید آمدیدل“
”بیا کہ داد رس سعی نارسا میں جا ست“

اس سے پہلے میرے افسانوں کے تین نمبر سے شایع ہو چکے ہیں اور ہر نمبر کے سلسلہ میں بطور تہید کے بھی میں نے کچھ نہ کچھ لکھا ہے۔ دیباچہ اور تہید کی رسم اس قدر عام اور ضروری ہو گئی ہے کہ اب اگر کوئی کتاب بغیر تہید کے شایع کی جاتی ہے تو لوگ اس کو کچھ نامکمل ہی چیز سمجھتے ہیں۔ خود میرا یہ حال ہے کہ اگر کسی کتاب میں مقدمہ اور اشاریہ (INDEX) نہ ہو تو ایسا محسوس ہوتا ہے کہ شروع اور آخر کے دو باب غائب ہیں۔

یہ تو ایک عام بات ہوئی۔ لیکن اس وقت میں دیباچہ نگاری سے پہلو بچا سکتا تھا، کیونکہ اس سے پہلے کئی بار ایسے ہی موقعوں پر اپنے افسانوں کے بارے میں بہت کچھ لکھ چکا ہوں۔ مگر چونکہ مجھے احساس ہے کہ اس وقت واقعی کچھ باتیں ہیں جو کہنے کے لائق ہیں اور جن کو میں کہنا چاہتا ہوں اس لئے چند سطریں لکھ رہا ہوں۔

میری فسانہ نگاری کے دور کو ختم ہونے تقریباً دس برس ہو چکے ہیں۔ یہ سچ ہے کہ دو چار افسانے میں نے ادھر بھی لکھے ہیں۔ لیکن میری زندگی کے جنس رکھو واقعی افسانہ کا دور کہہ سکتے ہیں وہ ۱۹۲۶ء سے ۱۹۳۲ء تک رہا، اس کو ختم ہونے دس سال ہو رہے ہیں۔ میں نے جس وقت افسانہ لکھنا شروع کیا تھا اس وقت افسانہ کو ایک جلاگاہ صنف ادب کی حیثیت سے اردو ادب میں داخل ہونے کچھ زیادہ عرصہ نہیں ہوا تھا اور افسانہ نگاروں کی تعداد گنتی کی تھی۔ ہر چند کہ میری اپنی طبیعت کا میلان ادب کے دوسرا ضلع کی طرف تھا لیکن کچھ تو اس لئے کہ میرے بعض احباب نے مجھے احساس دلایا کہ میں افسانہ نگاری کی صلاحیت رکھتا

ہوں اور کچھ اس لئے کہ خود مجھے یہ معاملہ رہا کہ اگر میں افسانے لکھوں تو اپنی آواز کو زیادہ نشاندہ کر سکتا ہوں۔
 سکوں گا اور عوام سے قریب رہ سکوں گا۔ میں نے بھی افسانے لکھنا شروع کئے۔ اس وقت یہ احساس
 نہیں تھا کہ ہندوستان میں افسانے لکھے جائیں یا ٹھوس سے ٹھوس علمی مقالے۔ وہ بہر حال خواص ہی
 کی چیز رہیں گے، اس لئے کہ یہاں عوام تو ماہر زبان بڑھے ہیں۔ اور جب سے اس تلخ حقیقت کا احساس
 مجھ پر چھایا ہے میں اپنے تمام ادبی دلوں کو مردود اور بے جان پارہوں اور اسی نسبت سے میں
 خود مرا مار رہے لگا ہوں۔ اس لئے کہ غلط یا صحیح یہی ادبی آئینہ میری ساری زندگی تھی اور میں
 ان لوگوں میں سے ہوں جو ادب کو انسانی تہذیب کا سب سے زبردست اکتساب و انسانی ذہن
 کا سب سے بڑا نشانہ قرار سمجھتا ہوں۔

جس زمانے میں مجھے لکھنے کا سودا تھا میرے اندر صرف ایک جذبہ کام کر رہا تھا جو باقی تو
 اب بھی ہے مگر محمول اور بے سکت ہے، وہ جذبہ یہ تھا کہ اردو میں جلد سے جلد اور کثرت کے ساتھ
 ہر شعبہ طرز میں اس معیار کی چیزیں آجائیں جس معیار کی مغربی زبانوں میں بھری پڑی ہیں اور میں نے
 اپنی دانست میں اتحاد مقدمہ ورنہ یہی کیا ہے۔ میری خواہش یہی ہے کہ کسی طرح طرز خیال و راستہ
 بیان میں اردو اب مغربی ادب کے قریب آجائے۔ میں جب کبھی ڈکٹمنس، ڈائمنسکی، ہاتھران،
 فلاسٹر، گونٹسٹائے، ڈیوٹسٹ، چیچوف، موپاسان، ہارڈی، ڈوی ایچ، لارنس کے ناول پڑھتا
 تو پڑھ کر گھنٹوں بے چینی کے عالم میں مبتلا رہ جاتا اور اسی وقت سے یہ فکر کر گیاں گیر رہتی کہ کسی
 طرح ایسے ہی افسانے اردو میں بھی آجائیں۔ اس زمانے میں مغرب کے ہی مصنفین ہندوستان
 کے مغربی تعلیم پالے ہوئے طبقہ میں سب سے زیادہ روشناس و مقبول تھے۔

لیکن میں ترجموں کا کبھی بھی زیادہ فائل نہیں رہا۔ میں نے مغربی انشا پردازوں سے دوچار

ترجمے بھی کئے ہیں۔ لیکن سیرا اصل میدان ترجمہ کی طرف کبھی نہیں رہا، اور مجھے اس کا حس تھا کہ ہمارے ملک میں ہمارے ارد گرد بھی ایسے واقعات و حالات موجود ہیں جن کو اگر انھیں مغربی افسانوں کو سامنے رکھ کر اور انھیں کو نمونہ بنا کر افسانہ کی صورت میں تبدیل کیا جائے تو اچھے افسانے تیار ہو سکتے ہیں۔ چنانچہ میں نے جہاں بہت سے طبعزاد افسانے لکھے ہیں وہاں ایسے افسانوں کی تعداد بھی خاصی ہے جن کو لکھنے کی تحریک میرے اندر مغربی مشاہیر کے لکھے ہوئے افسانوں کو پڑھ کر پیدا ہوئی۔ اپنے دور افسانہ نگاری میں جن مغربی افسانہ نگاروں سے میں زیادہ متاثر ہوا وہ ڈیگن، ٹولسٹائی، ٹورگینف، سولوگب، چیخوف، فلاہیر، پروسٹ، موپاسان، گیگورڈ، سٹیٹ۔ پلاس، ہارڈی اور ڈی ایچ لارنس ہیں۔

میرے افسانوں میں کئی ایسے بھی ہیں جن کے ڈھانچے میں نے مغربی افسانہ نگاروں سے سیکھے ہیں۔ ان میں سے پانچ افسانے ایسے ہیں جن کے خاکے طامس ہارڈی کے ناولوں سے لئے گئے ہیں۔ انھیں افسانوں نے میرے متعلق ایک عام خیال یہ پیدا کر دیا ہے کہ مجھ پر ہارڈی کے اثر کا غلبہ ہے، اور میں ہارڈی کا مقلد ہوں۔ ہارڈی کوئی ایسا افسانہ نگار نہیں جس کی تقلید کرنا، یا جس سے متاثر ہونا کسی کے لئے باعث ننگ ہو۔ لیکن پھر بھی اس واقعہ کو تسلیم کرنا میں پتافرض سمجھتا ہوں کہ مغرب کے جتنے مشاہیر ادب ہیں ان سب سے میں ایک حد تک متاثر ہوا ہوں اور اُن کے اثر اپنے اندر جذب کرنے کی کوشش کی ہے۔ اُن مشاہیر میں ایک ہارڈی بھی ہے۔

اس وقت جو افسانہ پیش کیا جا رہا ہے وہ ہارڈی ہی کے ایک ناول سے ماخوذ ہے، جس کا عنوان TWO ON A TOWER ہے۔ لیکن میں ہارڈی کا اس سے زیادہ ممنون نہیں ہوں کہ اُس کے ناول کو پڑھ کر میرے اندر تحریک پیدا ہوئی کہ اسی قسم کا پلاٹ مرتب کروں، اور

اسی اسلوب اور اسی فضا کا ایک افسانہ لکھوں۔ واقعات، مقامات، ماحول سب اپنے گرد پیش کی دنیا سے لئے گئے ہیں جس وقت میں نے ہارڈی کا ناول پڑھا، اور جب میں خود یہ افسانہ لکھ رہا تھا، اُس وقت جو مرکزی تصور میرے ذہن میں پیدا ہوا اور جو اثر میرے دل نے قبول کیا اُس نے مجھ کو مجبور کیا کہ میں افسانہ کا عنوان ”سوگوار شباب“ رکھوں۔ یہ افسانہ ”ایوان“ ۱۹۳۱ء میں شائع ہوا تھا۔

ہارڈی اور اُس کے افسانے اب مقبول نہیں۔ لیکن اب سے دس پندرہ سال پہلے ہارڈی کا مطالعہ نہ صرف بچے ہوئے ادبی ذوق کی علامت سمجھا جاتا تھا، بلکہ ترقی پسند اور انقلابی (غیر اصطلاحی معنوں میں) ہونے کا بھی ثبوت تھا۔ گزشتہ جنگ عظیم کے اثرات میں سے ایک برداشت اور حیرت انگیز اثر یہ بھی ہے کہ اس کے بعد ہر دس سال کے بعد لکھی گئی کا معیاری انفرادی اور سماجی زندگی کے میٹران اور اخلاقی و معاشرتی قدیم (VALUES) تیزی کے ساتھ بدلتی رہی ہیں اور دُنیا کچھ سے کچھ ہوتی رہی ہے۔ اور اسی نسبت سے ادبی دُنیا کے تصورات اور اصول میں انقلابا ردِ نامہ ہوتے گئے ہیں۔ یہ ہونا تھا اور یہ ایک اچھی علامت ہے۔

افسانہ کی تاریخ کو ہارڈی پر زور نہیں تھا۔ ہارڈی کی باغیانہ قنوطیت دُنیا سے اب کی کوئی آخری انجیل نہیں تھی۔ وہ تو چائے ذہنی تفسیرات کے سلسلہ کی صرف ایک کڑی ہے۔ اب نئی نسل آگے بڑھ گئی ہے اور اس کا زاویہ نگاہ اور اس کے عقائد بدل گئے ہیں۔ اس لئے کہ اسکی ضرورتیں بدل گئی ہیں۔ اب ہارڈی کی قنوطیت اور اسکی رومانی ماورائیت (ROMANTIC) سے ہمارا کام نہیں چل سکتا۔ لیکن ہم کو یہ نہ بھولنا چاہئے کہ ہارڈی جدید افسانہ کا بانی اور رہنما ہے۔ اور خود اپنے زمانہ میں ترقی پسند اور باطنی

سمجھا جاتا تھا۔ اسکے شہرہ آفاق ناول TESS OF DURBERVILLE نے سماج کے ضمیر میں تشنج پیدا کر دیا تھا اور سب لوگ ہارڈی کو مروجہ حیثیت اجتماعی کے لئے نظر سمجھ رہے تھے۔ اور اس کا دوسرا مشہور ناول JUDE THE OBSCURE تو گویا ایک باضابطہ پروپیگنڈا ہے۔ مروجہ تصورات کے خلاف مشہور اشتراکی ادیب رالف فاکس نے تین ناولوں کو ملکہ وکٹوریہ کے عہد حکومت کی سب سے بڑی کتابیں مانا ہے اور تینوں کو اس نے ”دکھ بھری پچھیں“ کہا ہے۔ ان میں ہارڈی کا ناول JUDE THE OBSCURE بھی ہے۔ رالف فاکس کا خیال بہت صحیح ہے۔ یہ تینوں ناول انگریزی دماغ کی شہادتیں ہیں کہ جس سماج کی بنیاد سرمایہ داری پر ہو اس میں صحیح اور مکمل انسانی زندگی ناقابل حصول ہے۔ ہارڈی کے ناولوں میں پرنے نظام کی نہایت جارحانہ تنقید ملتی ہے اور نئے سماجی تصورات کا خمیر اٹھنا ہوا معلوم ہوتا ہے ہارڈی کی سب سے بڑی کمزوری ہمارے خیال میں یہ ہے کہ وہ ایک ماورائی قوت کا قائل ہے جس کو وہ تقدیر کہتا ہے۔ تقدیر یعنی ایک ناقابل تردید قوت کے ہم بھی قائل ہیں جس کو ”مارکسی“ اصطلاح میں تاریخی یا جدلیاتی مادیت کہتے ہیں۔ فرق یہ ہے اور یہ بہت بڑا فرق ہے جو ہماری ترقی کی علامت بھی ہے اور اس کا ضامن بھی کہ ہم اس تاریخی قوت کو سراہیں اور برکت ماننے ہیں اور ہارڈی کی تقدیر ایک شریا اور محسوس قوت ہے جس نے اس کو منوطیت کے ریکستان میں لاکر چھوڑ دیا۔ لیکن اگر ہم حیرت کو اس کے تاریخی مقام پر لے دیں تو ہم کو اسکے متعلق کبھی کوئی مفاصلہ نہیں ہو سکتا۔ اور اسکی صحیح قدر متعین کرنے میں ہم کبھی دھوکا نہیں کھا سکتے۔

میں نے اب تک جتنے افسانے لکھے ہیں ان کو مجموعی طور پر ”رومانی افسانہ“ کہا جا سکتا ہے اور جہاں تک پلاٹ کا تعلق ہے وہ سب انسان کی زندگی کے ایک مخصوص لمحے سے واسطہ رکھتے ہیں جس کو عشق و محبت کے پراسرار اور مرعوب کرنے والے نام سے یاد کیا جاتا ہے لیکن جس کو سیدھی سادی انسانی زبان میں ”جذبہ حبسی“ کہتے ہیں۔ میں نے زندگی کے اس لمحے کو کیوں منتخب کیا؟ سب سے پہلے تو اس لئے کہ یہ وہ جذبہ ہے جو دو بہیمیت سے لیکر تمدن و عمرانیت کے موجودہ دور تک انسان پر کیساں مسلط رہا ہے اور انسان نے اس کا ایک مقدس بُت بنا رکھا ہے جس کو توڑنے کی ضرورت ہے میرے افسانوں میں درکچھ ہے یا نہ ہے اس سے شاید انکار نہ کیا جاسکے کہ جس ”زندگی“ کا رنگ ”کافوریا“ بتایا جا رہا تھا اس کو اس کے اصلی رنگ میں بے نقاب کرنے کی میں نے مسلسل کوشش کی ہے اور عشق و وفا کے غلط گمراہی تصور کا پردہ جس قدر فاش کر سکتا تھا میں نے کیا ہے۔ چنانچہ نیاز صاحب کی خیال ہے کہ میرے افسانے انسان سے عشق و محبت کا حوصلا چھین لیتے ہیں۔ اس کا سبب شاید یہی ہے کہ میرے افسانوں میں عشق و محبت کے بلند آبنگ عموماً آخر میں ایک ایسے جذبہ کے تقاضے ثابت ہوئے ہیں جو ہجوک پیاس کی طرح معمولی اور عام ہے جو اُبھرا ہے اور آسودگی کے بعد فرو ہو جاتا ہے اور جو ایک مرکز کو چھوڑ کر اپنی خاطر خواہ آسودگی کے لئے دوسرے مرکز کی طرف مائل ہو سکتا ہے۔

دوسرے سبب میرے اس مخصوص انداز کے افسانے لکھنے کا یہ تھا کہ جس زمانے میں میں افسانہ لکھ رہا تھا اُس زمانہ میں سواپریم چند کے بیشتر لکھنے والے رومانی افسانے لکھ رہے تھے اور رومانی ہی افسانہ کی مانگ تھی۔ مجھے یہ احساس ہوا کہ اگر عشق و رومان میں حل کر کے چند حقیقتوں کو پیش کیا جائے تو شاید جلق کے نیچے اُتر جائیں اور کام و دہن کی لذت ان کو محسوس نہ ہونے لے۔ بالکل سچی طرح جس طرح شکر میں لپٹی ہوئی کوئین تلخ نہیں معلوم ہوتی۔ افسانوں کو کھلا ہوا پروپگنڈا بنانا تو کبھی بھی

میرا مقصد نہیں رہا۔ لیکن مذہب، اخلاق، معاشرت سماج کے بہت سے مروجہ روایتی تصورات اور مفروضات مجھے جھوٹے اور ناسائیت کے دامن پہ غلط افادہ معلوم ہوتے تھے۔ میں کپن سے ان واقعات اور روایتی تصورات کو انسانی ترقی کے راستہ میں رکاوٹوں میں سمجھتا تھا، اور سب سے طبیعت کو ان سے شدید بغاوت تھی۔ یہ بغاوت، جا بجا میرے افسانوں میں ظاہر ہوتی رہی ہے، مذہب، اخلاق اور سماج کے قائلوں کے ہونے بتوں کو توڑنے کی اپنی سکت بھر میں نے پوری کوشش کی ہے۔ میں اس کوشش میں کہاں تک کامیاب ہوا ہوں اس کا صحیح اندازہ میں نہیں کر سکتا۔ ممکن ہے سواحلے ہوئے پھپھوے پھوڑنے کے اور کچھ نہ کر سکا ہوں۔ پھر بھی میں آنا جاتا ہوں کہ جو لوگ میرے افسانوں کو پسند کرتے ہیں ان میں بھی بیشتر کو یہ شکایت ہے کہ میں مذہب و اخلاق کے مقررہ آئین کی پروا نہیں کرتا اور مروجہ معاشرتی نظام اور سماجی معیار کو بڑی طرح صدر سے پہنچا ہوں۔

غرضکہ میں نے اپنی بغاوت و اعتراضات کے جہانگیر کو روایت کی صورت میں پیش کیا کیونکہ بقول حالیؒ

اہل بنیش کو سپہ لازم سخن آرائی بھی

بزم میں اہل نظر بھی ہیں تا شافی بھی

اور باوجود اسکے کہ گزشتہ دس پندرہ سال میں علاج طرح سے نئے میلانات پیدا ہو چکے ہیں اور نئی قوتیں برسنے کا آرہی ہیں۔ یہ روایت کا میلان نئی نسل کا بھی دامن کیڑے ہوئے ہے۔ حالانکہ فی الحال کچھ مدت کے لئے نئی زندگی کی تعمیر کے دوران میں اسکی تعمیر نہیں۔

میں اب افسانے نہیں لکھتا۔ ممکن ہے آئندہ پھر کبھی اسکی فرصت اور توفیق ہو۔ اس وقت میں جو کچھ لکھتا ہوں اس کا تعلق بڑے بھلے تنقیدی ادب سے ہے۔ میری آرزو اور کوشش یہ ہوتی ہے کہ اردو تنقید میں جدید ترین اصول اور میلانات آجائیں اور اردو کے انشا پر داز اور

پڑھنے والے دونوں ان سے مانوس ہو جائیں، تاکہ آئندہ جو کچھ لکھا جائے وہ نئی زندگی کے نئے امکانات کا حامل ہو۔ اُردو افسانوں میں جو کئی بُری طرح محسوس ہوتی ہے وہ یہ ہے کہ اُردو شاعر کی طرح یہ بھی اب تک سماجی شعور سے یک قلم خالی ہے۔ اب اسکی ضرورت ہے کہ اُردو افسانے میں یہ شعور پیدا کیا جائے اور نئی زندگی کی تعمیر میں اس سے کام لیا جائے۔ کچھ لکھنے والے اس طرف پیدا ہو رہے ہیں۔ مگر ان میں بیشتر ایسے ہیں جن کے افسانوں سے یہ واضح نہیں ہوتا کہ کس سمت جانا چاہتے ہیں اور ہم کو کہاں لے جا رہے ہیں۔ یہ تذبذب و رکتا کشش شاید موجودہ بھاری دُؤ کا نتیجہ ہے جو عارضی ہے۔ بہر حال یہی کیا کم ہے کہ ہمارے افسانہ نگاروں کو بدلتی ہوئی دنیا اور اسکے بدلتے ہوئے معیار کا احساس ہے۔ اور وہ اپنے افسانوں میں نئی قدروں اور نئے میکانات و امکانات کی طرف اشارہ کرنے لگے ہیں جو یقیناً اُمید افزا علامت ہے اور آئندہ ترقی کی ضمانت

مجنوں

امام باڑہ، گورکھپور
۲۶ مئی ۱۹۴۱ء

سوگوارشباب

(۱)

کنور کوٹ اب تک صرف جنگلی اور ویرانہ گزیر جانوروں کی جلنے پناہ تھی۔ جاہل اور
غناصر پرست دہقانوں کے خیال میں وہ بھوت پریت کا بھی سکن تھا۔ اور اس میں شک نہیں کہ موقع
و محل و روضہ کے اعتبار سے کنور کوٹ کچھ اسی قسم کی چیز معلوم ہوتی تھی جس کو دنیا کے انسانیت
سے کوئی سروکار نہیں۔ ہر طرف کئی بیگنہ ڈھال اور بول کے جنگل، جگہ جگہ آدمی ندی سے نکلے ہوئے
نامے جو گھوم پھر کے پھر اپنے حوزہ میں مل جاتے تھے اور جنگلی وجہ سے قرب جوار کا راستہ برسات کے موسم
میں دشوار گزار ہو جاتا تھا۔ دوڑ تک مین تیلی اور بجر تھی اور کوئی کاشت نہ ہوتی تھی۔ بیج میں ایک
بلند اور وسیع ٹیلہ تھا جس پر وہ بوسیدہ اور کستہ رنگ عمارت کھڑی تھی جو کنور کوٹ کے نام سے
مشہور تھی، اور جس کے ٹوٹے پھوٹے در و دیوار اور مٹے ہوئے نقش و نگار پکار پکار کر فریاد کر رہے تھے
کلاب کوئی اسکا پوچھنے والا نہیں ہا۔ مؤرخین نے کبھی اس طرف توجہ نہیں کی اور اس عجیب غریب
عمارت کی صحیح تاریخ ہلکھو نہیں معلوم لیکن عوام میں جو روایت سینہ بہ سینہ چلی آئی ہے وہ یہ ہے کہ
سیکڑوں برس ہوئے اس جوار میں کوئی ہندو راجہ تھا اور یہ کنور کوٹ اسی کا دھرہ تھا۔ جب

مسلمانوں کا راج ہوا تو کنور کوٹ کی عمارت یہاں کے چیکلہ داروں کے قبضہ میں آئی اور ہر چیکلہ دار نے اپنی ضرورت کے مطابق زمینیں یا اضافہ کیا۔ مگر اس میں کبھی مستقل بود و باش نہیں ہی صرف قیصریج کیسٹے اور بانٹھوں جیوں باش کے موسم میں بارہ کا سماں دیکھنے لوگ یہاں آتے تھے۔ کوئی ڈیڑھ سو برس سے کنور کوٹ چودھریوں کی ملکیت چلی آرہی تھی اور اب دینچوڑھری محمد حاتم کے علاقہ میں شامل تھی قصہ مختصر:-

ہر کہ آمد عمارت نو ساخت

رفت و منزل بدیگے پراخت

کئی پشت سے کنور کوٹ کی مرمت یاد کیجہاں نہیں ہو رہی تھی اور اسکو محض اگلے زمانے

کی یادگار سمجھ کر چھوڑ دیا گیا تھا۔

سن وقت سائرہ کے پاس مشتاق کی یہ درخواست پہنچی ہے کہ کنور کوٹ اسکو کراہ

پرے دی جائے تاکہ وہ اسکو دارالمطالعہ بنائے تو نہ صرف سائرہ کو حیرت ہوئی بلکہ جس نے سنا اسے

مشتاق کو خبیثی اور مراتی سمجھا۔ لیکن بارہا مشتاق کی درخواست نے سائرہ کو مجبور کر دیا اور اس نے

آخر کار سمیٹا کہ تھجانی کمال مشتاق کی اگر خواہش ہے تو وہ کنور کوٹ میں رہیں، پھر بعد کو غور

کر کے اسکا کراہے کر لیا جائیگا اور معاملہ کو معاملہ کی صورت دیدی جائیگی۔ مشتاق نے اتنا کہنا

کافی سمجھا اور کنور کوٹ کو صاف کر کے اپنا کتب خانہ بنا لیا

(۳)

سائرہ اُن بدبخت عورتوں میں تھی جو طرح کی نعمت اور سامانِ عیش کے بہتے ہوئے راحت

اور سکون کی زندگی سے محروم رہتی ہیں اور جن کا دل صرف دکھنے کے لئے بنایا جاتا ہے۔

نازدلی کی پائی سائرہ آٹھ برس سے شوہر کے جیتے جی ایک بیوہ کی زندگی بسر کر رہی تھی۔

وہ سندلیہ کے ایک اویچے اور مہذب گھرانے کی لڑکی تھی۔ پندرہ سال کی عمر تک تو وہ اسکی خورگ تھی کہ اگر اسکی ایک انگلی دکھ جائے تو سارے گھر کا دل دکھنے لگے۔ جس لادپیا کیسیاتہ ماں باپنے اسکی پرورش کی تھی اس کا تفت اضایہ تھا کہ وہ زندگی کے تاریک پہلو سے بچر رہتی اور سنج و مصیبت کو بیمنی الفاظ سمجھتی۔ مگر قسمت کا پھیر سائرہ کی شادی ہوئی جہانیاں جھاگشت، وارستہ مزاج، اوباش

صفت حاتم کے ساتھ۔ حاتم نے دوران سیاحت میں نہ جانے کیسے سائرہ کی صورت کا چرچا سن لیا تھا اور سائرہ کے والدین کے پاس پیغام کج بھیجا دیا تھا۔ گھر کا رئیس تھا، دور دور کے شہروں میں رسوخ رکھتا تھا، تعلیم یافتہ تھا، صورت شکل میں کچھ براندہ تھا، پھراور کیا چاہئے۔ سائرہ کے والدین نے حاتم کو اپنی دامادی میں لے لیا۔ لیکن بہت جلد بیچاروں کو پھپھانا پاڑا۔ حاتم اپنی اقسا و طبیعت کو کیا کرتا، وہ کبھی کسی کا پابند ہو کر نہیں رہ سکتا تھا تین سال بڑی شکل سے اس نے سائرہ کی صحبت میں گزارے اور اس درمیان میں بھی اسکا بڑا وسائرہ کیسیا تھا کچھ بہت دل بھلانیوالا تھا۔

تین سال کے بعد حاتم صرف پندرہ روز کے لئے لکھنؤ گیا اور پھر گھر واپس آیا۔ آٹھ برس ہو گئے اور حاتم کا ٹھیک پتہ نہ لگا کبھی سُننے میں آتا کہ مدلی میں ہے، کبھی خبر آتی کہ بنگال میں گھر بسا کر بیٹھ رہا ہے۔ کوئی ایک سال سے خبر اڑ رہی تھی کہ حاتم تبت میں ہے۔ قسمت کی ماری سائرہ

سب کچھ سنتی تھی اور کلیچہ سوس کر رہ جاتی تھی۔ وہ بڑے ضبط و تحمل کی عورت تھی اور اپنے دل کی جراحاتوں کو کبھی رسوا نہیں ہونے دیتی تھی۔

سائرہ کی زندگی میں کوئی دلچسپی کا سامان نہ تھا۔ کہا جاتا ہے کہ اولاد ماں باپ کا غم غلط کرتے ہیں مگر حراں نصیب سائرہ کی گود بھی خالی رہی۔ اب اسکے صرف دو شغلیے تھے اور وہ بھی زبردستی کے۔ دن بھر سائرہ جائیداد کے انتظام میں مصروف رہتی تھی اور رات کے وقت کتابیں پڑھا کرتی تھی۔ وہ پڑھی لکھی عورت تھی اور کتب بینی کا شوق بچپن سے تھا۔ اسکو زیادہ تر تواریخ اور سوانح سے دلچسپی تھی۔

حاکم نے اتنی حق شناسی اور انصاف سے کام لیا تھا کہ سائرہ کو بے یار و مددگار چھوڑنے سے قبل اپنی ساری جائیداد سائرہ کے نام ہمسہ کر دی تھی اور یہ جائیداد کوئی معمولی جائیداد نہ تھی۔ چودھروں کا خاندان ضلع بستی کے پرنے متمول خاندانوں میں سے تھا۔ غدر کے بعد یہ خاندان کئی گھرانوں میں تقسیم ہو گیا تھا اور جائیداد بھی بٹکا بٹنی ہو گئی تھی۔ پھر بھی ان کا کوئی گھرانہ ایسا نہ تھا جو روٹی کپڑے سے خوشحال نہ ہو۔ ان میں سے غریب مشتاق تھا جسکی آمدنی کوئی ساٹھ روپے ماہوار کی تھی اور کفایت کے ساتھ سفید پوشی میں بسر ہو جاتی تھی۔

چودھروں میں دوسرے زیادہ سربراہ اور وہ اور امیر خاندان تھے۔ ایک تو محمد حاکم اور دوسرا محمد کریم۔ ان کا حکام پر طرا اثر تھا اور اطراف کے زمینداروں میں بھی انکی بڑی عزت اور عظیم ہوتی تھی۔ سائرہ اپنی جائیداد کی دیکھ بھال بڑی ہوشمندی اور حسن تدبیر کے ساتھ کرتی تھی، اور اس کے

انتظام میں ن خرابیوں کا نام بھی نہ تھا جو مرد کے نمونے سے واقع ہو جا یا کرتی ہیں۔ وہ بڑی سوجھ بوجھ کی عورت تھی جس سلیقہ اور خوش سلوبی کے ساتھ وہ اتنی بڑی جاہلاد کا انتظام سنبھالے ہو تھی، جس طرح سوچ سمجھ کر وہ اپنے کاروبار میں اپنے منشی کو ہدایتیں دیتی تھی اور جس فرسٹ کیسٹ وہ اپنے اسامیوں کے جھگڑے چکاتی تھی اس سے ثابت ہوا تھا کہ عورتوں کو ناقص العقل درجہ اول اور بوجھ نامہ کی کوتاہ فہمی نہیں تو کم بینی اور تعصب ضرور ہے۔ سائرہ کو آپ کھد لیتے تو عورت کی ”مردانگی“ کے قائل ہو جاتے اور آپ کو یقین ہو جاتا کہ کسی رشتہ کی کاراج کرنا یا کسی نژاد کا میدان کارزار میں کمانداری کرنا کوئی معجزہ نہ تھا۔

صورت میں بھی سائرہ دس بیس نہیں سیکڑوں کومات کرتی تھی۔ وہ اپنے نام سے بھی زیادہ لطیف و جمیل تھی۔ اسکی عمر چھبیس سال کی تھی۔ اس عمر میں ہندوستان کی عورتوں کا شباب عموماً اترتا ہے اور پھر سائرہ اٹھ برس سے جس سوگ میں مبتلا تھی وہ اسکو وقت سے پہلے بڑھا کر دینے کیلئے کافی تھا۔ مگر یہ بھی اسکی شامت کہ زمانہ کی ناسازگاریاں اسکی چہرے پر ایک شکن بھی نہ ڈال سکی تھیں۔ اور وہ ابھی ایک نو تکفہ کلی معلوم ہوتی تھی جو لوگ اسکو نہیں جانتے تھے وہ اسکی عمر کا اندازہ لگانے میں دھوکا کھا جاتے اور اس کو کسی طرح بائیس سال سے زیادہ کی عورت نہ بتاتے۔

سائرہ کا یونانی حُسن واقعی ایسا تھا جو زاہدوں کو جبہ و دستار اور بادشاہوں کو تاج و تخت کی طرف سے بے نیاز کر سکتا تھا، اس کے رنگ و چہرے کی تراش میں صبحِ صادق کی تاثیر تھی جو دیکھنے والوں کے

دلوں میں سکون اور ٹھنڈک پیدا کرتی تھی۔ آنکھوں اور ہونٹوں میں ایک سنجیدہ مٹی تھی جس سے ظاہر ہوتا تھا کہ وہ گہرے جذبات کی نور تھی مگر خامکار نہیں ہے۔ اسکی چال میں مشوقانہ انداز کے ساتھ ساتھ ایک وقار تھا جس سے اسکی لگجنگلی کا پتہ لگایا جاسکتا تھا۔ غرضکہ سائرہ اُن تمام رعنائیوں اور دلربائیوں کا مجسمہ تھی جن کے بل بوتے پر عورت دل کی دُنیا میں اُج کرتی ہے لیکن یہ ساری دُرُبائیاں کس کام کی؟ یہ جوانی اور جوانی کی رعنائیاں کیا ہوں؟ سائرہ تو اُس پھول کے مانند تھی جو جنگل میں کھلتا ہے اور اپنی ساری دلّ و یزیاں لئے ہوئے اُسکی خاک میں مل جاتا ہے جس کو زریبِ گلُو یا زینتِ دُستار ہونا تو درکنار کسی کی مٹی ہوئی تربت پر چڑھنا بھی نصیب نہیں ہوتا۔ سائرہ نامراد تھی۔ جوانی کی لذتوں سے وہ محروم تھی، اسکی جوانی مٹی ہو رہی تھی۔

دیبا توں میں یوں بھی پردہ صاف چھپتے بھی نہیں سامنے آتے ہی نہیں، کا صداق ہوتا ہے جس کو عاصیانہ استعارہ میں ”کانا پردہ کہتے ہیں لیکن سائرہ اپنی ضرورتوں سے مجبور ہو کر کچھ اور زیادہ بے پردہ رہتی تھی۔ کھلے خزانے تو وہ بھی باہر نہیں نکلتی تھی۔ لیکن گانوں والوں میں شاہد ہی کوئی ایسا ہو جس نے اُسکو نہ دیکھا ہو اور اپنے ملازموں سے تو وہ باتیں بھی کرتی تھی۔ حیدرہ میں دس دن سائرہ دورہ میں گزارتی تھی اور اپنے ہر گانوں میں گھومتی بھرتی تھی۔ اس طرح ایک تے بام کی تمغیاں کچھ گھٹ جاتی تھیں۔ دوسرے علاقہ کے انتظام میں کوئی خرابی نہیں پیدا ہونے پاتی تھی۔ اگر سائرہ ضرورت سے زیادہ پردہ کوراہ دیتی تو یقیناً لٹ جاتی۔ برادری والے اس سے صرف اس لئے بھلتے تھے کہ وہ غیر مَنفوعہ

کی ہے اور ایسی خوش سلیقہ اور مدبر ہے، کوئی ایسا نہ تھا جو اس کی سی میں اس کے کام آتا اور اس کے معاملات کی نگرانی کرتا۔

سائرہ مین ہینداری کا خداداد ملکہ تھا، وہ اپنے ایک ایک کھیت اور ایک ایک درخت کو جاننا تھی کہ کہاں ہے اور اس سے کیا آمدنی ہے۔ روز شام کو وہ اپنی خیر خواہ اور وفادار ماکلوٹوم کو لیکر بالکی یا سہلی میں سیر کرتی تھی اور کھیتوں و باغوں کا معائنہ کرتی تھی۔ اب تک گروس نے اپنی کسی چیز کو نہیں دیکھا تھا تو وہ کنور کوٹ تھی جسکو وہ جانتی تھی کہ نہ تو کسی فائدہ کی چیز ہے اور نہ کسی کئی مشتاق نے جب اسکو دارالمطالعہ بنانے کی درخواست کی اسوقت سے سائرہ کو بھی کنور کوٹ دیکھ لینے کا شوق پیدا ہو گیا تھا۔ اس نے اب تک مشتاق کو بھی نہیں دیکھا تھا، حالانکہ وہ اپنا عزیز ہوا تھا۔ سائرہ نے مشتاق کو کئی بار بلا بھیجا مگر وہ نہیں آیا۔ مشتاق اول تو طبعاً شرمیلا تھا۔ دوسرے مرتبہ کے لحاظ سے سائرہ اور اس کے درمیان اتنا فرق تھا کہ وہ سائرہ سے ملنے ہوئے ہچکچاتا تھا۔ سائرہ تعلقہ کی بیوی تھی اور وہ ایک متوسط الحال معمولی انسان، خاک کو آسمان سے کیا نسبت؟ سائرہ اس کو کیوں بلائے؟ اور وہ سائرہ سے ملنے کیوں جائے؟

(۳)

تحصیل خلیل آباد سے کچی ٹرک تھامے ہوئے سید اتر کی طرف اگر کوئی چلے تو آسمی ندی پار کرنے کے بعد کوئی ڈیڑھ میل کے فاصلہ پر ایک صنعتی علاقے کا جس کا نام آصف پور ہے اور جو گرد و نواح

بڑی شہرت رکھتا ہے۔ یہ موضع ٹلک کے کنارے واقع ہے اور چودھری خاندان کی قلمرو ہو۔ اسے کوئی تیس برس پہلے یہاں ساڑھ کا سکہ چلتا تھا۔ اور اب!..... مگر ایسے ہلکے کیسا سرکار؟ زید، عمرو، بکر کوئی ہوگا۔

ساڑھ کا مستقل قیام آصف پور میں تھا جس مکان میں وہ رہتی تھی وہ کوئی معمولی مکان نہ تھا، اچھا خاصا محل تھا۔ دیہات و قصبات تو ایک طرف شہروں میں بھی اتنی شاندار اور وسیع عمارتیں گنتی کی نظر آئیں گی۔ یہ عمارت حاتم کی بنوائی ہوئی تھی اور اسکے ذوق حسن و جرس تناسب کا پتہ دیتی تھی۔ اس نے اپنے مزاج و طبیعت کی نمنا سب سے اس مکان کا نام "حاتم سر" رکھا تھا۔ اس نام سے حاتم کی طبیعت اور عادت کا بہت کچھ اندازہ لیا جاسکتا ہے۔ یہ بتایا جا چکا ہے کہ وہ سیلانی تھا اور آوارہ و بے خانناں پھرنے میں اسکو بڑا فرہ متا تھا۔ لیکن اسکے علاوہ وہ اور بھی بہت کچھ تھا۔ اس پاس میں وہ بڑا دین دار و نامشہور تھا اور لوگ اسکو ہم باہستی کہتے تھے۔ بہت کم دن ایسے گزرتے تھے کہ حاتم گھر پر رہتا ہو، اور اس کا دسترخوان کسی پر دسیی مکان سے خالی رہتا ہو۔ غرض کہ حاتم بڑی خوبیوں کا آدمی تھا۔ لیکن ہمارے افسانے کے لئے اسکی جو خصوصیت سب سے زیادہ اہمیت رکھتی ہے وہ اسکی وارثہ فرجی ہے، اس لئے کہ اسی نے ساڑھ کی اٹھتی جوانی خاک میں ملا دی تھی۔

ساڑھ نے بہت زور لگایا کہ حاتم اسکے ساتھ گھر ٹویزندگی بسر کرنے لگے اور اپنی آوارہ گردی کو چھوڑ کر ساڑھ جیسی دلکشی سے گھر بنا کر اطمینان اور آسودگی کے ساتھ اپنا وقت گزارنے لیسے حاتم اپنی

تکھم اپنی فطرت سے مجبور تھا۔ وہ جب تک سائرہ کے ساتھ تھا سائرہ کے ساتھ نباہتا رہا، اور جب اُس سے جدا ہوا تو اُس کو اس طرح بھولا کہ پھر کبھی بھول کر بھی نہیں یاد کیا۔ مجبور و محسوس سائرہ اپنی قسمت پر صبر و شکر کر کے بیٹھ رہی، مگر دن اور رات کے تقاضے کو کیا کرتی، جوانی کی شور و شین گود ب کر رہ گئی تھیں مگر باقی تھیں۔ جوانی کا سب سے بڑا کام دل لگانا ہوتا ہے۔ کہا جاسکتا ہے کہ سائرہ اس کوچہ میں ابھی بالکل نا تجربہ کار تھی، دل لگانے کا ذوق ابھی بدستور باقی تھا۔ سائرہ تعلیم یافتہ اور منذب تھی اور ہر کس و نا کس سے دل لگا بھی نہیں سکتی تھی۔ حاتم اگر اسکی سحر آفرینیوں پر رام ہو جاتا تو شاید یہ ذوق پورا ہو جاتا۔ مگر یہ بھی نہیں ہوا۔ سائرہ عشق و محبت کو ترستی رہی۔ سیرا اور جوان ہو کر عشق و محبت کو ترسنا زمانہ کی سب سے بڑی ناہنجاری ہے۔

نہ زخمِ خار کشیدم نہ رُوئے گل دیدم
ز عند لیش نیدم کہ نو بہائے ہست

سائرہ اپنے کو جوان صرف اس لئے سمجھ رہی تھی کہ اُسکی ہم سن عورتیں جوان سمجھی جا رہی تھیں۔

(۴)

ساون کی چھڑی کسی دن سے لگی ہوئی تھی، کنور کوٹ کے چاروں طرف جل تھل تھا۔ اکثر مقامات پر پختہ ٹرکس زیر آب ہو گئی تھیں، جدھر نظر اٹھ جاتی تھی منظر ہولناک تھا۔ راستے دشوار گزار ہو رہے تھے، نہ جانے لوگوں کے کتنے کام صرف موسم کی وجہ سے رُوکے ہوئے تھے۔

لیکن کاروبار کی غیر دلچسپی دنیا سے الگ ہو کر یہ موسم بصیرت انگیز اور دولہ خیز تھا۔ آسمان کی مکمل رخصتی زمین کی کثرت بالیدگی، قدم قدم پر حشرات الارض کا زور، ہر لمحہ برساتی مینڈکوں اور جھینگروں کا شور، یہ سب وہ باتیں ہیں جو ایک طرف اگر فطرت کا مطالعہ کرنے والوں کے لئے سامان بصیرت فراہم کرتے ہیں تو دوسری طرف ان طبیعتوں میں جذباتی اُبھار بھی زیادہ پیدا کرتے ہیں جو اپنے اندر فطرتاً عشق و محبت کی تڑپ رکھتے ہیں۔

مشتاق آجکل اپنے اوقات کا بیشتر حصہ کنور کوٹ ہی میں بسر کرتا تھا۔ صبح شام دو وقت گھر جا کر ہوتا تھا، جو کنور کوٹ سے کوئی ڈیڑھ میل کے فاصلہ پر موضع نوا نگر میں واقع تھا۔ مشتاق نوا نگر صرف اس لئے جاتا تھا کہ اپنی بوڑھی نانی اور اپنی خالہ زاد بہن زینب سے مل آئے۔ یہ لوگ اسکی دل و جان سے محبت کرتے تھے۔ اگر وہ ان کی محبت اور جاں نثاری کا خیال نہ کرتا تو ان دونوں کو بڑا صدمہ ہوتا۔ مشتاق اُن لوگوں میں سے تھا جو کسی کی دلی ٹھکنی کسی حالت میں روا نہیں رکھتے۔

کنور کوٹ ایک اجڑی ہوئی منزل تھی لیکن چند ہی دنوں میں مشتاق نے اپنے ذوق اور سلیقہ کے مطابق اسکو صاف کر کے سادگی کے ساتھ آراستہ کر لیا تھا۔ مشتاق اپنے ایک خدیو کے ساتھ دن رات یہیں ہوتا تھا۔ صبح شام کا ناشتہ اُس کا خدمتگار رکھ لیتا تھا۔ اور دو نوشت کھانا نوا نگر سے پک کر آتا تھا۔

ایف لے تک پڑھنے کے بعد مشتاق کو سلسلہ تعلیم توڑ دینا پڑا تھا۔ اُس کا باپ
مرگیا تھا اور اب اُس کے پاس سوا اسکے کوئی چارہ کار نہ تھا کہ اپنی مختصر زمینداری کی دیکھ بھال خود
کیے۔ لیکن وہ اپنی فطرت کو کیا کرتا۔ علم و ادب کا ذوق اُس کے اندر خدا داد تھا اور زمانے کی
نیرنگی نے اُس کو مجبور کر دیا تھا کہ وہ اپنے دنیوی معاملات میں مشغول رہے، اُس نے جس دن اسنو
سے ان دو تصناد باتوں میں ہم آہنگی پیدا کر لی تھی وہ کچھ اسی کا کام تھا۔ صبح سے شام تک
کنور کوٹ میں کتابوں سے گھرا ہوا بیٹھا رہتا تھا، لیکن اسی کے ساتھ اپنی زمینداری کے کام
کو بھی سنبھالے ہوئے تھا، اور اُس کے کاروبار میں کسی قسم کی خرابی نہیں پیدا ہونے پائی تھی۔
کئی دن کے بعد آج شام کو بارش کا تارٹوٹا تھا اور دیر تک ٹوٹا رہا۔ ایسا معلوم ہوتا
تھا کہ آسمان کا سارا عرق کھینچ کر صرف ہو چکا ہے اور اب اس میں برسے کی تاب باقی نہیں ہے۔
سات بج چکے تھے۔ مشتاق بھی تو ان گھسے واپس آیا تھا اور کپڑے بدل رہا تھا اس لئے کہ آستہ
میں پانی اور کھیڑنے سے پائوں تک اُس کے کپڑوں کو گندہ کر دیا تھا۔ اتنے میں اُس نے دوسرے
دیکھا کہ چارہ کار ایک پالکی لئے ہوئے گھٹنوں تک پانی میں سے ہو کر کنور کوٹ کی طرف آ رہے
ہیں۔ مشتاق کو یہ جلنے میں دیر نہیں لگی کہ کیس کی پالکی ہے۔ یہ تو یقیناً سارہ کی پالکی تھی۔ اس میں
تو ذرا شک نہیں تھا کہ وہ کنور کوٹ آ رہی تھی لیکن آخر ایسے موسم میں اور ایسے وقت اس کو یہاں آنے
کی کیا ضرورت تھی؟ مشتاق کی سمجھ میں یہ بات نہ آئی اور وہ کچھ گھبراہٹ محسوس کرنے لگا۔

سائرہ کی سواری ٹیلہ کے نیچے رکھ دی گئی، کہا ایک طرف کو ہو گئے۔ سائرہ بالکی سے نکل کر کلثوم کے ساتھ ٹیلہ کے زینوں کو طے کر کے کنوڑ کوٹ کی عمارت میں داخل ہوئی، اور پھر یہ معلوم کر کے کہ مشتاق کو ٹھہر رہتا ہے، کوٹھے کی سیڑھیوں کو طے کرنے لگی۔ کلثوم نے کہا ”مجھے آگے جانے دیجئے میں مشتاق میاں کو اسکے لئے تیار کر دوں، وہ بڑی شرمیلی طبیعت والے ہیں اور ابھی آپ سے کسی کونے میں چھپ رہیں گے۔“ سائرہ نے کہا ”نہیں! اسکی ضرورت نہیں، میں خود چلتی ہوں، وہ اگر چھپ رہیں گے تو کچھ دیر کی آنکھ چولی کے بعد میں انھیں ڈھونڈ نکالوں گی۔“ آخر کنوڑ کوٹ سے باہر وہ کہیں جانیں سکتے۔ اور پھر اگر ان کو نتیجہ سے ایسا ہی پروردہ کرنا ہے تو میں ان کو زبردستی تو سامنے بلا نہیں سکتی۔“

سائرہ چھت پر پہنچی تو واقعی مشتاق آڑ میں ہو رہا۔ سائرہ نے اب تک کبھی مشتاق کو نہیں دیکھا تھا، آج اس نے پہلی بار مشتاق کی جھلک دیکھی تھی، اور ایک جھلکیت بدلنے کے لئے کافی تھی کہ مشتاق نے دل میں کھپ جانے والی صورت پائی ہے۔ سائرہ اس سے زیادہ مشتاق کو نہ دیکھ سکی، اس لئے کہ مشتاق جلدی سے دوسری طرف چلا گیا۔ سائرہ کو بے چھپک ہونا پڑا، وہ بھی بے پاؤں مگر جلد جلد قدم اٹھاتی ہوئی مشتاق کے پیچھے چلی اور مشتاق کو خبر نہیں ہوئی کہ سائرہ اسکے سر پر آپہنچی ہے۔ سائرہ نے پکار کر کہا ”مشتاق! میں تمہیں سے ملنے آئی ہوں، اور تم بھاگے جا رہے ہو، تم نے تو شرم و حیا میں لڑکیوں کے کان کاٹ لئے۔“ آخر تم

کوئی غیر تو ہو نہیں، تم تو اپنوں میں سے ہو، اور پھر تم جانتے ہو کہ میں پردہ کی کچھ زیادہ سختی کے ساتھ
 پابند نہیں ہوں۔ نہ جانے کتنے غیروں نے میری جھلک دیکھی ہوگی، پھر اگر تمہارے سامنے بے پردہ
 ہو کر آئی تو کون سا گناہ ہو گیا؟“

سائرہ یہ کہہ رہی تھی اور آنکھوں آنکھوں میں مشتاق کے خدو خال کی موزونیت اور
 قدر و قامت کی رعنائی کی داد دے رہی تھی، مشتاق کچھ بجا یا ہوا سا تھا اور تھوڑی دیر تک مشتاق
 کھڑا رہا۔ سائرہ نے کہا مشتاق! تم تو ایسے سراسیمہ ہو رہے ہو کہ معمولی اخلاق و آداب کا ہوش بھی
 کھو بیٹھے، میں تمہارے گھر مہمان کی حیثیت رکھتی ہوں و تم نقش بہ دیوار کھڑے ہوئے ہو نہ خود
 بیٹھتے اور نہ مجھ سے بیٹھنے کو کہتے ہو۔“ یہ کہہ سائرہ مسکرائی۔ اس کو مشتاق کی بدحواسی میں
 آ رہا تھا۔ مشتاق نے اپنی کم زوری اب محسوس کی اور سوزرت کے ساتھ کمرے سے جا کر دو ٹونگے
 اور ایک چارپائی اٹھالایا۔ سائرہ چارپائی پر بیٹھ گئی اور مشتاق سمٹ کر اور بدن چڑا کر ایک موزون
 پر سامنے بیٹھ گیا۔ مشتاق کو اب تک عورتوں سے بے تکلف ہو کر ملنے ملانے کا ہمت کم اتفاق
 ہوا تھا۔ ماں بچپن ہی میں مرگئی تھی۔ باپ نے بڑے ضابطہ اور قاعدہ کے ساتھ اسکو تعلیم دے کر
 دلانی تھی اور کسی قسم کی بے عنوانی یا میاکی کو اس کے لئے روا نہیں رکھا تھا۔ اگرچہ لاڈ پیار میں
 بھی کسی طرف سے کمی نہ ہونے دی تھی۔ مشتاق نے اب تک اپنی مانی یا زینب کے سوا کسی عورت
 کو آنکھ بھر کر نہیں دیکھا تھا۔ اسی کا یہ نتیجہ تھا کہ سائرہ سے آنکھیں برابر کر کے باتیں کرتے ہوئے

جھینپ رہا تھا۔

سائرہ نے ایک نگاہ میں مشتاق کی طبیعت کا اندازہ کر لیا اور اسکی داد دے بغیر نہ رہ سکی۔ مشتاق کی صورت و سیرت کی تعریف اُس نے اکثر مثنوی تھی۔ لیکن اب تک یہ مثنوی سنانی بات تھی۔ آج سائرہ کو معلوم ہوا کہ اس کو جو مشتاق کو دیکھنے کا شوق تھا تو بیجا نہ تھا۔ ایسوں کی جان پہچان دھچکپیوں سے خالی نہیں ہو سکتی۔

مشتاق کی جھپک دور کرنے کے لئے سائرہ نے خود گفتگو کا سلسلہ شروع کیا اور تھوڑی دیر تک قائم رکھا۔ اس سے اس کا مطلب پورا ہو گیا۔ مشتاق کو اپنی سرگمی دور کرنا پڑی لیکن اسکی سمجھ میں نہ آیا کہ سائرہ سے کیا باتیں کہے۔ سائرہ نے اسکو محسوس کر لیا اور پھر خود ہی سلسلہ شروع کیا :-

”تم نے کنور کوٹ مجھ سے کرایہ پر مانگی تھی میں آج تم سے معاملہ طے کرنے آئی ہوں میں آج تک اس عمارت کو دیکھا بھی نہیں تھا، تم نے تو اسکو چمن بنا رکھا ہے۔ اگر مجھے یقین ہوتا کہ میں ایسے ویرانہ کو ایسا ہی گلزار بنا کر اُس میں رہ سکتی ہوں تو اس کو تمھارے حوالہ کرنے میں مجھے تامل ہوتا۔ لیکن میں جانتی ہوں کہ میرا دل ہیاں نہیں لجا جائے گا اس لئے اب یہ بھاری ہے۔ رہ گیا کرایہ! سو میں نے غور کرنے کے بعد یہی فیصلہ کیا کہ تم سے کرایہ نہ لیا جائے۔ تم نے اس کو ایسا بنا سنوار رکھا ہے، یہی کرایہ کیا کم ہے؟“

”لیکن اگر آپ کو یہ معاملات طے کرنا ہی تھے تو اس آندھی پانی میں تکلیف اٹھانے کی کیا ضرورت تھی؟“ مشتاق نے پوچھا۔

”یہ تو اپنے من کی مونجہ ہے۔ میں حوادث کی عادی ہو چکی ہوں اور اب مجھے خطرات میں زیادہ فرامتا ہے“ سائرہ نے مسکرا کر جواب دیا۔

اُس کی مسکراہٹ میں ایک قسم کی حسرتناک تلخی تھی جو مشتاق سے چھپی نہ رہ سکی اُس نے مونسووع بدل کر کہا:-

”خیر! تو آپ معاملہ طے کرنے آئی ہیں اور اپنے معاملہ طے نہیں کیا۔ میں اسی کو ترجیح دوں گا کہ آپ کچھ کرایے لیں، ورنہ معاملہ کی صورت نہیں پیدا ہوگی۔“

سائرہ نے کہا ”ٹھیک ہے! لیکن میں اس معاملہ کو اسی صورت میں رکھنا چاہتی ہوں تمہارا جی چاہے تو میرے شرائط منظور کرو“ اُسکے لہجہ میں ایک تاجرانہ دکھاٹی تھی جو مستنوعی معلوم ہوتی تھی۔

مشتاق چپ ہو رہا، سائرہ یہ کہہ کر اٹھ کھڑی ہوئی ”آج دیر زیادہ ہو گئی ہے۔ میں اب جاتی ہوں، کل سہ پہر میں پھر آؤں گی اور اُس وقت اس معاملہ پر اور گفت و شنید ہوگی۔ امید ہے اُس وقت تم یہاں موجود ہو گے“

سائرہ مشتاق کے خاندانی حالات بہت کچھ جانتی تھی جب وہ کنور کوٹ سے واپس

ہو کر حاکم سرا میں پہنچی تو کلثوم سے بڑی دیر تک مشتاق کے بارے میں باتیں ہوتی رہیں۔ سارا کہہ رہی تھی ”دیکھا کیسا مزہب اور سنجیدہ لڑکا ہے جس شخص کا وہ شوہر ہوگا وہ سیدانی سہمی لیکن مشتاق سے شادی کر کے قسمت کھل جائیگی، دُنیا کو تو کوئی نہ کوئی بات آگشت نائی کیسے چاہئے کون کہہ سکتا ہے کہ مشتاق کی ماں رذیل تھی مشتاق لاکھ شریفوں کا ایک شریف ہے“

کلثوم نے کہا ”آخرباپ کی شرافت کہاں جلمے؛ لیکن بی بی! وہ دن مجھے کل کی طرح یاد ہے جبکہ تو انگریز والوں کو معلوم ہوا کہ میاں نبی احمد نے محمد حسین جلاہے کی لڑکی رشید سے نکاح کر لیا ہے دو روز پہلے ہی سچ گئی۔ ایک طرف میاں نبی احمد کے گھر والے ان کو اپنی ذات سے نکالنے پرتل گئے تھے۔ دوسری طرف رشیدہ کی برادری ان کے خون کی بیرا سی ہو رہی تھی۔ آخر میں بھاگتے ہی بنی۔ میاں نبی احمد پر دسی ہو گئے۔ جب قسمت اچھی ہوتی ہے تو کوئی کچھ نہیں بگاڑ سکتا۔ میاں نبی احمد کو راست رام پور میں عہدہ مل گیا اور پھر لوگ اُنکے جرم کو بھی بھول گئے۔ دُنیا کا قاعدہ یہی ہے، کبھی ایک بات پر قائم نہیں رہتی۔ بنی احمد نے رشیدہ کی ماں کو اپنا مختار کل بنا دیا تھا۔ اب اسکو بڑھا پنے نے ناکارہ کر کے رکھ دیا ہے، ورنہ کسی زمانہ میں بڑی سوچ بوجھ کی عورت تھی اور حکومت کرنا خوب جانتی تھی۔ یہ اسی کا انتظام تھا کہ میاں نبی احمد کے پیٹیم پیچھے بھی اُنکی زمینداری ویسی ہی رہی اور ایک حبیبضائع نہ ہونے پایا۔ مشتاق میاں پرورد ہی میں پیدا ہوئے، وہیں بڑھے اور وہیں تعلیم پائی۔ ماں بھنسیب بچپن ہی میں مر گئی تھی۔ باپ

اب مرگیا۔ بیچارہ کو مجبوراً دُنیا کے بچھڑوں میں پڑنا پڑا۔ مگر اب ان کو دیکھ کر کون کہہ سکتا ہے کہ وہ رشیدہ کے پیٹ سے پیدا ہوئے ہیں۔ دولت، علم، سلیقہ، کس بات کی کمی ہے؟ لیکن ابھی دُنیا کو اتنی کدورت باقی ہے کہ مشتاق میاں کو کوئی اپنی مٹی دینے کے لئے تیار نہیں ہے۔ زینب کے سوا اور کوئی ایسی لڑکی نظر نہیں آتی جس سے انکی شادی ہو سکے۔ زینب انکی خال زاد بہن ہے اور یتیم و نادار ہے۔ وہ خالص جو لاپہ کا خون ہے لیکن نبی احمد کے گھر پرورش پائی ہے اور بڑے شعور کی لڑکی نکلی ہے۔ شہ رفا کی لڑکیوں میں بھی یہ سلیقہ بات مشکل سے نظر آتا ہے۔

سننا ہے کہ وہ مشتاق سے منسوب ہو چکی ہے۔“

گلنوم کے جانے کے بعد ساڑھے کورات بھر نیند نہیں آئی۔ رہ رہ کر اُس کو مشتاق کی یاد آتی تھی اور وہ اسکے متعلق سوچتی رہ جاتی۔ کئی بار اُس کو احساس ہوا کہ یوں چلتے پھرتے کسی کے خیال کو دل میں جگہ دینا اور پھر اسی خیال میں ساری رات آنکھوں میں کاٹے نیا کمان کی دانائی ہے۔ لیکن وہ پھر اپنے کو مجبور پاتی تھی۔ غرض کہ تمام رات یوں ہی گزری۔ سب سے زیادہ اُس کو زینب کی قسمت پر رشک آتا تھا جس کے پاس یعل جانے والا تھا۔

دوسرے دن ساڑھے کچھ بے چین سی تھی اور صبح سے کنور کوٹ جانے کا سامان کر رہی تھی۔ آج وہ معمول سے زیادہ آرایش کر رہی تھی۔ شاید اس کو اپنی خداداد لطف مہیوں پر اعتماد تھا۔ گلنوم بھی دیکھ رہی تھی کہ آج اسکی سلیم خلافِ عادت پہروں آئینہ کے سامنے کھڑی

لینے کیسوکا ایک ایک نم درست کر رہی ہے، اور اپنے دو پتہ کی ایک ایک ٹکٹن پر وقت گزر کر رہی ہے۔ کلثوم کو معلوم تھا کہ آج سائرہ کنور کوٹ جانے والی ہے۔ اُس کے دل میں جو شبہات پیدا ہوئے، اُسکو اُس نے چہرہ سے ظاہر نہیں ہونے دیا۔

بے صبر سائرہ دن کو دو بجنے سے پہلے روانہ ہو گئی۔ اگرچہ بوئیں پڑ رہی تھیں اور کسی کو گھر سے نکلنے کی اجازت نہ دیتی تھیں۔

مشتاق کی حیرت اور ندامت کی کوئی انتہا نہ تھی، وہ نہ جانے کیوں پانی پانی ہوا جا رہا تھا۔ یہ سچ ہے کہ وہ دنیا کی بہت سی باتوں میں محض نا تجربہ کار تھا۔ لیکن وہ ذہین تھا اور بلا کا ذہین تھا۔ جو لوگ طلباً شاعر ہوتے ہیں وہ بہت سی ایسی باتوں کو بھی یاد کی بات میں سمجھ جاتے ہیں جن کا ان کو پٹے سے کوئی تجربہ نہیں ہوتا۔ یعنی اُن کا تخیل غیر معمولی طور پر تیز اور راسا ہوتا ہے جس کی بدولت وہ اکثر واقعات کا صحیح اندازہ کر لیتے ہیں۔ مشتاق نہ صرف فطرت کی طرف سے شاعرانہ وجدان سیکر آیا تھا، بلکہ اس وجدان کو اُس نے اپنے اکتسابات علمی سے اور بھی جلا نئے دی تھی۔ وہ بہت سی ایسی باتوں کو جن کا خود اس کو کوئی تجربہ نہ ہو تجربہ کاروں سے جلد سمجھ جاتا تھا اور بہتر سمجھتا تھا۔

وہ سمجھتا تھا کہ سائرہ اُس سے ٹوٹ کر ملی تھی۔ اور اُس کے تیور صاف بتا رہے تھے کہ وہ اس سے اسی طرح ملتی رہنا چاہتی ہے۔ اُسکی آنکھوں میں لگا دٹ تھی۔ مشتاق کو یہ سمجھنے میں

دیر نہیں لگی کہ سارہ کی نگاہوں سے ایک قسم کی تڑپ اور خود بخوگی ٹپک رہی ہے۔ اور وہ یہ بھی دیکھ رہا تھا کہ یہ سب اُسکے لئے ہے۔ ورنہ یہ بار بار اُس سے ملنے کا اصرار کیوں؟ اور بچہ بڑا اُس سے مل بیٹھنا کیا معنی؟ اور سب سے زیادہ یہ کہ سہ پہر کو آنے کا وعدہ کر کے یہ دوپہر ہی میں پہنچ جانا کیا تاویل رکھتا ہے؟

سارہ نے آتے ہی عذر لنگ پیش کرنا شروع کیا۔ مجھے چار بجے سے چند روز کا ملا ساری کی دیکھ بھال کرنا تھی اس لئے اتنا سویرے آدھمکی، تم کو آگوار تو نہیں ہوا؟ یہ میرے بیوقوفی آنے سے تمہارے معمولات میں خلل تو نہیں پڑا؟۔ لیکن مجھے یقین ہے کہ میرے لئے تم اس وقت ہرزحمت کو خوشی سے گوارا کر لو گے۔“

”یہ میرے لئے“ کیوں؟ مشتاق کو یقین ہو گیا کہ اس عورت کو اپنی دلربائیوں پر ناز اور اعتماد ہے۔ حقیقت تو یہ ہے کہ سارہ کا رعب حسن مشتاق پر چھا گیا تھا، اور وہ سارہ سے ملنے کے بعد اپنی زندگی میں ایک نئی کیفیت محسوس کرنے لگا تھا۔ اُس نے جلدی سے کہا۔ ”نہیں! کوئی ہرج نہیں! یہ آپ کی بڑی نوازش ہے جو آپ میرے لئے اس طرح زحمتیں گوارا کر رہی ہیں۔ میں شام کو ایک بار نواگر جاتا ہوں۔ آج دیر کر کے جاؤں گا۔ یا اگر موقع نہ ملا تو نہ جاؤں گا۔“

سارہ مشتاق کے آخری جملہ پر بار بار غور کر رہی تھی، اور اس سے بڑا اطمینان محسوس

کر رہی تھی، کم سے کم اتنا تو تھا کہ مشتاق اُس کا پاس کر کے آج نو انگر جانا ملتوی کرنے کے لئے
 تیار تھا، اور یہ اسکے لئے بہت تھا۔ سائرہ تنہائی و مجبوری کی زندگی سے کچھ اس قدر دلننگ
 ہو رہی تھی کہ مشتاق جیسے شخص کا ادنیٰ سے ادنیٰ انفات اُسکی دل دہی کے لئے بہت تھا۔
 سائرہ یہ اطمینان کر کے کہنے لگی۔ ”کل تم مجھ سے اصرار کر رہے تھے کہ میں تم سے کنور کوٹ کا کرایہ
 لوں۔ میں تم کو سمجھا دینا چاہتی ہوں کہ اس کا کرایہ لینا میں کیوں نہیں پسند کرتی۔ اول تو کنور کوٹ
 کوئی ایسی جگہ نہیں جس کا کرایہ لیا جانے (مُسکرا کر) تم جیسے خفقا نیوں کے سواد و سر کبھی ایک
 گھڑی کے لئے اس میں نہیں رہ سکتا۔ اس کو تو بزرگوں کی ایک بے مصرفیادگار سمجھ کر چھوڑ
 دیا گیا ہے۔ میں تمھارے خبط سے ناجائز فائدہ نہیں اٹھا سکتی۔ مجھے فضلے بہت کچھ بے رکھا
 ہے۔ مجھے کسی سے کوئی ناجائز فائدہ اٹھانے کی ضرورت نہیں ہے۔ دوسرے یہ کہ تم اپنے
 عزیزوں میں ہو، تم سے یوں بھی کرایہ لینا مجھے گراں گزرنے گا۔ سب سے آخر میں یہ بھی سُن لو، کرایہ لینے
 میں میری اپنی کیا غرض ہے۔ میں دیکھ رہی ہوں کہ تم نے کنور کوٹ کو کیا سے کیا بنا دیا ہے۔ اب تو
 یہ ایسی فرحت کی جگہ ہو گئی ہے کہ انسان عمر بھر یہاں ہے اور جی نہ گھبرائے۔ کل دیکھتے ہی کنور کوٹ
 کی عاشق ہو گئی ہوں۔ میں چاہتی ہوں کہ تم مجھ کو اجازت دے دو کہ کبھی کبھی میں بھی تمھارے ساتھ
 کنور کوٹ آ کر تفریح کیا کروں۔ تنہا تم بھی ہو، تنہا میں بھی ہوں۔ پڑھنے لکھنے سے تمھیں بھی شغف
 ہے اور مجھے بھی ہے۔ تم شاید جانتے ہو کہ میرے ماں باپ نے بڑی آس مُراد سے مجھے پلا تھا اور بڑا

ارمانوں سے مجھے تعلیم و تربیت دلائی تھی، لیکن سبب کا ثابت ہوا۔ میری قسمت میں محرومیاں تھیں اور میری زندگی یوں تلخ ہونا تھی۔ خیر! تو مدعا یہ تھا کہ میں بھی یہاں تمہاری صحبت میں اپنی ناشاد و نامراد زندگی کے چند لمحے گزارنا چاہتی ہوں۔ تفریح کی تفریح ہوگی اور تمہارے فیض سے میرے معلومات میں بھی اضافہ ہوگا۔ لیکن اگر تمہاری نفیس اور نازک طبیعت پر ذرا بھی بار ہو تو تم پر خدا کی قسم ہے تم تکلف نہ کرنا، میں جبرانہ مانوں گی۔ اگر میرا آنا کسی طرح تمہیں گراں گزے تو صاف صاف کہہ دینا۔“

جتنی دیر تک سائرہ باتیں کرتی رہی مشتاق اُسکے چہرے کا رنگ بد بنا دیکھ رہا تھا۔ اُسکے اجہ سے پایا جاتا تھا کہ وہ جلد جلد بہت سی باتیں کرنا چاہتی ہے مگر اس کو تھم تھم کر باتیں کرنا پڑ رہا ہے۔ مشتاق پر سائرہ کے حرکات و سکنات گہرے اثر چھوڑ رہے تھے۔ سائرہ جیسی جمیل و رعنا عورت کی مٹی یوں پلید ہونا واقعی بڑی عبرتناک بات تھی۔

مشتاق نے سائرہ کی باتوں کو غور سے سنا اور کہا ”آپ نے ایسی معقول بات کہی ہے کہ اب کچھ کہنے سُننے کی گنجائش باقی نہیں۔ رہ گیا یہ کہ آپ کا یہاں آنا مجھے کسی طرح انگوٹھ گزر سکتا ہے۔ سوا سوا میں کیسے یقین دلاؤں کہ آپ کا آنا میرے لئے عین لطف و راحت کا سبب ہوگا۔ اگر نونہر کوٹ واقعی میری ملکیت ہوتی تو بھی میں آپ کو سسر آنکھوں پر بٹھاتا۔ خدا کرے کہ آپکی اُمیدیں پوری ہوں، اور مجھ سے آپ کو واقعی کوئی فائدہ پہنچے۔ میں ہر طرح حاضر ہوں۔“

سائرہ بلوغ ہو گئی اور کہنے لگی: "مشتاق! تم باتیں بڑی پیاری کرتے ہو۔ اللہ کے
 حسنِ بیاں و رز زیادہ۔ تم نے اس وقت میری درخواست منظور کر کے میرے دل سے دعائیں
 لی ہیں۔"

باتیں کرتے کرتے سہ پہر کے ناشتہ کا وقت ہو گیا۔ مشتاق نے نوکر سے پکار کر کہا کہ
 ناشتہ تیار کرے۔ سائرہ نے کہا: "آج لاؤ ناشتہ میں تیار کروں۔ گھر میں عورت کے ہوتے ہوئے
 نوکر سے کھانا پکوانا حرام ہے۔ بناؤ تم اس وقت کیا کھانا چاہتے ہو اور یہاں کیا کیا سامان
 موجود ہیں؟"

"مشتاق نے سائرہ کو روکنا چاہا، مگر اُس نے یہ کہہ کر قصہ ختم کر دیا: "میں نے کہا
 کہ اس وقت نوکر سے کھانا پکوانا حرام سمجھتی ہوں۔ آج میں ہی پکاؤں گی۔"
 مشتاق دونوں وقت چلے پینا تھا اور اُسکے ساتھ اُبلے ہوئے انڈے کھاتا
 تھا۔ کبھی کبھی ٹکیاں بھی کھا لیتا تھا اس لئے تھوڑا بہت ہر قسم کا سامان موجود رہتا تھا۔
 سائرہ نے انڈے کا حلوا اور تلی ہوئی ٹکیاں بات کی بات میں پکار کر رکھ دیں۔ چائے وہ
 نہیں پتی تھی لیکن مشتاق کو حیرت ہوئی جب اُسکو معلوم ہوا کہ آج کی چائے سبب سے اچھی
 بنی۔ مشتاق کے اصرار سے سائرہ نے بھی ایک پیالی چائے پی لی۔

دیر تک دھرا دھرا کی باتیں ہوتی رہیں۔ دورانِ گفتگو میں کئی با علمی و رادنی تذکرے

بھی چھڑ گئے تھے۔ مشتاق کو بہت جلد معلوم ہو گیا کہ سائرہ ابھی خاصی علمی استعداد رکھتی ہے اور اُس کا ادبی ذوق قابلِ قدر ہے۔

چھپے بچے شام تک سائرہ کنوڑ کوٹ میں رہی۔ اسکے بعد فرصت ہوئی۔ چلتے چلتے اُس نے پوچھا ”تم نو انگریز کس وقت جایا کرتے ہو؟“
 ”عموماً چار بجے جاتا ہوں۔“ مشتاق نے جواب دیا۔

”اچھا تو میں چھپے بچے آیا کر دوں گی، یہ تمہارے لئے ناوقت تو نہ ہو گا؟“ سائرہ نے پوچھا۔

”بہت ٹھیک وقت ہو گا۔“ مشتاق نے جواب دیا۔

سائرہ نے کہا ”ہاں ایک بات تو بھول ہی گئی۔ کبھی کبھی اگر فرصت ہو تو پوسٹ بھی آجایا کرو اور میرے ظلمتکدے کی بھی سیر کر لیا کرو۔“

سائرہ چلی گئی تو مشتاق نے نو انگریز کا رستہ لیا اور وہاں سے جملہ مٹی پسین آ یا۔ رات کو وہ بڑی دیر تک سائرہ کے باغ میں سوچتا رہا۔ یہ بھی زمانہ کا کتنا بڑا ظلم ہے کہ سائرہ جس کو عمر بھر شاداب و نگفتہ رہنا چاہئے تھا اس طرح وقت سے پہلے مُرجھا رہی تھی۔ سائرہ کی زندگی تمام دولت و امارت کے باوجود بے کسی اور بیچارگی کی زندگی تھی۔ بڑی رات تک مشتاق سائرہ کی دردناک زندگی کے ہر پہلو پر غور کرتا رہا۔ اُس کو بے۔اختہ کسی کا یہ شعر یاد آ گیا تھا۔

یک دل زار دریں داگرہ فانی نیست
یوسفے نیست دریں مصرکہ زندانی نیست

(۵)

آگن کا مہینہ آگیا تھا، اچھی خاصی سردی پڑنے لگی تھی۔ یہ موسم اپنے ساتھ آفسرگی اور سرد مہری لانا ہے، اور ہاتھ پانوں کے ساتھ لوگوں کے دل بھی ٹھٹھرنے لگتے ہیں لیکن مشتاق اس موسم میں بھی اپنی رگوں میں جوانی کی گرمی اور اوج محسوس کر رہا تھا۔ وہ جوان تھا اور اس کا دل جوان تھا۔ اگرچہ اسکی جوانی کو اپنی جولانیاں دکھانے کا موقع اب تک نہیں ملا تھا۔ وہ اپنے شباب کے تقاضوں کو اب تک صرف اس طرح پورا کرتا رہا کہ خود اپنے عالم خیال میں مگن رہتا تھا۔ یہی اس کی معصومیت تھی اور یہی شاید سب کی معصومیت ہوتی ہے۔

لیکن اب سارہ نے اگر مشتاق کی زندگی میں ایک خارجی مرکز پیدا کر دیا تھا۔ ابھی تک وہ یہ سمجھ رہا تھا کہ اسکے لئے اگر کوئی عورت ہے تو وہ زمین ہے جس کا اُس کو شوہر بننا ہے اب صرف چند دنوں میں وہ یہ سمجھنے لگا تھا کہ شوہر جا ہے وہ کسی کا بنے لیکن دنیا میں اگر کوئی عورت اُسکے لئے ہو سکتی تھی تو وہ سارہ تھی۔ سارہ سے اُسکو ایک اضطرابی لگاؤ پیدا ہو گیا تھا جس کی ذمہ دار خود سارہ تھی۔ وہ مشتاق سے ملی اور بے نقاب ملی۔ اور مشتاق کو اپنے خلوص و ریاچارے سے اپنا گر ویدہ کر لیا۔ سارہ نے ایسا کیوں کیا؟ یہ شاید اُسکے اپنے شباب کا

تقاضا تھا جس کو معاشرت یا اخلاق کے کسی میزان پر تول نہیں جاسکتا۔ شباب نام ہے اس سوزِ خلاق کی انتہائی اوج کا جس نے جب اُس سے کچھ نہ ہو سکا تو اپنی فطرت سے مجبور ہو کر آدم کو سپید کیا اور اس طرح اپنی خلاقیت کے لئے ایک مستقل ذریعہ نکال لیا۔

خیر! کہنے کا مقصد یہ تھا کہ سائرہ جوان تھی، ایسی جوان جس کی جوانی تشنہ اور آسودہ رہ گئی ہو۔ اس لئے اس کا اپنے سے زیادہ جوان و رعمت کی طرف مائل ہو جانا عقیناً صافاً فطرت تھا۔

مشتاق نے سائرہ کو اپنے دل میں بیکارے رکھی تھی، اور اسکی سب سے بڑی وجہ یہ تھی کہ سائرہ سے اُس کا جمالیاتی ذوق پورا ہو رہا تھا۔ آج تقریباً چار مہینے ہو گئے تھے اور ایک دن بھی ایسا نہیں گزرا تھا کہ سائرہ مشتاق کے پاس آ کر کم از کم دو گھنٹے نہ رہی ہو۔ اسکا لازمی نتیجہ یہ تھا کہ مشتاق اب بغیر سائرہ کے کتھ کوٹ کو ویران اور سنسان محسوس کرتا تھا۔ اور جب تک سائرہ نہ آتی تھی گھبرا ایا کرتا تھا۔

ایک مہینہ سے سائرہ دن کے چھوٹے ہونے کے خیال سے چار ہی بجے کتھ کوٹ میں آ جاتی تھی اور عموماً سات بجے خصمت ہوتی تھی۔ مشتاق نے بھی اپنے ضبط اوقات کو تبدیل کر دیا تھا۔ اور نوائے صبح کو جانے لگا تھا۔ زمینداری یا کاروبار کے جتنے قصے تھیستے ہوتے انکو وہ دن ہی میں چُکا لیتا تھا۔ غرض کہ وہ یہی کوشش کرتا تھا کہ جتنے بھی معاملات ہوں وہ سب

چار بجے سے پہلے طے ہو جائیں اور وہ فراغت و ربے فکری کے ساتھ چند گھنٹے ساڑھ کی ٹری کیف صحبت میں گزار سکے۔

آج شام کے پانچ بج گئے تھے اور ساڑھ اب تک نہیں آئی تھی مشتاق کو حیرت بھی تھی اور تشویش بھی، وہ ٹہل ٹہل کر کھڑیاں گزار رہا تھا اور رہ کر اُس کو یہ خیال ہو رہا تھا کہ دریافتِ حال کے لئے اُس کو آصف پور جانا چاہئے۔ لیکن اسکے لئے اب وقت نہ تھا، کیونکہ آصف پور کنور کوٹ سے تین میل کے فاصلہ پر تھا، آتے جاتے اندھیرا ہو جائے گا۔ اسکے علاوہ یہ بھی خیال تھا کہ کہیں ایسا نہ ہو کہ وہ آصف پور روانہ ہوا اور کسی دوسرے راستے ساڑھ کنور کوٹ پہنچ جائے۔ اسی کشمکش میں مشتاق کنور کوٹ میں ٹھلٹا رہ گیا۔

چھ بجے کے قریب اُس کو ساڑھ کی پالکی نظر آئی اور اُس کو اس رنج فرسا انتظار سے نجات ملی۔

ساڑھ نے پالکی سے اترتے ہی کہا ”مشتاق! میں یہ نہیں کہتی کہ تم مجھے معاف کرو۔ اس لئے کہ دراصل مجھے تم کو معاف کرنا چاہئے۔ آج جو اس قدر ضلالت معمول میرے آئے، میں دیر ہوئی اُس کا سبب یہ تھا کہ آج میرے سر میں سخت درد ہے اور آٹا رہتا ہے، میں نے کل تک مجھے موسمی بخار کی علت میں پابند بستر ہو جانا ہے۔ میں نے پہلے سوچا کہ آج کنور کوٹ کا آنا ملتوی کر دوں لیکن آخر کار نہ رہا گیا اور ساڑھ در دیر سے لئے ہوئے آہی گئی۔ میرے

ریشہ ریشہ میں درد ہو رہا ہے۔ لیکن تمھاری صحبت میرے لئے اس قدر ناز بزد ہو رہی ہے کہ ایک دن بھی بغیر تمھارے چین نہ مل سکا۔ خدا مجھ پر رحم کرے، اور تمھارے اس گناہ کو معاف کرے کیوں تم اپنے گونگنکار سمجھتے ہو یا نہیں؟

مشتاق پانی پانی ہو گیا اور کہنے لگا۔ ”میں اپنے کو جس قدر ملامت کروں تھوڑا ہے آخر آپ نے مجھے اطلاع کیوں نہیں دے دی کہ آپ کی طبیعت نصیبت شمنان ناساز ہے۔ میں خود آصف پورا کر آپ سے مل لیتا“

اسکے جواب میں سارہ نے صرف اس قدر کہا ”مشتاق! تم مجھے ”آپ آپ“ کہنا نہ مخاطب کیا کرو۔ مجھے تم سے جس قدر الفت اور موافقت پیدا ہو گئی ہے اس کا تقاضا یہی معلوم ہوتا ہے کہ تم مجھے ”تم تم“ سے مخاطب کیا کرو۔ آئندہ اسکا لحاظ ہے۔“

مشتاق نے نظر نیچا کر کے کہا ”بہتر ہے۔“ یہ کہہ کر اس نے یہ دیکھنے کے لئے کہ میں سارہ کو بخار تو نہیں ہے، اسکے ماتھے پر ہاتھ رکھا تو اس کا جی سن سے ہو گیا۔ سارہ کو تیز بخار چڑھا ہوا تھا۔ مشتاق کو سکتہ سا ہو گیا۔ اس نے کہا ”تم تو بخاریں اس وقت مجھلس رہی ہو۔ اس حالت میں آخر یہاں آنے کی کیا ضرورت تھی، مجھ سے کہلا بھجبتیں میں ہی آصف پورا جاتا۔“

مشتاق شرم سے پسینہ پسینہ ہو رہا تھا اور سارہ کے ہونٹوں کی کشت تھام سکتا

تھی۔ اُس کو بڑا احساس تھا کہ آج اُس نے اس نازک حالت میں کمنور کوٹ آ کر نورا کوٹ دیا
 کو جدیت لیا ہے۔ لیکن اُس نے بڑے اندوہناک لہجے میں کہا ”ہاں مشتاق! تم بھی آج مجھے
 سزائش کر رہے ہو، روزِ ناتواسی بات کا ہے۔ ورنہ دُنیا کا تو کام ہی یہی ہے کہ دوسروں پہ
 ہنسے اور آوازے کسے“

مشتاق اور بھی نادم ہو گیا۔ اُس نے جلدی سے کہا ”دیکھو خواہ مخواہ میری باتوں
 کے غلط معنی نہ پیناؤ۔ اس خیال سے، میری روح اس وقت تشخّص میں مبتلا ہے کہ تم نے
 ایسے تیز سنجاریں یہاں تک آنے کی محنت اور تکمان برداشت کی“

”تو کیا واقعی میری تکلیف سے تمھارے دل کو تکلیف ہوتی ہے؟ پھر تو میں بڑی
 خوش نصیب ہوں“ سائرہ نے مسکرا کر پوچھا اور مشتاق پھر کسی قدر جھبپ گیا۔

بجائے سائرہ کی لڑگوں میں غیر معمولی تناؤ پیدا کر دیا تھا، اور آج وہ روز سے
 زیادہ تے تکلف نظر آ رہی تھی۔ اُس نے تھوڑی دیر کے بعد کہا ”اچھا مشتاق فضول باتیں
 بہت ہو چکی ہیں۔ اب کچھ اشعار کا کر سناؤ، پھر میں بھی یہاں سے خصلت ہوں۔ زیادہ
 بیٹھنے کی تاب آج اپنے میں نہیں پاتی۔“ مشتاق جانتا تھا کہ کوئی عذر کا رگرنہ ہوگا اس لئے
 اُس نے دلچسپی کی یہ نغزل اپنے مخصوص انداز میں گائی جس کا مقطع یہ ہے:-

صدے جو دلخ پر گزرتے ہیں آپ بندہ نوا ز کیا جانیں

سارہ تلملاٹھی اور کتنے لگنی "مشتاق! تم سے خدا سمجھے، آخر یہ سوز و گداز تھا راجی آواز میں کہاں سے آیا؟ خیر! اس مقطع پر میرے دل کی جو کیفیت ہوئی ہے اُس کو پھر کسی دن بیان کروں گی، آج تو بخار چڑھا ہوا ہے اور ساری کیفیتیں اس کے آگے گم رہ گئی ہیں۔" یہ کہہ کر سارہ نے مشتاق کو "خدا حافظ" کہا۔ مشتاق نے چاہا کہ آصف پور تک اُس کے ساتھ جائے۔ مگر سارہ نے اسکی اجازت نہیں دی اس لئے کہ اندھیلڑا ہو چکا تھا۔

(۶)

دوسرے دن صبح ہی سے مشتاق کچھ فکر مند اور بے چین تھا۔ اس کو یقین ہو گیا تھا کہ اُس کو سارہ کے ساتھ اور کتنا بڑے گوارا کے ساتھ غیر معمولی انس پیدا ہو چلا ہے۔ جو پر کیفیت اور خوش آئند ہے۔ اب سارہ کی تکلیف کا شدید احساس ہونے لگا تھا۔ آج اس خیال سے اُسکی روح کو صدمہ تھا کہ کل جب سارہ یہاں آئی تھی تو اُس کو بخار تھا، اور وہ صبح ہی سے شام کا انتظار کر رہا تھا کہ کسی طرح آئے اور وہ آصف پور کا راستہ تین بجتے بجتے اُس کا پیمانہ ضبط چھلک پڑا اور وہ جلد جلد کپڑے بدل کر سارہ کو دیکھنے کے لئے چل پڑا۔ اُس کو یہ بھی اندیشہ تھا کہ اگر وہ آصف پور سویرے نہ پہنچ گیا تو کہیں سارہ پھر نہ بخار لئے ہوئے کنور کوٹ پہنچ جائے۔

تھوڑی دور گیا ہو گا کہ اُس کو مڑا دھاں آتا ہوا دکھائی دیا جو آصف پور کا ایک

خوشحال سامی تھا، اور جس کی مشتاق سے روپے کی لین دین تھی۔ مُراد خاں نے مشتاق کو سلام کیا اور پوچھا "مشتاق میاں آج ادھر کہاں ہے؟" مشتاق جھپٹ سا گیا لیکن پھر ہمت کر کے جواب دیا "آصف پور جا رہا ہوں۔"

مُراد خاں نے بات کاٹ کر کہا "ہاں بیگم کو کل صبح سے بخار ہے انہیں کو دیکھنے آپ بھی جائے ہوں گے؟" یہ کہہ مُراد خاں نے مشتاق کو ایک خاص نگاہ سے دیکھا جو یقیناً بدگمانیاں لئے ہوئے تھی۔ مشتاق اس نگاہ کا سامنا نہ کر سکا اور اسکی آنکھیں خود بخود دھجک گئیں۔ مُراد خاں کو جلد ہی کا کوئی کام تھا اور وہ شام ہوتے ہوئے تھیں آباد سے ہوا انا چاہتا تھا۔ ڈر اگر وہ کچھ دیر اور ٹھہرتا تو نہ جانے مشتاق کی کیا حالت ہوتی۔ وہ آدھا راستہ طے کر چکا تھا لیکن اب یہ سوچ رہا تھا کہ آصف پور نہ جانے اور یہیں سے پلٹ جائے لیکن پھر اسکو سارہ کا خیال آجاتا تھا جس سارہ نے اتنے تیز بخار میں بھی کنور کوٹ آکر اس سے ملنا اپنا فرض سمجھا ہوا اسکے لئے کیا وہ اتنا بھی نہیں کر سکتا کہ کسی کی بدگمانیوں اور چہ میگوئیوں کی پروا نہ کرے اور جا کر اسکی عیادت کر آئے۔

اس چار میٹھے کے عرصہ میں مشتاق اور سارہ کے تعلقات کا چرچا قرب و جوار میں ہر زبان پر تھا۔ طرح طرح کی تاویل میں ہو رہی تھیں بعض مشتاق پر لعنت بھیج رہے تھے اور بعض سارہ پر زبانِ طعن دراز کر کے ہوئے تھے۔ عورتیں سارہ ہی پر ساری تمہتیں لگا رہی تھیں۔ کوئی کہتی "اچھا

چھانٹ لیا ہے۔ کوئی ہاں میں ہاں ملاتی اور کہتی ”مشتاق میاں بھی آگے چل کر کیا یاد کریں گے کہ کسی جادوگر نے کے پائے پڑے تھے۔ اس وقت تو وہ اٹھتی ہوئی جوانی کے نشہ میں چور ہیں۔“ کوئی زینب کئی قسمت کو روتی۔ بیچارہ سی جی جان سے مشتاق میاں کو چاہتی ہے اسکے دل کا کیا حال ہوگا۔ اور پھر وہ دورانِ اندیش بڑھیا کتنے دنوں سے یہ منصوبہ اپنے دل میں لئے ہوئے ہے کہ زینب کا شادی مشتاق سے ہو اور اس طرح اُس کی دونوں بیٹیوں کی اولاد خوش و خرم ہے لیکن تقدیر کے پھر کو کوئی کیا کرے۔“ غرض کہ جتنے منہ اتنی باتیں۔

مشتاق کے کانوں میں بھی یہ باتیں پڑ رہی تھیں اور وہ بڑی کشمکش میں تھا۔ یہ تو اُس کے لئے ناممکن تھا کہ سارہ سے کنارہ کش ہو جائے۔ اس لئے کہ سارہ میں اس کی دلچسپی کے وہ تمام اسباب موجود تھے جو ایک خوش مذاق اور ہندوبہ نوجوان کے لئے ضروری سمجھے جاسکتے ہیں۔ زینب اس قابل بھی نہ تھی کہ اُسکی جوتیوں کی گدھا صاف کر سکے اس میں شک نہیں کہ زینب بھی صورتِ شکل میں بُری نہیں تھی۔ مگر پھر بھی انسان کو صورتِ عمل کے علاوہ اور بہت سی چیزیں درکار ہیں۔ ہاں اس خیال سے مشتاق زینب سے شرمندہ تھا کہ وہ اُس کو اس قدر چاہتی ہو اور اسکی طرف سے نہ جانے کیا کیا امنگیں اور کیا کیا امیدیں اپنے دل میں لئے ہوئے ہے۔ اگر سارہ کا جنون اسپر اسی طرح سوار ہوا تو وہ زینب کو کیا مُٹھ دکھائے گا۔ اس سے پہلے اُس نے بھی اپنے انداز اور براؤ سے زینب کو یہی سمجھا رکھا تھا کہ وہ اسکی محبت کی قدر کرتا ہے اور اسکے

بدلیں خود بھی اُسکو چاہتا ہے۔ اس خیال سے مشتاق اور بھی اپنے کو مجرم سمجھ رہا تھا۔
 زینب بھی مشتاق کی نئی روش سے بے خبر نہ تھی، مگر وہ ستیاگرہی عورتوں میں سے
 تھی اور زمانے کے صعوبات نے اُس کو سکھا بھی یہی دیا تھا کہ دل ہی دل میں اپنی حسرتوں اور
 اپنے ارمانوں کا خون کر ڈالو مگر ان کا بار دوسروں پر نہ ڈالو۔ خلوص و محبت میں خود مر سٹو۔
 لیکن اس مرٹے کی داد دوسروں سے نہ طلب کرو۔ مشتاق اور سارہ کے متعلق جتنی افواہیں اُڑ
 رہی تھیں زینب سب کو شربت کے گھونٹ کی طرح پی ڈالتی تھی لیکن اپنے چہرے سے نہ تو اپنی بدھی
 نانی پر اور نہ مشتاق پر یہ ظاہر ہونے دیتی تھی کہ اُسکے دل پر کیا گزر رہی ہے۔

مشتاق نے ادھر اکثر اُسکے قیافہ سے اُسکے دل کی حالت کا پتہ لگانا چاہا مگر کچھ
 پتہ نہ چل سکا۔ زینب کا بڑا دوستاق کے ساتھ وہی تھا۔ وہ اُسکے ساتھ اُسی طرح ہنستی بولتی
 رہی۔ مشتاق کو یہ دھوکا ہو چلا تھا کہ یا تو زینب کو کسی بات کی خبر نہیں ہے۔ اور اگر ہے تو اُس نے
 اس سے کوئی اثر نہیں قبول کیا ہے، اور سارہ کے ساتھ اُسکی رسم و راہ کو ایک قابلِ اعتناء
 سمجھتی ہے۔ اُسکی نانی سے البتہ ضبط نہ ہو سکا تھا اور اُس نے دبی زبان سے کئی بار اس طرف
 اشارہ بھی کیا تھا۔ وہ اس بات پر تئی ہوئی تھی کہ زینب مشتاق کے ساتھ بیاہی جائے اور اب
 جب سارہ نے یہ رخنہ پیدا کر رکھا تھا اُس وقت سے تو اُسکو صرف ایک ٹ تھی، اور وہ یہ
 کہ آج کل میں مشتاق کا نکاح زینب سے ہو جائے۔

گائوں والوں میں کسی کو اُس بُڑھی کے ساتھ ہمدردی نہیں تھی۔ وہ اس کو آفت کی پرکاشہ کہا کرتے تھے۔ اور اُس تاریخ سے اُسکے ساتھ دشمنی رکھتے تھے جبکہ اُس نے اپنی بیٹی کے ذریعہ مشتاق کے باپ کو اپنے قبضہ میں کیا تھا۔ اس لئے کوئی ایسا نظر نہیں آتا تھا جو اس کو تقویت دیتا اور اسکی رے سے اتفاق کر کے مشتاق کو زینب کے ساتھ جلد سے جلد شادی کر لینے پر آمادہ کرتا۔ مشتاق کا یہ حال تھا کہ جہاں نانی نے اس قسم کا کوئی ذکر چھپیرا وہیں اُس نے پہلو بدلا، اور کسی نہ کسی ضروری کام میں لگ گیا۔ اس پر بھی اگر اُس کو زیادہ پریشانی کیا گیا تو کوئی نہ کوئی بہانہ کر کے نوآنگر سے بھاگ نکلا اور کنور کوٹ آکر پناہ لی۔ مختصر یہ کہ بُڑھی نانی کے سنے کچھ ہوتا نظر نہیں آتا تھا اور زینب کا مستقبل تاریکی میں تھا۔

مشتاق ان باتوں پر اکثر غور کرتا رہتا تھا اور بسا اوقات اس کو زینب پر ترس بھی آتے لگتا تھا۔ لیکن پھر سارے کی جس صورت اور جس سیرت اور اُسکی لطیف صحبتیں سیسی ایسی نہ تھیں جن سے ایک بار لطف اندوز ہو چکنے کے بعد کوئی آسانی اور سہولت سے دست بردا ہو سکتا۔ مشتاق تو ان ساعتوں کو جو سارے کی سارے گزرتی تھیں حاصل زندگی سمجھنے لگا تھا۔

آج بھی مشتاق انھیں کجمنوں میں مبتلا تھا اور اسی عالم میں اُس کا راستہ طے ہو گیا۔ حاتم سرا کے دروازہ پر پہنچ کر وہ چونکا اور بات کی بات میں اُسکے خیالات کا مرکز پھر بدل گیا۔ اب اُسکی دنیا میں پھر سارے ہی سارے تھے۔

سائزہ کا بخارا اپنی جگہ پر قائم تھا، وہ ایک کمرے میں جو آراستہ و پیراستہ تھا اور جہاں شہری زندگی کے تمام تنہات جیسا تھے ایک پلٹاک پر پڑھی ہوئی تھی۔ ماٹے درد کے اُس کا سر پھٹا جا رہا تھا اور وہ سر میں ایک پٹی باندھے ہوئے تھی۔ کلثوم اُس کے پاس فرش پر بیٹھی ہوئی تھی۔ خدشگار نے اطلاع دی کہ ”مشتاق میاں آئے ہوئے ہیں۔“ تو سائزہ کے بیمار چہرہ پر یکایک وقت آگئی اور اُس نے فوراً کلثوم کو بھیجا کہ جا کر باہر سے مشتاق کو بلا لائے۔

مشتاق سامنے آیا تو سائزہ اٹھ بیٹھی اور مسکرا کر کہنے لگی ”خدا تمہیں جلدیارکھے میں گھنٹوں سے یہی سوچ رہی تھی کہ اُڑ کر کیسے کنور کوٹ پہنچ جاؤں اور تمہاری صورت دیکھ لیا باتوں کا لطف آج کیسے اٹھاؤں۔ کیوں مشتاق! صورت کا ذکر کر کے میں نے تم کو شرم سے پانی پانی کر دیا۔ خیر! جانے دو۔ مگر اس سے کس کو انکار ہو سکتا ہے کہ تم نے صورت کی بھی دیت پائی ہے۔ بہر حال اس تذکرہ سے کوئی غرض نہیں ہے۔ آج میں بھی ہدیان میں خدا جلنے کیا کیا کہے جا رہی ہوں۔ سنو! تم کو یاد ہوگا کہ ایک دن تم نے مجھے تیسرا یہ شعر سنایا تھا اور دیر تک تفصیل اور تشہیح کے ساتھ اسکے معنی بیان کئے تھے، آج صبح سے میں یہی شعر پڑھ رہی ہوں۔“

”معلوم ہوتا ہے کہ تیسرے میرے ہی لئے کہا تھا۔ ہو ہو میرے دل کی تصویر ہے۔“

”نے خون ہوا نکھوں کے جا اور نہ ہوا داغ اپنا تو یہ دل تیسرا کس کو کام نہ آیا“

سائزہ کی آنکھیں بخارا سے سُرخ ہو رہی تھیں۔ شعر پڑھ کر آنکھوں میں آنسو بھر آئے۔ آج بھی

حسرت اور بے کسی اُسکے چہرے پر کبھی نہیں برسی تھی۔ مشتاق آج اسکی درد مند صورت دیکھ کر تڑپ گیا اور کہنے لگا "تم یوں ہی خیالی طور پر اپنا سچی کڑھایا کرتی ہو اب تمہیں کوئی شعر نہ سنا کر دیکھا، اس لئے کہ تم خواہ مخواہ ہر دردناک شعر کو کھینچ کر اپنے حال پر پورا اُتاتے لیتی ہو۔ تم کو شکر کرنا چاہئے کہ ہر طرح کے اسباب عیش و راحت تمہارے لئے ہتیا ہیں، ورنہ مقدر کا کیسا ٹھکانا؟ آج زجانے کس حال میں ہوتیں۔ آخر غور کرو تو خود تمہاری نظر سے روز کتنے لوگ گزرتے رہتے ہیں جن کو کبھی پیٹ بھر کھانا نہیں نصیب ہوتا اور جو طرح طرح کے آلام و محن ہیں مرم کر بسر کر رہے ہیں، اُن کو البتہ زندگی سے بیزار ہونے کا حق حاصل ہے لیکن وہ بیزار نہیں ہوتے اور اگر تمہوں بھی تو اُن کے تیور سے کبھی اُن کی بیزاری ظاہر نہیں ہوتی۔۔۔۔۔"

سائِرہ نے بات کاٹ کر کہا "اُس تمام طومار کے جواب میں ہی کل والا شعر ہے۔"

صدر نے جو داغ پر گزرتے ہیں آپ بندہ نواز کیا جابیں۔

لیکن آج میں تمہاری قائل ہو گئی، تم ماشاء اللہ نصیحت خوب کر لیتے ہو اور تمہاری نصیحت سے بے چین دلوں کو تسکین بھی ہو جاتی ہے۔ یا ممکن ہے مجھ ہی کو تسکین ہوئی ہو۔ مجھے تو تمہاری ہر بات سے تسکین ہو جاتی ہے۔"

آج سائِرہ کے لب لہجہ میں معمول سے بہت زیادہ بیساختگی اور بے تکلفی بھی معلوم ہوا تھا کہ بخار نے اُسکی ہستی کی اُن تہوں کو کھول کر رکھ دیا ہے جن کو اب تک اُس نے سمیٹ کر

چھپا رکھا تھا۔ وہ ابھی کچھ اور کنا چاہتی تھی لیکن اُس کے سر کا درد اس شدت کے ساتھ بڑھ گیا کہ اُسکے ہاتھ پانوں ڈھیلے ہو گئے اور وہ مجبور ہو کر اکیلاہ کے ساتھ لیٹ گئی۔ مشتاق ہلکے ہلکے سرھانے آگیا اور کہا ”لاؤ میں سر دبا دوں“۔ سائرہ نے بہت ”نہیں نہیں“ کیا، مگر مشتاق نے زبردستی سر دبا شروع کیا۔ سائرہ دیر تک ضعف اور غفلت کی حالت میں پڑی کر رہی رہی۔ لیکن تھوڑی دیر کے بعد دوسری تخفیف ہو گئی اور اُس نے اپنی تکیہ آلودہ آنکھیں اٹھا کر کہا ”اچھا مشتاق اب بس! یقین مانو میرے سر کا درد بہت کم ہو گیا ہے، یہ تمھاری سیسائی ہے۔ اب آؤ ادھر سائنے بیٹھو تو میں تم سے کچھ باتیں کروں۔ میں تم سے کچھ اپنے دل کی باتیں کرنا چاہتی ہوں شرط یہ ہے کہ خوب غور سے سُنو اور سوچ سمجھ کر جواب دو۔“

مشتاق کے دل کی حرکت تیز ہو گئی مگر اُس نے اپنے چہرے سے کچھ ظاہر نہ ہونے دیا۔ اور اسی چار پائی پر سائرہ کی بغل میں پانوں لٹکا کر بیٹھ گیا۔ سائرہ اٹھ کر پھر بیٹھ گئی، اور چند منٹ تک چپ چاپ مشتاق کی صورت دیکھتی رہی۔ اسکے بعد کہنے لگی ”مگر نہیں! ابھی نہیں کہوں گی۔ اول تو آج میرا دل بے انتہا کمزور ہے۔ دوسرے کچھ دن تک تمھاری طبیعت کا اندازہ اور کر لوں، پھر اگر تم اس قابل ہے تو اپنا درد دل کسی دن سناؤں گی۔“

مشتاق کا دل سرو ہو گیا۔ وہ نہ جانے کس کس بات کے لئے تیار ہو کر بیٹھا تھا۔ مگر سائرہ پل ماتے پٹ گئی اور پھر مشتاق نے بہت زور لگا یا لیکن وہ راہ پر نہ آئی اور یہی کہتی رہی

”پھر کسی دوسرے دن میں لینا“

چھبے شام تک مشتاق ساڑھ کے پاس رہا۔ اس عرصہ میں کئی بار باتیں کرتے کرتے ساڑھ کی آنکھیں نم ہو گئی تھیں۔ ایسا معلوم ہوتا تھا کہ اسکی طبیعت اُدھی چلی آ رہی ہے اور وہ جی کھول کر رو لینا چاہتی ہے۔ لیکن مشتاق سے بھی اس کو اس قدر جھجک باقی تھی کہ اُسکے سامنے وہ اپنے آنسوؤں کا دریا نہ بہا سکی۔

خصت ہوتے ہوئے اُس نے کہا ”مشتاق! تم نے آج میری بڑی خدمت کی اور مجھے وہ راحت پہنچائی جو شاید کسی سے نہ پہنچ سکتی تھی۔ خدا نہ کرے کبھی اسکی نوبت آئے کہ تم میری خدمتوں کے محتاج ہو۔ لیکن یہ سمجھ لو کہ میں تمہاری ہر خدمت کیلئے تیار ہوں، تمہاری بدولت میری زندگی کی تمہیاں بہت کچھ گھٹ گئی ہیں“ اُسکی نگاہوں سے ظاہر تھا کہ کچھ اور کہنا چاہتی آگرا اُس نے کچھ کہا نہیں، اور مشتاق اپنے دل میں ایک نئی الجھن لئے ہوئے چلا آیا۔

(۷)

ساڑھ کا بخا معمولی فصدی بخار تھا جو تین دن کی ميعاد پوری کر کے جا بارہا اور چوتھے دن وہ اس قابل ہو گئی کہ خود کنور کوٹ جائے۔ اس سے پہلے وہ جتنے دن بیمار رہی مشتاق دو دنوں وقت آصف پور جاتا رہا۔ مشتاق کے دل میں جو آزارہ خلش پیدا ہو گئی تھی وہ کسی طرح مرٹ نہیں رہی تھی۔ وہ رہ رہ کر ساڑھ سے پوچھتا تھا کہ تم اُس دن مجھ سے کیا کہنا چاہتی تھیں اور پھر کیوں

نہیں کہا؟“ لیکن سائرہ برابر یہ کہتا رہتی رہی کہ ”اب اس کا ذکر نہ چھیڑو۔ میں رادہ کر چکی ہوں کہ ابھی تم سے کچھ نہ کہوں گی پھر مجھے کیوں تنگ کر سکتے ہو؟“

آج سائرہ آئی تو مشتاق نے اُس کو دیکھتے ہی کہا۔ ”آج جب تک تم مجھ کو یہ بتانہ دو گی کہ تم کو اُس دن مجھ سے کیا کہنا تھا، میں تم کو یہاں سے جلنے نہیں دوں گا۔“ سائرہ نے مشتاق کے سر پر ہاتھ پھیر کر بڑے پیار سے کہا ”مجھے یہاں رہ جانے میں کوئی عذر نہیں۔ میرے لئے اس بڑھ کر بھی کوئی راحت ہو سکتی ہے کہ ساری رات تھامے ساتھ یہاں ہوں اور تمھاری دلچسپ باتوں سے اپنا غم غلط کرتی رہوں۔ مگر میرے اچھے مشتاق! ابھی مجھے وہ بات کہنے پر مجبور نہ کرو جس کو میں نے آئندہ کسی موقع کے لئے اٹھا رکھا ہے۔“ سائرہ کے لہجے میں بجا جرت تھی۔ مشتاق پھر مجبور ہو کر چپ رہ گیا۔

آج سائرہ دس بجے رات تک کنور کوٹ میں رہی۔ چلنے سے کچھ دیر پہلے اُس نے آسمان کی طرف دیکھ کر کہا۔ ”دیکھو مشتاق! اگر دیر تک آسمان کی طرف دیکھتے رہو تو دل پر ایک قسم کی ہمدیت طاری ہو جاتی ہے۔ ایک تو یہ موسم ہی ایسا ہے کہ ساری دنیا ویران اور بڑبڑاہے، معادوم ہوتی ہے۔ لیکن اس سے قطع نظر کر لینے کے بعد بھی فضا کے آسمان کی ہمدیتا کی بدستور باقی رہتی ہے۔ میں اکثر آسمان کو دیکھا کرتی ہوں اور ڈرا کرتی ہوں۔“

مشتاق نے کہا ہاں فضا و قدر کی ہمدیت سب سے زیادہ آسمان ہی پر نمایاں ہوتی ہے۔

اور اس کا سبب یہ ہے کہ آسمان ہم سے اقل روز نظر آتا ہے، اور نہ غور کر تو یہ ہیبت و حلال
تھکائے قدموں کے نیچے ایک ایک ذرہ میں ہے۔ زیادہ وقت نظر سے کام نہ لو اور صرف
رات کی تاریکی اور اس عالم سکوت پر غور کرو کہ کس قدر عجیب ہے، اور انسان ان چیزوں کے
آگے کس قدر مجبور و معذور ہے۔ میں اکثر سوچا کرتا ہوں کہ عربی زبان میں جتنے خدا کے صفاتی
نام ہیں ان میں ”جبار“ سب سے زیادہ سنا سب اور موزوں ہیں۔ نظام کائنات سے اُسکے
رحیم و کریم ہونے کا اتنا ثبوت نہیں ملتا جتنا ”جبار“ و ”تبار“ ہونے کا۔ اسی وقت دیکھو یہ جنگلی درخت
یہ ندی نالے، یہ بیجا اور نکستہ زمین کے ٹکڑے جو معلوم ہوتا ہے تم کو بچاؤ رکھانے کے لئے منہ
پھیلائے ہوئے ہیں یہ سب قہر انیت کی علامتیں نہیں تو اور کیا ہیں؟ اور پھر کسی موسم کی کیا
تخصیص ہے؟ سالوں تک لوگوں کو اسکی غارتگریاں یاد رہیں گی۔ کتنے اسکے ہاتھوں تباہ
و برباد ہو چکے ہیں، ہاں اسی برسات کے ہاتھوں جو انسان کے رزق کی گھنٹ ہے۔ انسان
بہر حال قضا و قدر کا محتاج اور دست نگر ہے، چاہے ماٹھے چاہے جلائے، چاہے
خاک میں ملائے۔ جو کچھ ہے وہ خدا کی قدرت اور شیت ہے۔ ہم تو بن کر گریہ جانے والے
مٹی کے پتیلے ہیں۔ اور اگر حساب لگایا جائے تو دُنیا میں شاید آلام و مصائب، ذلت
و غواری، مجبوری و معذوری کا پلہ بھاری نکلے۔ مجھے اکثر یہ خیال ہونے لگتا ہے کہ
تخلیق کائنات میں ہر سنی قوت کو زیادہ دخل ہے، ورنہ معصومیت سے یہ تھا کہ میں معصیت

عدل و انصاف کے مقابلہ میں ظلم و تشدد، فراغت اور خوشحالی کے مقابلہ میں عُسرت و ادا باز
مختصر یہ کہ فضائل کے مقابلہ میں رذائل کا اس قدر زیادہ زور نہ ہوتا۔ خاص کر جب سے میں نے
تم کو دیکھا ہے اور تمھارے حالات کا اندازہ کیا ہے میرے خیال اور بھی قوی ہوتا جا رہا ہے۔
آخر کس جرم کی سزا میں تمھاری زندگی برباد کی جا رہی ہے؟ دُنیا یہ سمجھے گی کہ تمھارے ماں
باپ نے تمھاری زندگی تلخ کی۔ مگر ذرا سوچو تو انھوں نے اپنی دہست میں تمھاری بہتر سے بہتر
جگہ شادی کی تھی اور سوچ سمجھ کر تمھارے مستقبل کو خوشگوار سے خوشگوار بنانے کی کوشش کی
تھی، مگر ان کا کچھ نہیں ہوا، اور ہوا وہی جو تمھارا نوشتہ تقدیر تھا۔ تدبیر پر تقدیر ہنسنا کرتی ہے۔
اور انسان کی حالت بھی کس قدر قابلِ رحم ہے کہ وہ اپنی تدبیروں سے باز نہیں آتا۔ حالانکہ وہ
نہ جانے کتنی تدبیریں اٹھی ہوتی رہتی ہیں۔

خیر! اس قدر طول گفتگو کا حاصل یہ ہے کہ انسان کو عمر بھر اپنی مجبور یوں اور بیچارگیوں
کا ماتم کرنا ہے اور اپنی محرومیوں پر خون کے آنسو رونا ہے۔ غالب کا ایک شعر ہے:-
”خزاں کیا فصل گل کہتے ہیں کس کو کوئی موسم ہو“
”وہی ہم ہیں فصلِ سحر اور ماتم بالِ دپر کا ہے“

یہ کسی ایک شخص کا حال نہیں ہے بلکہ تمام بنی نوع انسان اور شاید یہ کہنا غلط نہ ہو کہ سائے
مخلوقات اسی ماتم میں مبتلا ہیں، اور کائنات کے ذرہ ذرہ کے متعلق یہ کہنا سچ ہو یا نہ ہو

مگر کم سے کم انسان کی تمیز میں تو خرابی کی صورت یقیناً مضمر رہتی ہے۔“

مشتاق کی صورت سے آج خلاف معمول ایک جلال ٹپک ہاتھا۔ سارے دن اس کو اس ہیئت میں اب تک نہیں دیکھا تھا۔ ایک تو اسپر موسم اور رت کی ہیبت طاری تھی، دوسرے مشتاق کی باتوں نے اُس کو اور بھی سہما دیا۔ اُس نے کہا ”مشتاق! تم آج مجھے ایسا ڈرا دیا ہے کہ اب یہاں سے جا کر حاتم سرا میں اکیلے رات کا ٹنڈا شوار معلوم معلوم ہوتا ہے، لوگ نہ جانے کیا کیا سمجھیں گے اور کہاں کہاں خیال دوڑائیں گے۔ ورنہ آج میں یہیں رہ جاتی۔ مگر خیر! مجھے جانا ہے۔ اگر ممکن ہو تو چلو مجھے آصف پور کی سرحد تک پہنچا دو۔“

مشتاق کو اب احساس ہوا کہ اُس نے اپنی دھن میں کیا کر دیا۔ وہ دیکھ رہا تھا کہ سارے کے چہرے سے ڈرا ورسرنگی کے آثار نمایاں ہیں۔ اب اس کو ندامت ہو رہی تھی۔ اُس نے کہا اُن چلو میں تمہیں پہنچاؤں، مجھے افسوس ہے کہ میں نے خواہ مخواہ تمہارے وسوسوں کو اور بھی بڑھا دیا۔ مگر خود تمہیں نے چھیڑا تھا۔ ورنہ اس سے پہلے میں نے کبھی تم سے اس قسم کے خیالات کا اظہار نہیں کیا تھا۔“

راستہ میں مشتاق نے سارے کے خیالات کا مرکز بدل دیا۔ اُس نے کہا ”یہ کئی کئی گھنٹوں کے احاطہ میں تم نے پھلواری تیار کرانی ہے اسپر بھی بڑی چہ میگوئیاں ہو رہی

ہیں۔ لوگوں کا خیال ہے کہ تم میرے اشارہ چلپتی ہو، اور اب میں عنقریب تم کو لوٹ کر اپنا گھر بھربوں گا۔ اکثر اہل غرض میرے پاس اس لئے آئے گئے ہیں کہ میں انکی سفارش تم سے کر دوں، دُنیا بھی کیسی عجیب و غریب جگہ ہے جس پر انگلیاں اُٹھائی جاتی ہیں اور جس کی پیٹھ پچھپے بُرائیاں کی جاتی ہیں اسی سے لوگ اپنا مطلب بھی پورا کرتے ہیں۔“

اس ذکر سے مشتاق کا ایک اور بھی مقصد تھا جو پورا نہیں ہوا۔ اس کا خیال تھا کہ اس طرح باتوں باتوں میں شاید سارہ بھی کھل جائے اور اُس سے اپنے دل کی کچھ باتیں بیان کرنے جن کو وہ اب تک پھپھپائے ہوئے ہے۔ مگر سارہ نے اسکے جواب میں صرف اتنا کہا ”دُنیا کا قاعدہ یہی ہے جو جی میں آئے کسے، تم کو اسکی پروا کیوں ہو؟ اگر میں اپنے کوٹھا کر تمہارا گھر بھرنایا ہستی ہوں تو کسی کا کیا بگاڑتے ہیں اور کوئی میرا ہاتھ پکڑ کر مجھ سے جواب طلب کرنے کا کیا حق رکھتا ہے؟ یہ تو مشتاق اور سارہ جانیں اور وہ سمجھیں۔“ سارہ نے اس سے زیادہ اور کچھ نہ کہا، اور مشتاق پھر اسی تاریکی میں رہ گیا۔

(۸) (۵)

چندت کا موسم ہر طرف تجدید حیات کا موسم ہوتا ہے۔ ذرہ ذرہ میں منوکا زور ہوتا ہے، ہر چیز میں نشاِ طاقی لہریں دوڑنے لگتی ہیں۔ کائنات کے ذرہ ذرہ میں ایک نیا عالم رنگ و بو ہوتا ہے اور زمین و آسمان ہرے بھرے معلوم ہونے لگتے ہیں۔ بہار کے یہ ابتدائی ایام

دو چاہنے والے دلوں کے لئے بھی نئی مستی اور طرب بنا کی لاتے ہیں۔ شاعروں نے بہار اور جنوں میں ایک نرمی رشتہ قائم کر رکھا ہے اور دنیا کی کوئی زبان ایسی نہیں ہے جسکی شاعری بہار کی دلولہ خیز یوں کے ذکر سے خالی ہو۔

مشتاق اور سائرہ دونوں اپنی اپنی جگہ اس ذوق انگیز موسم کے اثرات غیر معمولی طور پر قبول کر رہے تھے۔ دونوں کی مثال ایسے زندوں کی تھی جو بے پئے مست ہو ہو کر جھومنے لگتے ہیں۔ اب تک نہ سائرہ نے اپنی زبان سے محبت کا اظہار کیا تھا، نہ مشتاق نے۔ لیکن دونوں کو اندازاً روایاتِ چیت سے یہ یقین ہو گیا تھا کہ وہ ایک دوسرے کو چاہتے ہیں اور دل و جان سے چاہتے ہیں۔ مشتاق نے تو اپنی محبت اور جان نثاری کا ثبوت ایسا ہی دیا تھا جیسا کہ سائرہ نے دیا تھا۔

سائرہ کی بیماری کے کوئی دو مہینہ بعد مشتاق بھی بخار میں مبتلا ہوا اور اُس کے بخار کا سلسلہ ایک ہفتہ سے زیادہ عرصہ تک قائم رہا۔ سائرہ نے اپنی بیماری کے زمانہ میں جو کچھ کہا تھا اُس کو حرفِ بھرت کر دکھایا۔ مشتاق کی تیمارداری میں اُس نے دن کو دن اور رات کو رات نہیں سمجھا۔ اُس کو نہ تن بدن کا ہوش تھا اور نہ بھوک پیاس کا احساس۔ صبح سے شام تک وہ تھی اور مشتاق کی خدمت۔ اس کا یہ نتیجہ ہوا کہ مشتاق نے بیماری میں بھی گنور کوٹ کو نہیں چھوڑا۔ آج اگر سائرہ نہ ہوتی تو شاید اس بیماری میں وہ گنور کوٹ چھوڑ کر نوانگر

چلا جاتا اور اپنی نانی اور زینب کے تیمار داری کرتا۔

اسی جدیت کی ایک شام کا ذکر ہے کہ سائرہ کو کنور کوٹ پہنچنے میں معمول سے زیادہ دیر ہو گئی تھی۔ تھوڑی دیر میں سوچ غروب ہونے والا تھا۔ مغربی افق پر سُرخ نمونہ ہو چکی تھی۔ مشتاق کنور کوٹ کے احاطہ میں جدیتی گلاب کی روش پر نہایت بے چینی کے ساتھ ٹٹل رہا تھا اور سائرہ کی راہ دیکھ رہا تھا۔ دیکتے ہوئے گلاب کے پھول عجیباً ن پیش کر رہے تھے۔ ایسا معلوم ہوتا تھا کہ اس سرے سے اُس سرے تک گنگی ہوئی ہے۔ مشتاق ان پھولوں کو دیکھ رہا تھا اور ان کا اپنے دل کی کیفیت سے مقابلہ کر رہا تھا۔ اسکو دونوں میں کتنا مشترک خصوصیت نظر آتی تھی اور اُسکی زبان پر غالب کا یہ شعر تھا:۔

”زبس کز لالہ دگل حسرت ناز تومی جوشد“

خیاباں محشر دلمائے خون گردیدہ رانا“

مشتاق اس شعر کو بآواز بلند ایک خاص دُھن میں گا رہا تھا۔ اتنے میں احاطہ کا پھلک کھلا اور اُس کو سائرہ آتی ہوئی نظر آئی۔ سائرہ نے مشتاق کو گاتے ہوئے سُن لیا تھا، اس نے آتے ہی

اُس نے پوچھا ”کیوں مشتاق! کیا کا ہے تھے؟ ذرا پھر گاؤ، میں بھی سُن لوں۔“

مشتاق ترنگ میں تو تھا ہی پھر وہی شعر گانے لگا۔ سائرہ نے کہا ”اچھا اب اپنی

زبان میں تفصیل کے ساتھ اسکے معنی سمجھاؤ۔“ مشتاق نے کہا ”اسی مفہوم کا ایک اُردو شعر بھی لوج۔“

”غنچہ پھر لگا کھلنے آج ہم نے اپنا دل“

”خوں کیا ہوا دیکھا کم کیسا ہوا پایا“

تم کو اپنے دل سے شکر کا بیت ہے کہ وہ تمہارے کسی کام نہیں آیا، کیا تم اس نکتہ کو سمجھ سکتی ہو کہ سیکڑوں دل تمہارے ہی دل کی طرح خاک میں مل کے ان پھولوں کی صورت میں بنو دار ہوئے ہیں۔۔۔“

آج مشتاق پر ایک خاص لہامی کیفیت طاری معلوم ہوتی تھی اور اُس کے مُنہ سے جو جملہ نکلتا تھا وہ شعر ہوتا تھا۔ سارہ کو ایسا محسوس ہونے لگا تھا کہ وہ بجائے پھولوں کے خون میں اُتھڑے ہوئے دل دیکھ رہی ہے۔ یہ مشتاق کی نظر کا اثر تھا۔ اُس نے کسی قدر بھرائی ہوئی آواز میں کہا ”مشتاق آج تم نے ناحق مجھے پھر میرا خون شدہ اور کھویا ہوا دل دکھا دیا، میں تو اُس کی یاد کو بھی بھول چکی تھی۔ خیر! خدا تمہارا بھلا کرے کہ تمہاری بد دل کی صورت پھر نظر آئی۔ اب میں اپنے کو مجبور پاتی ہوں کہ تم سے دل کی وہ بات بھی بیان کر دوں جس کو جاننے کے لئے تم اتنے دنوں سے بیتاب ہو، اور جس کو میں سن سن تم سے کہتے کہتے رہ گئی تھی، اور اُس کے لئے اب کسی ایسی چوڑی مہنید کی ضرورت نہیں ہے۔ مختصر اُن لوہ۔

میں تم کو چاہنے لگی ہوں، میں صبح سے شام تک تمہارا دم بھرتی رہتی ہوں، مجھ کو ایسا کرنا چاہئے یا نہیں؟ اس سوال پر نہ کبھی میں نے غور کیا اور نہ غور کر سکتی تھی۔ محبت انجی

ہوئی ہے اور آغاز و انجام یا حسن و قبح پر نہیں غور کرتی۔ میں بھی تمھاری محبت کرنے لگی ہوں اور میری محبت بھی اندھی ہے۔ اگر میری محبت گناہ ہے تو مجھے اپنے گناہ کا اعتراف ہے۔ تم معصوم ہو، دنیا کے نشیب و فراز اور زمانہ کے بھلے بُرے سے ناواقف ہو، تم کو چاہنا دراصل ایک معصوم فرشتہ کو بہکا کر آزمائش میں گرفتار کرنا ہے۔ مگر میں اپنی طبیعت اور اُس کے تقاضے سے مجبور ہو گئی۔ آج کتنے دنوں سے اس راز کو عیب کی طرح سے چھپائے ہوں۔ لیکن آج تم نے مجھے بے قابو کر دیا۔ آج ایک ہلکی سی ٹھوکریں میرا سینہ چھلکا پڑا۔ خیر! اب تم یہ بتاؤ کہ تمھارے لئے یہ خبر کیسی ثابت ہوئی؟ تم میری محبت کی پذیرائی کے لئے تیار ہو یا نہیں؟ اگر تم میری محبت کو ٹھکراتے ہو تو میں اس پر بھی راضی اور خوش ہوں، میرے لئے یہ کوئی نئی بات نہ ہوگی، میرے تو مقدر میں یہی ہے کہ میرے جذبات محبت ٹھکرائے جائیں اور مجھے اپنے غلو و فاقی سزا ملے۔“ یہ کہتے کہتے سارہ کی آنکھوں سے آنسو جاری ہو گئے۔

شستاق اس منظر کی تاب کیا لاسکتا تھا دوڑ کر سارہ کو لپٹا لیا اور کہنے لگا:-

”اُف! آج میں کتنے دنوں سے تمھارے مُنہ سے اس قسم کا ایک لفظ سُنے کے لئے ترس رہا ہوں، اور خالصتاً اس دن۔ سے جبکہ تم نے کچھ مجھ سے کہتے کہتے جیسا کہ زبان روک لی تھی میں عجیب آزمائش میں مبتلا ہوں، میز دل ہی جانتا ہے کہ اُس گھڑی سے میرے دن ات کس فکر میں گزرتے رہے ہیں۔ جس تاریخ سے میں نے تم کو دیکھا ہے مجھے یقین ہو گیا ہے کہ

اگر دنیا میں کوئی ہستی اس قابل ہے کہ اُس کو چاہا جائے تو وہ سارہ ہے۔ اور زمانہ کا ظلم دیکھئے کہ اُسی کا کوئی چاہنے والا نہیں ہے۔ میں روز اول سے تم کو چاہ رہا ہوں، اس کا علم مجھے اُسی دن نہیں ہوا بلکہ اتنے دنوں کی صحبت کے بعد مجھ کو یہ بھید معلوم ہوا۔ حجابی نے محبت کی تعریف میں کہا ہے:-

”خود بخود دل میں ہے اک شخص سما جاتا“

تم بھی اسی طرح میرے دل میں سماتی رہی ہو، اور آج اسپر اینا پورا قبضہ جما لیا ہے۔“
سارہ کو یہ بات اچھی طرح معلوم تھی کہ مشتاق اُس کو اتنا ہی چاہتا ہے جتنا کہ وہ خود اُس کو چاہتی ہے۔ لیکن آج مشتاق کے منہ سے اس کا اعتراف سُن کر اُس کو یہ معلوم ہونے لگا تھا کہ اُس کو جیتے جی بہشت مل گئی ہے، اور واقعی عورت کیسے محبت سے بہتر کوئی بہشت ہے بھی نہیں۔ سارہ نے زمین و آسمان سے بے خبر ہو کر مشتاق کو پیار کیا، اور دیر تک اُس کو کلیجہ سے لگائے رہی۔ اس کے بعد ایک ٹھنڈی سانس بھر کر کہنے لگی:-

”دیکھو مشتاق! عمر کے اعتبار سے مجھ میں اور تم میں شاید بہت زیادہ فرق نہیں ہے۔ لیکن یہ زمانہ کی مار ہے جس نے مجھ کو تم سے اتنا زیادہ آزمودہ کار بنا دیا ہے۔ تم مجھے اُسی دن سے چاہ رہے ہو جس دن سے میں تم کو چاہتی رہی ہوں۔ لیکن آج تک تم

زبان سے تو درکنار تیسرے بھی صاف اپنی محبت کا اظہار نہیں ہونے دیا۔ اور اگر غور کرو تو میرے حرکات و سکنات سے میری محبت پھلکی پڑتی تھی۔ آج بھی جبکہ دونوں طرف سے محبت کا اظہار ہو چکا ہے تم کیسے بھولے بھالے اور ان جان بنے بیٹھے ہو، اور مجھے دکھو میرا جی چاہتا ہے کہ تم کو اٹھا کر کلیجے میں رکھ لوں۔ غالباً اس کا سبب یہ بھی ہو کہ تم حسرت نہ نہیں ہو اور میری ساری عمر حسرت میں کٹ گئی۔“ یہ کہہ کر سارہ نے مشتاق کو پھر سینے سے لگا لیا اور بڑی دیر تک بھینچ بھینچ کر پیار کرتی رہی۔

اُس دن رات کو سارہ حاتم سراو اپس نہیں گئی اور صبح تک کنور کوٹ میں ہی رات بھر مشتاق کے ساتھ راز و نیاز ہوتے رہے۔ آج زندگی میں سارہ نے پہلی بار یہ محسوس کیا تھا کہ واقعی وہ جوان ہے اور اسکی جوانی کی داد دینے والا بھی کوئی ہے۔

طلوع آفتاب سے پہلے سارہ چلنے کا سامان کرنے لگی۔ چلتے چلتے اُس نے کہا:-
 ”مشتاق! یوں تو سب کچھ ہوا اگر اس کا کیا علاج کہ تمھاری محبت کی طرف سے مجھے اطمینان نہیں ہے۔ شاید زندگی کی محرومیوں نے مجھے ایسا بدگمان اور وہمی بنا دیا ہے۔ بہر حال تمھاری محبت میں وہ جوش و خروش مجھے نظر نہیں آیا جو تم کو میری محبت میں نظر آیا ہوگا۔“

مشتاق نے کہا:- ”اب اگر میں قسم کھاؤں تو بے کار سی بات ہوگی۔ اس لئے کہ:-

”دنگاہ اہل محبت تام سو گندہست“

تھاری نگاہ مدت سے مجھ سے ہی کہہ رہی تھی۔“

سارہ نے حسرت بھرے لہجے میں کہا ”ہاں! لیکن تمھاری نگاہ ایسی کبھی نہیں رہی،
یہاں تک کہ آج بھی نہیں ہے۔“

مشفاق نے جواب دیا ”خیر! اب اس کا فیصلہ آئندہ پراٹھا رکھو۔“ سارہ چپ

ہو رہی۔

یہ خبر ہر طرف مشہور ہو گئی کہ سارہ نے رات حاتم سراسے باہر کہیں گزاری ہے۔
سب کا گمان غالب یہی تھا کہ کنوڑ کوٹ میں رہی ہوگی۔ اس واقعہ نے کئی دن تک لوگوں
میں کانچھوسی کے لئے مواد فراہم کر دیا۔

(۹)

سوانحی اور بدنامی کے بعد انسان کچھ دنیا والوں کے کہنے سُننے کی طرف سے
اور بھی کان بند کر لیتا ہے اور پے سے زیادہ کھٹل کھیلنے لگتا ہے۔ اور اگر کہیں دُزوال
سے یثیال دل میں بیٹھا ہو کہ ہم جو کچھ کر رہے ہیں وہ کسی نقطہ نظر سے بُرائیاں ہیں تو پھر
کسی سے تھوڑی بہت جھپک بھی باقی نہیں رہتی۔

گزشتہ تین چار ماہ سے عرصہ میں سارہ اور مشفاق بُری طرح بدنام ہو چکے تھے۔
گانوں گانوں ان کا چرچا تھا، گھر گھر ان پر لعنت بھیجی جا رہی تھی۔ دونوں جانتے تھے

کہ مٹھی پھینچے چھپے خدائے ان کو بُرا کہہ رہی ہے، مگر اول تو محبت کے نشہ میں وہ دونوں مدہوش تھے اور سماج کی حد بندیوں کے احساس سے آزاد تھے۔ دوسرے ان کو یقین تھا کہ وہ اگر ایک دوسرے کی محبت کرتے ہیں تو کوئی گناہ نہیں ہے۔ سائرہ اور مشتاق دونوں اپنی اپنی جگہ یہ سمجھ رہے تھے کہ انکی محبت زندگی بھر کی محبت ہے، اور کچھ دنوں کے عاشقانہ ناز و نینا کے بعد وہ اپنی محبت کو شرع اور قانون کی رُو سے مستحکم اور پابدار بنا لیں گے۔ لیکن ابھی اس سلسلہ پُر اٹھوں نے آپس میں کوئی گفتگو نہیں کی تھی۔

سائرہ اور مشتاق اب دن دوپہر اور کھلم کھلا ملنے لگے تھے۔ سائرہ اکثر رات کو کنوٹر کوٹ میں رہ جاتی تھی، باقی راتیں مشتاق حاکم سرائیں بسر کرتا تھا۔ اور کوئی دن ایسا نہ ہوتا تھا کہ سائرہ دن بھر کنوٹر کوٹ میں نہ رہتی ہو۔ وہ مشتاق کے کاروبار کے اوقات میں کسی طرح ہالچ نہیں ہوتی تھی بلکہ صرف اپنے ہاتھوں سے اُس کو آرام پہنچانے کی کوشش کرتی تھی۔ جس کو پہلے سے دونوں کے نازک تعلقات کا علم نہ تھا وہ سائرہ کو بنے نامل مشتاق کی بیوی سمجھ لیتا۔

اساڑھ کا مہینہ شروع ہو گیا تھا۔ بارش کا موسم تھا۔ سائرہ بدستور کنوٹر کوٹ کی آمد و رفت کا سلسلہ جاری رکھے ہوئے تھی۔ آندھی پانی تو خیر ایک طرف، سائرہ ان بلاکشان محبت میں سے تھی کہ اگر آسمان اپنی تمام آفتیں لئے

ہوئے اُس پر ٹوٹ پڑتا تو بھی وہ ”کوئے یار“ کا جانا نہ چھوڑتی۔ مشتاق کو آجکل آصف پور جانا نہیں پڑتا تھا، اس لئے کہ ساڑھہ ر دزرات کو کنور کوٹ ہی میں رہنے لگی تھی، البتہ وہ دن بھر عمومہ آصف پور میں رہتی تھی اور اپنے معاملات کی نگرانی کرتی تھی اس لئے کہ مشتاق نے اصرار کے ساتھ اُس سے کہا تھا کہ اگر وہ اس طرح دن رات اسی میں محو ہے گی تو اسکا کام بگڑ جائے گا اور لوٹنے والے غافل پاکر اُس کو لوٹ لیں گے۔

ایک شام کو ساڑھہ کے آنے میں کچھ دیر ہو گئی، مشتاق بے چین سا ہو چلا تھا، اُس کو یہ دھڑکا لگا ہوا تھا کہ ہمیں ایسا نہ ہو بارش شروع ہو جائے اور ساڑھہ کنور کوٹ نہ آسکے اور پھر اس کا بھی وقت نہ ہو گا کہ وہ خود آصف پور جاسکے، آج دن بھر ایک بوند بھی نہیں پڑی تھی لیکن آسمان صبح ہی سے برسنے کا اہتمام کر رہا تھا، بادل کے ٹکڑے گھر گھر کر اکٹھا ہوتے تھے اور پھر کبھر جاتے تھے۔ دن بھر کی تپش صاف بتا رہی تھی کہ آج کسی نہ کسی وقت اس کی تلافی کے لئے آسمان کا دروازہ کھلنے والا ہے۔ سہ پہر کے پانچ بجتے بجتے بادل کی گرج ٹھنک بڑھ گئی تھی اور کسی قدر ٹھنڈی ہوا چلنے لگی تھی۔ مشتاق دیکھ رہا تھا کہ چند گھنٹوں کے اندر موسلا دھار بارش ہونے والی ہے، اور اسی لئے اُسکو زیادہ تشویش تھی۔

مشتاق کو ٹھٹھے سے نیچے اُتر آیا تھا اور کنور کوٹ کے احاطہ میں ٹپس رہا تھا۔

فطرت کی بالیدگی اور کائنات کی ترقی و تازگی کا اُس پُرانا اثر مہر رہا تھا، وہ کھلے ہوئے پھولوں اور ہرے بھرے سبزوں کو دیکھ کر کچھ مضحک سا مہر رہا تھا۔ مشتاق اُن لوگوں میں تھا جن کی بصیرت زندگی کی پوشیدہ المناکیوں کے لئے زیادہ تیز اور رسا ہوتی ہیں، اور جو بہار کی رنگت میں خزاں کی بے رنگیاں دیکھا کرتے ہیں۔ خود مشتاق کو یہ احساس تھا کہ وہ عوام کے نقطہ خیال سے ”کفرانِ نعمت“ کر رہا ہے۔ لیکن وہ اپنے رنگِ طبیعت سے مجبور تھا۔ اور یہ رنگ سارہ سے رسم و راہ پیدا کرنے کے بعد اور بھی پختہ ہو گیا تھا۔

آفتاب تھوڑی دیر میں ڈوبنے والا تھا، شفق کا غنیمت رنگ مغربی افق پر پھیل چکا تھا، مشتاق کی نظر سپر ٹری تو وہ سوچنے لگا ”کون کہہ سکتا ہے کہ یہ شفق محض چند عناصرِ فطری کی ترکیب و تحلیل کا نتیجہ ہے۔ یہ جلالی رنگ یقیناً قاتلانہ ہے اور کوئی شاگرد اس کو کوئے قاتل کی زمین سمجھتا ہے تو کون کہہ سکتا ہے اور کن شواہد کی بنا پر کہ وہ غلط سمجھتا ہے۔“

مشتاق اپنے خیالات کی رو میں یہاں تک پہنچا تھا کہ احاطہ کا دروازہ کھلا اور سارہ مسکراتی ہوئی اندر داخل ہوئی۔ مشتاق اپنے خیالات کو بھول گیا اور اسکی طرف متوجہ ہو گیا۔ لیکن ابھی ”سمان“ کا اُس پرانا اثر باقی تھا کہ بلا ارادہ اُس کے منہ سے یہ شعر نکل گیا:-

”وَرَدِ مِیْنَ خَاصِیْتِ اَنْجَلِ سَوَزَاں پَانِی“

نسترن میں اثرِ خاثرِ مغیلاں دیکھا

سائرہ کہنے لگی ”مشتاق! تھما لے مُنہ سے یہ شعر کچھ اچھا نہیں معلوم ہوتا، اس شعر کو تو مجھے پڑھنا چاہئے تھا۔ گلاب کے پھول مجھے دکھتے ہوئے انگا لے معلوم ہوں تو بات بھی ہے، تم تو دل جلوں کو خواہ مخواہ مُنہ چڑھاتے ہو۔“

”آہ سائرہ! تم کو کیا معلوم کہ میں کس عالم میں رہا کرتا ہوں، یہ سچ ہے کہ بظاہر مجھے کوئی صدمہ نہیں ہے، اور میں ایک حد تک زمین و آسمان کی بلاؤں سے محفوظ ہوں، مگر اس کا کیا غنان کہ میں سائے زمانے کے در کو اپنا در دسجھتا ہوں، مجھے ہستی کا غم ہے۔ میں نے اس غم میں بہت کچھ دیکھ نہیں تو جان ضرور لیا ہے، اور میرے جاننے اور دیکھنے میں کوئی فرق نہیں ہوتا، میں دونوں کو کیساں محسوس کرتا ہوں۔۔۔۔۔“

سائرہ نے دیکھا کہ بات کچھ زیادہ مزے کی نہیں ہے اس لئے اُس نے کہا ”آؤ تھوڑی دیر تک احاطہ میں پھولوں کی سیر کی جائے۔ دیکھو ہوا کیسی کیف آگیا ہے، عیطر بن رہا ہے ہلکے ہلکے جھونکے، یہ پھولوں اور سبزہ زاروں کی فرحت بخش رنگینیاں، یہ ویران معمولہ رنگ و بو، یہ آہنگِ فطرت کے لطیف ارتعاشات، یہ دور تک پانی کی موجوں کا خواب آور ترنم، مختصر یہ کہ کیسے رنگ و بو اور موسیقی کی دُنیا، اور پھر اس میں اکیلے تھما لے ساتھ ہونا میرا

سمجھ میں نہیں آتا کہ بہشت میں اس سے زیادہ کسی کو کیا میسر ہو سکتا ہے، اور یہ سب نعمتیں تمہارا طفیل میں مجھے میسر ہوئی ہیں، ورنہ اس سے پہلے بھی بار بار برسات کا موسم آیا ہے، بار بار چپو ل کھلے ہیں، بار بار بہار کی آمد نے مجھے نشاط و شگفتگی کی دعوت دی ہے اور میری رگوں میں لہلہا دُسر و رپا کرنا چاہا ہے مگر میرے دل کی کلی پڑمردہ ہی رہی، اس کو تم نے شگفتہ کیا، اب میں کھل رہی ہوں، تم میری بہار ہو، تم میرے لئے سوانی کی بوند ہو، تم نے سوکھے دھان میں پانی ڈالا، تم نے میری جلی ہوئی کھیتی کو ہری بھری کر دیا، اور اب میں اپنی تمام پھٹی کانٹیں چھوڑ گئی ہوں۔“

سائرہ کی مست و مدہوش آنکھیں اسکی تائید کر رہی تھیں کہ وہ جو کچھ کہہ رہی ہے وہ وہی ہے جو اسکے دل میں ہے۔ محبت کا نشہ اسپر جھپایا ہوا تھا اور اسکی آنکھوں سے پیکا پڑا تھا، مشتاق نے سائرہ کی طرف دیکھا اور اسکی مستی کو اپنی رگوں میں محسوس کیا۔ سائرہ کی نگاہوں نے اُس کو بے خود کر دیا، اور اُس نے بے اختیار سائرہ کو لپٹا لیا۔ سائرہ نے بھی سیر ہو کر مشتاق کو پیار کیا، آج سائرہ سب ن سے زیادہ محسوس کر رہی تھی کہ مشتاق اُسکی چیز ہے۔

مشتاق نے ٹہلتے ٹہلتے کہا ”یہ تمہاری محبت اور اسکی لذتیں ہیں جو مجھے اپنے میں جو کئے ہوئے ہیں، ورنہ میں اُن لوگوں میں سے ہوں جو زمانہ کی کجروی کو آنکھوں سے دیکھتے ہیں، جو عین بہار کی شور شرابوں میں خزاں کے بے پاؤں آنے کی آہٹ کانوں سے سنتے ہیں، جو جنگل کے

ڈال پات اور باغ کے پھول پھل میں نہ جانے کیا کیا صورتیں دیکھتے ہیں، جو چڑیوں کے پیچھے ہیں نہ جانے کس کس کی آوازیں سُنتے ہیں۔ اسی وقت دیکھو میں ان پھولوں کو دیکھ رہا ہوں اور کسی یہ کہنا یا دُعا رہا ہے۔

”آہستہ پانوں رکھیو لے بچے گل چمن میں

سو تے ہیں اس چمن میں نازک باغ کیسے“

ایسا معلوم ہوتا ہے کہ میں ان نازک دماغوں کو مصروفِ خواب دیکھ رہا ہوں۔

سائزہ نے فوراً بات کاٹ دی اور کہنے لگی ”تم وہ دیکھ رہے ہو اور میں اپنی آنکھوں سے

یہ دیکھ رہی ہوں کہ۔“

”نہ غنچے گل کے کھلتے ہیں نہ زگس کی کھلیں کلیاں

چمن میں ایسے خمیازہ کسی نے آنکھڑیاں ملیاں“

مشتاق سائزہ کی ذہانت کی داد دے بغیر نہ رہ سکا، اس کو ہنسی آگئی۔ سائزہ نے

مصنوعی سنجیدگی کے ساتھ پوچھا ”کیوں ہنسنے کی کون سی بات ہے؟“

مشتاق نے کہا ”کچھ نہیں! ہنسی اسپر آگئی کہ میں تمھارے دعوے کی تردید نہیں کر سکتا

بالکل اسی طرح جس طرح تم میرے دعوے کی تردید نہیں کر سکتیں، یہ تو اپنی اپنی نظر کا معاملہ

ٹھہرا، لیکن سائزہ آج تم نے مجھے قائل کر دیا۔“

سارہ نے کہا ”مشتاق! میں تم کو ایک خوش باش معصوم سمجھتی تھی لیکن رفتہ رفتہ تمھارے ساتھ رہنے سمنے سے یہ معلوم ہوا کہ تم سو بڑھوں کے ایک بڑھے ہو۔ تم تو اس شخص کی طرح سوچتے اور باتیں کرتے ہو جس پر دنیا کی ہر مصیبت پڑ چکی ہو، اور جو زندگی کا ہر گرم و سرد آزما چکا ہو۔ تمھارا دل ایسا درد مند ہے تو ذرا انداز کرو کہ میرا دل کتنا درد مند ہوگا۔“

مشتاق نے دیکھا کہ سارہ کچھ افسردہ ہونے لگی ہے اس لئے اُس نے مُسکرا کر اور اُسکے گلے میں باہیں ڈال کر کہا ”اسی لئے تو کہتا ہوں کہ تم جلد سے جلد میرے ساتھ شاد کرنے پر آمادہ ہو جاؤ، پھر نہیں درد مند رہوں گا نہ تم۔ جب سے تم مجھے ملی ہو میں اپنے اندر ایک غیر معمولی نشاط اور ایک خلاف عادت ولولہ محسوس کرنے لگا ہوں، تم جوان ہو مجھے بھی جوان بنا دو۔“

”کیوں مشتاق! تم چٹکیاں لیتے ہو؟“ سارہ نے افسردہ لہجہ میں کہا ”تمھارے سامنے مجھے کون جوان کہے گا؟ مجھے تو تم نے جوان بنایا۔ میں اب اپنی زندگی کو زندگی سمجھنے لگی ہوں، یہ سب تمھاری رعنائیوں کا صدقہ ہے۔“

”خیر! یوں ہی سہی۔“ مشتاق نے جواب دیا۔ ”مگر پھر کیوں نہ ہم دونوں اپنی اس حالت کو استوار اور پائیدار بنالیں، دنیا بڑی ظالم ہے وہ ہم دونوں کو کبھی اس طرح چین سے نہ رہنے دے گی جب تک ہم اپنے کو رسم و رواج کی زنجیر میں جکڑ نہ لیں وہ ہم کو ستاتی رہے گی۔“

تم میری محبت کا دم بھرتی ہو اور مجھ سے شادی کر لینے کا وعدہ کر چکی ہو۔ میں تلو پنے لئے بہترین شریک زندگی سمجھ رہا ہوں، اب رکاوٹ کون سی باقی رہی ہے؟ میں کئی بار تم سے کہہ چکا ہوں، مگر تم نے جانے کس مصیحت سے ٹال رہی ہو، میں چاہتا ہوں کہ اب تم اس معاملہ میں دیر نہ کرو اور میرے ساتھ جلد سے جلد شادی کر کے ”زبانِ خلق“ کو جس کو سب ”نقارۂ خدا“ سمجھے ہوئے ہیں ہمیشہ کے لئے بند کر دو۔ میری سمجھ میں نہیں آتا کہ جب تم نے طے کر لیا ہے کہ تم کو میری بیوی بننا ہے تو پھر اب انتظار کس بات کا ہے، اور یہ پس و پیش کس لئے ہے؟“

سارو نے ایک ٹھنڈی سانس بھری اور تھوڑی دیر تک چُپ رہی، اسکے بعد کہنے لگی: ”دیکھو مشتاق! بات یہ ہے کہ میں تم کو کافی میدان اور کافی موقع دینا چاہتی ہوں کہ اگر تم مجھ سے پلٹنا چاہو تو پلٹ جاؤ، میرا ہاتھ شاید بہترین جوڑ نہیں ہے۔ ممکن ہے میں نے تم کو مہوت کر لیا ہو اور تم بغیر سوچے سمجھے مجھ سے شادی کرنے پر آمادہ ہو گئے ہو، میں چاہتی ہوں کہ تم اس وقت نہ پچھتاؤ جبکہ پچھتانا لا حاصل ہو۔ اگر نکاح میں کافی دیر کی جائے تو ممکن ہے درمیان میں تمہاری آنکھیں کھل جائیں اور اگر تم غلطی کر رہے ہو تو تلو اپنی غلطی کا احساس ہو جائے اور تم اسکا معقول ازالہ کر سکو۔“

”بس اپنی پند و نصیحت کا دفتر تہ کر رکھو، تمہارے منہ سے اس قسم کی باتیں نہ کرنا۔“

معلوم ہوتی ہیں، تھکے یہ ہونٹ تو اس لئے بنے ہیں کہ اپنے کو دوسرے ہونٹوں کے سپرد کر دیں اور بس! ”

”اچھا! تم نے جو کہا میں نے مان لیا۔ سارہ نے ہنس کر جواب دیا۔“ لیکن مجھے تو صرف اپنے ہونٹوں کا خیال نہیں ہے، میں تو اس طرح آنکھیں بند کر کے تھکا مستقبل کو اپنے ہونٹوں پر قرآن نہیں کر سکتی۔ تمہاری زندگی نے ابھی کوئی مستحکم اور مستقل صورت نہیں اختیار کی ہے۔ تمہارا مستقبل بھی زیر تعمیر ہے، ”عجالت کام شیطان کا“ یقین مانو میں بھی اُس دن کا خواب دیکھ رہی ہوں جبکہ میں ہر طرح تمہاری اور صرف تمہاری جو جہاؤں، اور مجھے وہ دن دیکھنے کی امید ہے لیکن چند اسباب ہیں جن کی بنا پر ابھی نکاح کے مسئلہ کو ملتومی رکھنا مناسب سمجھتی ہوں۔ اور تم جانتے ہو وہ کون سے اسباب ہیں۔ میاں عبدالکریم جو عمر بھر تمہارے باپ کے دشمن رہے اب تمہارے اوپر مہراں ہوئے ہیں، بڑھاپا انسان کو نوب سر کرتا ہے، اب تاکا ولاد کی امید لگا بیٹھے ہے، پچاس سے زیادہ کی عمر ہو چکی ہے، اب تک اُن کا گھر بے چراغ ہے۔ آخر کار کسی کو گود لینے کے سوا کوئی چارہ کار نظر نہیں آیا، نظر انتخاب تم پر پڑی، شاید اس لئے کہ تم سے زیادہ ہونہار اور سعادت مند لڑکا ان کو کوئی مل نہیں سکتا تھا۔ خیر! وجہ جو کچھ ہو واقعہ یہ ہے کہ عبدالکریم اس معاملہ پر سنجیدگی سے غور کر رہے ہیں، وہ تم کو

بھی اپنے ارادہ سے آگاہ کر چکے ہیں، اور دس میں پچاس آدھیوں کو بھی یہ خبر ہو چکی ہے میرا خیال ہے کہ اگر میں نے بے تامل عجلت میں تمھارے ساتھ شادی کر لی تو ممکن ہے وہ اپنے ارادہ سے پھر جائیں، اس کے علاوہ تم اسکی اہمیت محسوس نہیں کرتے کہ میں ابھی دوسرے کی بیوی ہوں، مجھے نہیں معلوم کہ میرا شوہر زندہ ہے یا نہیں۔ پھر ذرا سوچو اور تمھیں فیصلہ کر کے بتاؤ کہ میں تم سے نکاح کر سکتی ہوں یا نہیں۔ اگر شرع اور قانون کو توڑ کر تمھارا کتنا کروں تو نہ جانے اسکا کیا انجام ہو اور میرے ساتھ تم پر بھی کیا کیا آفتیں نازل ہوں۔ اور سب سے آخر میں یہ بھی سن لو کہ میں بیچاری زلیب سے بہت شرمندہ ہوں، اس کو یقیناً تم پر میرے مقابلہ میں زیادہ حق حاصل ہے، اور کسی وجہ سے نہ سہی صرف اس لئے کہ وہ جوان ہے اور مجھ سے کم صورت والی نہیں ہے، تو کیا ایسی صورت میں ہی بہتر نہیں ہے کہ ہم جس طرح لطف و کیفیت کے ساتھ محبت کی مدد سخی میں اوقات گزار رہے ہیں ابھی اسی طرح گزارتے رہیں؟ اگر زمانہ نے فرصت اور اجازت دی تو وہ بھی ہوئے ہیں کہ جس کے لئے ہم دونوں بے چین ہیں۔ صرف شرع و تمدن کے اعتبار سے میں تمھاری نہیں ہوں، ورنہ ساری دنیا آج مجھے تمھاری سمجھ رہی ہے۔“

سارہ کے چہرہ سے اس وقت غیر معمولی سنجیدگی اور تامل کا اظہار ہو رہا تھا، مشتاق بھی ٹھوڑی دیر کے لئے فکر مند اور مضمحل ہو گیا۔ لیکن چند منٹ کے بعد

کہنے لگا :-

”مگر میری سمجھ میں نہیں آتا کہ چچا (عبدالکریم) کو اسپر کیا اعتراض ہو سکتا ہے کہ میری شادی تمہارے ساتھ ہو، ان کو اگر مجھے گود لینا ہی سہے تو وہ اس حالت میں بھی مجھے گودے سکتے ہیں“

مشتاق نے کہنے کو تو یہ کہہ دیا لیکن اُس کا دل اُس کو ملاست کرنے لگا۔ وہ جانتا تھا کہ اُس کے اور سائرہ درمیان جو تعلقات پیدا ہو گئے ہیں اُن پر عبدالکریم کو بہت سخت اعتراض ہے، حالانکہ اس اعتراض کی کوئی معقول وجہ اسکی سمجھ میں نہ آتی تھی۔

”خیر!“ سائرہ نے جواب دیا ”میری سمجھ میں تو آتا ہے کہ عبدالکریم کو اعتراض ہو سکتا ہے اور ہوگا۔ اور اُن کو معلوم ہو جائے کہ تم بغیر میرے ساتھ شادی کئے ہوئے نہیں ہو گے تو شاید وہ تمہیں کبھی گود نہ لیں، جو عناد اُن کو کسی زمانہ میں تمہارے باپ کے ساتھ تھا وہی عناد اب خواہ مخواہ میرے ساتھ ہے۔ مگر لہذا اب اس قصہ کو ختم کر دو، اور مزے مزے کی پیاری کن باتیں کرو، فی الحال ہی محبت کی باتیں ہماری صحبتوں کا حاصل ہیں۔“

لیکن اب مشتاق گہری سوچ میں چڑ گیا تھا اور اسکا بحال ہونا مشکل تھا، وہ دو دو تہک کی باتیں سوچنے لگا تھا۔ کل صبح عبدالکریم نے اُس کو بلایا تھا۔ اُس کو معلوم تھا کہ عبدالکریم

اپنی ساری جاہ و اداس کے نام لکھنے والے ہیں، اور وہ اُس کو اپنے لئے غیب کا سامان سمجھتا تھا، اُس کو ابھی تک یہ ارمان باقی تھا کہ وہ کسی صبح اپنا سلسلہ تعلیم پھر جاری کر سکتا، اور ایم لے کرنے کے بعد اگر ممکن ہوتا تو تحقیق و تدقیق کے لئے ولایت جانا اور وہاں سے کوئی بڑی سند لیکر واپس آتا۔ یہ ارمان وہ جانتا تھا کہ اس جنم میں پورا ہونے والا نہیں ہے، اس لئے وہ اس کو اپنے دل میں دبائے ہوئے تھا۔ کچھ دنوں سے عبد الکریم نے اُسکے بے ہوئے ارمانوں کو پھرا بھارا دیا تھا، اور سچ پوچھو تو وہ خواب دیکھنے لگا تھا۔ لیکن سب سے بڑی راز و جو اُس کی راہ میں تھی یہ تھی کہ عبد الکریم کی ایک شرط یہ بھی تھی کہ مشتاق زینب کے ساتھ شادی کرے، ورنہ اس کو متبغی کرنے میں عبد الکریم کو تامل ہوگا۔

مشتاق نے اس شرط پر ہاں! نہیں کچھ نہیں کیا تھا اور اُس کو ابھی یہ امید تھی کہ وہ عبد الکریم کو راضی کرے اس شرط کو منسوخ کر لے گا۔ مگر اب اُس کا دل دھڑکنے لگا تھا، اور سائرہ کی باتوں سے وہ اندیشہ ناک ہو گیا تھا کہ عبد الکریم شاید اپنی یہ شرط واپس نہ لیں گے، اس کو اب کھن ہونے لگی تھی کہ دیکھو عبد الکریم سے کل صبح کیا باتیں ہوتی ہیں۔ اب تک اُس نے عبد الکریم کی اس شرط کو سائرہ سے چھپا رکھا تھا۔ اور اُس نے اب بھی یہی مناسب سمجھا کہ سائرہ کو اس کی خبر نہ ہو۔ وہ دل میں مصمم ارادہ کر چکا تھا کہ عبد الکریم کی اس شرط کو کبھی منظور نہ کرے گا۔

سائرہ دیر سے مشتاق کے چہرہ کو غور سے دیکھ رہی تھی جو یکایک اُس کو دھندلا نظر آنے لگا تھا، اور وہ اس کا سبب جانتی تھی۔ اُس نے کہا دیکھو مشتاق! خواہ مخواہ کا ذکر چھیڑ کے خود بد مزہ ہو گئے اور مجھ کو بھی بد مزہ کر دیا۔ آؤ حسب تک بہار و خزاں کی گردشیں ہم کو اسکی مہلت لئے ہوئے ہیں ہم ایک دوسرے کی محبت کریں اور اس محبت کو کامیاب بنا رہیں :-

”خوش باش دے کہ زندگانی این است“

اور محبت سے بہتر خوش ہونے اور خوش کرنے کا ذریعہ اور کون سا ہو سکتا ہے ؟ یہ انکر سائرہ نے مشتاق کو سینہ سے لگا لیا، دونوں وسط باغ میں آہستہ آہستہ ٹل رہے تھے، مشتاق کچھ کہنے ہی والا تھا کہ سائرہ نے جلدی سے اُس کا بازو پکڑ کر تیچھے گھسیٹ لیا۔ مشتاق کی داہنی طرف سے ایک بڑا سا کالا سانپ چلا آ رہا تھا جس کو مشتاق نے نہیں دیکھا مگر سائرہ نے دیکھ لیا، اور اگر اُس نے کھینچ کر روک نہ لیا ہوتا تو شاید مشتاق کا دوسرا قدم سانپ ہی پر پڑتا۔

شام ہو چکی تھی، مشتاق نے کہا ”اب اس وقت یہاں ٹھہرنا خطرات سے خالی نہیں۔ نہ جانے کس کونے سے سانپ بچھو یا کون سا موت کا ہانہ نکلے اور ہم میں سے نہ جانے کس کو اپنا سارا جوش محبت لئے ہوئے اسکی نذر ہونا پڑے۔ دیکھو ایک ذرا سے انسان کو

ہلاک کرنے کے لئے کتنے سامان کئے گئے ہیں، قدم قدم پر ہمارے لئے موت کا جال بچھایا گیا ہے، ایسی آنی و فانی زندگی کی کوئی کیرا آرزو کرے، اور کس دل سے آرزو کرے۔ موت کی فتح یقینی اور غیر مشروط ہے، پھر کس منہ سے کوئی محبت کا دم بھرے اور کتنے دن کے لئے۔ سائرہ بعض اوقات تو محبت سے میں صرف اس لئے سرد دل ہونے لگتا ہوں کہ موت ایک روز اس کو بھی مٹا کر رکھ دے گی۔ تمہیں کہو کیا تم اس کا لئے پیکار جاہل کو دیکھنے کے بعد بھی بغیر کسی قسم کی امید محسوس کئے ہوئے کچھ دیر اسی جگہ اسی دُھن اور محویت کے ساتھ مجھ سے محبت کی باتیں کر سکتی ہو؟ میرے لئے تو ناممکن ہے کہ میں اس جگہ رہوں اور مجھے یہ ڈرنہ لگا ہے کہ نہ جانے کس طرف سے پھر کوئی سانپ نکلے اور ہم میں سے کسی کو یا دونوں کو ڈس کر سارا قصہ پاک کر دے۔ ہاں اگر میں تم کو انتہائی جوش میں پیار بھی کرتا ہوں تو بھی مجھے ایسا معلوم ہوگا کہ موت ہم دونوں کے سر پر کھیل رہی ہے، یہ ہے محبت اور یہ ہے موت۔“

سائرہ نے کسی قدر طنز کے ساتھ کہا ”اور یہ ہے مرد اور عورت کا فرق۔ میں نے بے اختیار ہو کر تم کو پیچھے ضرور کھینچ لیا اور شاید اسی لئے کہ سانپ کو میں نے بھی موت کا فرشتہ سمجھا۔ لیکن پھر اس ضمنطاری حالت کے بعد میرے فرشتوں کو بھی موت کا خیال نہیں آیا۔ ہاں میں ساری عمر اسی جگہ اسی حالت میں اسی خود فراموشی اور لاگ کے ساتھ تم کو

پیار کرتی رہ جاؤں اور مجھے کبھی موت کے خطرے کا احساس نہیں ہوگا۔ لیکن مجھے دوسرا وہم پیدا ہو گیا ہے، میں اس سانپ کو نہ جانے کیوں مجھم بدستگونی خیال کرنے لگی ہوں۔ اسی سانپ نے حوا اور آدم میں تفرقہ ڈالا تھا اور دونوں کو فردوسی زندگی سے محروم کیا تھا۔ اسی سانپ نے آج عین اس وقت ہماری گفتگو میں خلل ڈالا ہے جبکہ ہم دنیا کی مصلحتوں کو محو کر کے محبت اور پیار کی باتیں کرنے جا رہے تھے۔ اللہ خیر کرے۔ اس خیال سے البتہ میرا دل دھک دھک کر رہا ہے۔“

مشائق نے مسکرا کر سائبرہ کو پیار کیا، لیکن اس کی مسکراہٹ زبردستی کی مسکراہٹ معلوم ہوتی تھی، اور اس کے پیار سے معلوم ہوتا تھا کہ وہ اس طرح کو شش کر کے ان خیالات کو دبا ڈالنا چاہتا ہے جو اس کی روح میں ایک ملاطم برپا کئے ہوئے ہیں۔

(۱۰)

چودھری عبدالکریم قرب و جوار میں سب سے بڑے رئیس گئے جاتے تھے۔ دولت و ثروت میں محمد حاتم اور عبدالکریم ایک ٹکر کے تھے۔ لیکن محمد حاتم کی جائیداد پر کچھ قرضہ بھی تھا، اور عبدالکریم پر ایک ٹوٹی کا بھی قرض نہیں تھا۔ اس اعتبار سے وہ محمد حاتم سے یقیناً دولت مند تھے۔

امیروں کی نفسیات بھی دنیا سے نزلی ہوتی ہے۔ قاعدہ کی رو سے اگر عبدالکریم کو

کسی سے بغض و عناد ہونا چاہئے تھا تو وہ محمد حاتم تھا جو ہر طرح اُس کا حریف اور مد مقابل تھا۔ لیکن محمد حاتم سے اُس کے مراسم بہت اچھے تھے اور دشمنی کس سے تھی؟ مشتاق کے باپ سے جو کبھی بھی انکے مقابلہ میں ٹھہر نہیں سکتا تھا۔ مشتاق کے باپ نے جب شیدہ کے ساتھ شادی کر لی تو سب سے زیادہ طوفان انھیں نے اٹھایا تھا، اور گانوں والوں اور برادری والوں کو انھیں نے بھڑکایا تھا۔ یہاں تک کہ بیچے کو گھر چھوڑ کر بھاگنا پڑا۔

لیکن اب پرتھو کو تعجب تھا کہ کچھ عرصہ سے وہ مشتاق پر مہربان ہو گئے تھے اور اُسکی جگہ سارہ سے بغض و کینہ رکھنے لگے تھے۔ عوام اس کو طبیعت کی لہر سمجھتے تھے لیکن دراصل اس میں جبری گہری بات تھی۔

عبدالکریم نے دو دو شادیاں کیں، دونوں بیویاں موجود تھیں مگر اولاد کسی سے نہیں ہوئی۔ اس کا واقعی سبب کیا تھا؟ اسکے متعلق کسی کو صحیح علم نہیں۔ اتنا سبب جانتا ہے کہ وہ سارا الزام بیویوں کے سر تقویٰ ہے تھے اور انھیں کو بانجھ سمجھ رہے تھے۔ چنانچہ اب کم و بیش پچیس سال کی عمر میں وہ تیسری شادی کی نگر میں تھے اور اسکے لئے اُن کا خیال رہ رہ کر سارہ کی طرف جاتا تھا۔ اُن کو یقین تھا کہ محمد حاتم اب پلٹ کر واپس آنے والا نہیں ہے، اور بہت ممکن ہے اُسکی موٹا کی خبر لے۔

یہ سمجھ کر عبدالکریم نے سارہ سے راہ و رسم پیدا کرنا چاہی، اور اس معاملہ میں سارہ کی

آزاد روسی اور بے پردگی نے انکی ہمت بڑھائی۔ انہوں نے سائرہ کے مکان پر آجا کر شروع کیا۔ سائرہ نے اس کو انکی شفقت پر معمول کیا، وہ ان سے پردہ کے آڑ سے! میں کرتی تھی، مگر خاطر مدارات میں کوئی دقیقہ اٹھانا نہ رکھتی تھی۔ لیکن بہت جلد اس کو عبد الکریم کی نیت معلوم ہو گئی اور پھر اُس کے غصہ کی کوئی انتہا نہ تھی۔ عبد الکریم نے رفتہ رفتہ اُس سے اظہارِ عشق شروع کر دیا تھا۔ اول اول سائرہ نے عورت کے ماتے کچھ نہیں کہا، مگر جب سب کا ناک میں دم ہو گیا اور اُس کے دل میں یہ اندیشہ پیدا ہونے لگا کہ کہیں اُس کے سکوت سے عبد الکریم کوئی غلط نتیجہ نہ نکالیں اور اس سے زیادہ جسارت سے نہ پیش آنے لگیں تو ایک دن اُس نے جبری سہولت اور ناہستگی سے عبد الکریم کا سارا مغالطہ دور کر دیا، اُسی تاریخ سے سائرہ کے ساتھ عبد الکریم کا برتاؤ بدل گیا تھا۔ عبد الکریم سائرہ کی طرف سے اُمید نہیں ہوئے تھے، اُن کو پورا اعتماد تھا کہ وہ سائرہ کو راہ پر لگا لائیں گے۔

یہ سچ ہے کہ سائرہ دولت و ثروت میں ان سے کم نہیں تھی مگر پھر بھی عورت ذات تھی اور کوئی مرد ایسا نہ تھا جو اس کا پشت پناہ ہوتا، عبد الکریم کو اپنی تو توں پر اعتماد تھا اور اس لئے مطمئن تھے کہ سائرہ کو ایک نہ ایک دن کسی نہ کسی طریقہ سے اپنے قابو کی چیز کر لیں گے۔ وہ صرف اُس گھڑی کا انتظار کر رہے تھے کہ حاتم کی موت کی خبر آجائے اور سائرہ شرع کی رو سے آزاد ہو جائے، اُس وقت وہ اپنی ساری طاقت

اُس کو حاصل کرنے میں صرف کر دیں گے۔

لیکن اب مشتاق نے عبد الکریم کے راستہ میں پہاڑ حاصل کر دیا تھا۔ مشتاق جوان تھا، حسین و جمیل تھا۔ عبد الکریم کی تدبیریں اسکے ہوتے ہوئے کارگر نہیں ہو سکتی تھیں لیکن آدمی دور اندیش اور صاحب تدبیر تھے اور جس کام کا ارادہ کر لیتے۔ تھے، اُس سے جلد منہ نہیں موڑتے۔ تھے، چاہے اُسکے راستہ میں سنگین سے سنگین رُکاوٹ کیوں نہ ہو، بہت دُور تک سوچنے سمجھنے کے بعد عبد الکریم اسی نتیجہ پر پہنچے کہ کوئی ایسی تدبیر اختیار کرنا چاہئے کہ سائرہ مشتاق سے ایک مہینہ ہو جائے۔ اسکے بعد وہ خود بخود دوسرا سہارا ڈھونڈے گی، اور اُس وقت اگر عبد الکریم نے مستقل مزاجی اور مصلحت سے کام لیا تو اُس کا رام ہو جانا کوئی بڑی بات نہ ہوگی۔ لیکن آخر مشتاق سائرہ سے کنارہ کش کیونکر ہو اور سائرہ کو مشتاق کی طرف سے مایوسی کیسے ہو؟ اب اسکی صرف ایک صورت عبد الکریم کی سمجھ میں آ رہی تھی اور وہ یہ تھی کہ مشتاق کسی طرح زینب سے شادی کرنے پر مجبور کر دیا جائے۔ وہ یہ بھی جانتے تھے کہ اور کسی طرف سے کسی قسم کا دباؤ مشتاق پر نہیں پڑ سکتا۔ اسی لئے اُسکا بیچھا سوچکر اُنھوں نے مشتاق کو گود لینے کی یہ تدبیر سوچی تھی۔ لیکن انکی سب سے بڑی شرط یہی تھی کہ مشتاق زینب سے شادی کرے۔

مشتاق ایک لمحہ کے لئے بھی اس خیال کو اپنے دل میں جگہ دینا نہیں چاہتا تھا

کہ اس کو بھی سائرہ سے کنارہ کش ہونا ہے یا کوئی اُس کو سائرہ سے زبردستی چھڑا سکتا ہے۔ تاہم اس سے انکار نہیں کیا جا سکتا کہ عبدالکریم نے اس کو ایک نئی خلش میں مبتلا کر دیا تھا، وہ اُن لوگوں میں سے تھا جن کی عمر مستقبل کے خواب دیکھنے میں گزر جاتی ہے اور جن کے بہت کم خوابوں کی تعبیریں سچ ہو کرتی ہیں۔

مشتاق بچپن سے شاعرانہ مذاق اور شاعرانہ معیار رکھتا تھا۔ اسکے خمیر میں شاعری تھی اور وہ اپنی زندگی کو سب سے شاعری بنا نا چاہتا تھا۔ اُس وقت سے جبکہ وہ نیچے درجہ میں پڑھا تھا اب تک اُس کا صرف ایک نصب العین تھا اور وہ یہ کہ اُس کو اتنی استعداد ہو جائے کہ وہ دیہات میں ایک نہایت خوبصورت اور خوش وضع مکان بنوائے اور ایک مختصر سا کتب خانہ مہیا کر لے اور پھر اپنی ساری عمر فراغت کے ساتھ مطالعہ میں گزار دے لیکن سب سے پہلے وہ یہ چاہتا تھا کہ جی بھر کے پڑھ لے۔ اسکے باپ کا مصمم ارادہ تھا کہ ایم اے کے بعد مشتاق کو ولایت بھیجے گا، مشتاق بھی اسکے لئے نپٹنے کو تیار کر رہا تھا اور اس خیال میں گمن تھا کہ اُس کا باپ اُسکی آرزوؤں کے موافق ہے۔ مگر تقدیر ناموافق ہو تو کوئی کیا کرے زمانہ کی ایک ہی گردش نے اُسکی آرزوؤں کو خاک میں ملادیا، باپ مر گیا، اور مشتاق کو ایف اے کے بعد سلسلہ تعلیم منقطع کر دینا پڑا۔

مشتاق اپنی قسمت پر صبر و شکر کر کے بیٹھ رہا تھا، لیکن اُسکے میلاناتِ فطری

نہیں بے تحے، ہسکی آرزوئیں دب ضرور گئی تھیں لیکن مٹی نہیں تھیں۔ وہ اب بھی پہروں سوچا کرتا تھا کہ کس طرح ایم لے کرے۔ اب وہ ایم لے اس لئے کرنا چاہتا تھا کہ اسکے بعد کسی کا بچ میں نوکری کرے، اور پھر اس طرح اتنی رقم پیں نڈا کر لے کہ اوخر عمر میں گھر بیٹھ کر اپنی دیرینہ حسرت کو آسودہ کر سکے۔ مگر اسکے لئے اب تک کوئی صورت نہیں نکال سکا تھا۔

عبدالکریم نے ایک خوش آئند مستقبل مشتاق کی آنکھوں کے سامنے کر دیا تھا مشتاق کو یقین تھا کہ اگر عبدالکریم نے اسکو گودے لیا اور کچھ اُن سے ملے یا نملے کم سے کم اتنا تو ہو ہی جائے گا کہ وہ اپنا کاروبار اور زانی اور زینب کی عمرانی عبدالکریم کے سپرد کرے گا اور عبدالکریم کو کفیل بنا کر آگے پڑھنے کے لئے کیر چلا جائے گا۔

لیکن عبدالکریم کی یہ شرط کہ وہ زینب سے شادی کرے اور جلد کرے اسکے راستہ میں سب سے بڑی رکاوٹ تھی۔ وہ فی الحال اس معاملہ بروئی معاہدہ کرنا نہیں چاہتا تھا۔ تو سارہ کو بھی اُس نے اپنی آئندہ زندگی کے خیالی نقشہ میں ایک نمایاں جگہ لے رکھی تھی کاش اُسکے پاس تھوڑی سی دولت ہو جائے، وہ ایم لے کر لے اور پھر اپنے مذاق و طبیعت کے مطابق ایک مکان بنا کر اسی بازار میں لے ہے۔ ایک طرف کتابیں ہوں اور علم و ادب کی صنوف شانیاں، اور دوسری طرف سارہ ہو اور حسن و محبت کی کیفیت انگیزیاں۔ پھر تو مشتاق یہ سمجھتا کہ جیتے جی اُس کو آدم کی گم شدہ فردوس مل گئی ہے۔ مگر عبدالکریم نے

غیر معقول شرط پیش کر کے اُسکی زندگی کے نصف حصہ کو مغلوب کر دینا چاہتے تھے۔

مشتاق بڑے شمش و بونج میں تھا۔ اکثر یہ سوچتا تھا کہ عبد الکریم سے صاف صاف انکار کر دے۔ مگر پھر اسکو لالچ ہوتا کہ اتنا اچھا موقع ہاتھ سے نکل جائے گا تو اُسکی مرادیں پھر کبھی پوری نہ ہو سکیں گی۔ بعض اوقات وہ اپنے دل میں سوال کرتا کہ کیا میری یہی آرزو میں ساگرہ نہیں پوری کر سکتی؟ ساگرہ بھی عبد الکریم سے کم دولت والی نہیں تھی وہ بھی اگر چاہے تو مشتاق کے حوصلوں کو پورا کر سکتی ہے۔ اور وہ بہت بڑی حد تک انسان کو بڑھاپی کر رہی تھی۔ کوئی حمینہ ایسا نہیں گزرتا تھا کہ وہ مشتاق کے لئے چالیس پچاس روپے کی کتابیں نہ منگا دیتی ہو۔ اگر اُسکو معلوم ہوتا کہ مشتاق کو ایم لے کرنے کی حسرت ہے تو وہ اپنی جان بیچ کر اُس کو پڑھنے کے لئے بھیجتی۔ لیکن مشتاق نے کبھی ساگرہ سے اپنی حسرت بیان نہیں کی۔ وہ ساگرہ سے محبت کرتا تھا اور اُس سے مالی منفعت حاصل کر کے اپنی محبت کو گندی کرنا نہیں چاہتا تھا۔ ساگرہ خود بخود اُسکے لئے جتنا کچھ کر رہی تھی وہی مشتاق کو نام رکھنے کے لئے کافی تھا۔ غرض کہ مشتاق عجیب چکر میں تھا۔

خیر! آج صبح کے وقت عبد الکریم نے آخری بار باتیں کرنے کے لئے اُسکو بلایا تھا۔ مشتاق یہ ارادہ کر کے چلا کہ آج آخری فیصلہ ہو جائے گا۔ وہ یہ طے کر چکا تھا کہ عبد الکریم سے زینب کے بارے میں کوئی قطعی معاہدہ نہیں کرے گا۔

عبدالکریم سے وہ اب تک صرف چار پانچ مرتبہ ملا تھا اور وہ بھی جیسے گود لینے کا قصہ چھڑا تھا۔ مشتاق یوں بھی بزرگوں کا بڑا ادب کرتا تھا، اور کبھی بیباکی اور بلند آہنگی کے ساتھ بڑوں کی کسی بات سے اختلاف نہ کرتا تھا، اور پھر عبدالکریم کی کہنے سانی اور عقیدت پرستیت نے اور بھی اسکی گنجائش نہیں چھوڑی تھی کہ وہ ان سے آسانی کے ساتھ کسی بات میں اختلاف نہ کرتا لیکن آج وہ اختلاف کرنے پر تڑپ کر آیا تھا، چاہے اس کا نتیجہ کچھ ہو اور چاہے عبدالکریم اسکے بعد اسکے متعلق کچھ ہی رائے کیوں نہ قائم کریں۔

عبدالکریم نے مشتاق کو دیکھتے ہی بڑے تپاک اور شفقت کے ساتھ اپنے قریب بٹھایا اور تھوڑی دیر تک اسکے بشرہ کا جائزہ لیتے رہے، اسکے بعد کہنے لگے:-

”مشتاق! میں نے تم کو بلایا اس لئے ہے کہ تمھاری وجہ سے ابھی حاملہ ملتوی ہے تمھاری نانی نے اجازت دے دی ہے کہ میں تم کو گود لے لوں لیکن تم نے ابھی کوئی قطعی جواب نہیں دیا ہے۔ میری سمجھ میں نہیں آتا کہ تم کو کون سا عذر ہو سکتا ہے؟ میں اس معاملہ کو جلد سے جلد طے کر دینا چاہتا ہوں۔ اسی لئے تم کو بلایا ہے کہ آج تم ایک آخری فیصلہ کر کے ”ہاں“ یا ”نہیں“ میں جواب دو۔“

مشتاق ایک عزم کر چکا تھا اور وہ اس سے پلٹ نہیں سکتا تھا، اس نے آہستہ سے نہایت سلیکھے ہوئے لہجے میں کہا:- ”میرے لئے اس سے بڑی خوش نصیبی اور کیا ہو سکتی ہے

کہ آپ مجھے گود لے لیں اور مجھے آپ پر اور آپ کے اموال پر حقوق حاصل ہو جائیں۔ لیکن ذرا خود سوچئے کہ آپ جو یہ شرط لازمی قرار دیدیتے ہیں کہ میں زینب سے شادی کروں۔ یہ کہاں تک مناسب ہے کسی کو پہلے سے اس طرح زنجیر میں کس دینا کہ پھر وہ اگر کبھی اپنی طبیعت کے موافق کسی طرف نقل و حرکت کرنا چاہے تو ناممکن ہو، آخر یہ کہاں کا انصاف ہے؟ میں یہ نہیں اکتا کہ مجھے زینب سے شادی کرنے سے انکار ہے۔ میں نے کبھی انکار نہیں کیا لیکن آئندہ نہ جانے زمانہ کیا رنگ بدلے اور کیسے کیسے واقعات رونما ہوں، ایسے وقت اور ایسے موقع کے لئے میں اپنے کو آزاد رکھنا چاہوں۔ فی الحال تو میں شادی کروں گا نہیں، میرا ارادہ ہے کہ میں ابھی اور پڑھوں، اور کم سے کم ایم اے کروں۔ اور سچ پوچھئے تو آپ کے گود لینے سے مجھے سب سے زیادہ فائدہ یہی پہنچے گا، اور اسی خیال سے مجھے بھی ترغیب ہونی کہ آپ کی خواہش کے مطابق سب باتیں طے ہو جائیں تو اچھا ہے۔ لیکن میں دیکھتا ہوں کہ آپ کی شرط بیچ میں حاصل ہے۔ مجھے اگر فوراً شادی کر لینا ہوتا تو بہت ممکن تھا زینب ہی سے شادی کرتا۔ لیکن میں ابھی اپنی مستقبل زندگی کے متعلق کوئی قطعی بات نہیں کہہ سکتا۔ مجھے نہیں معلوم میری آئندہ زندگی کی کیا صورت ہوگی۔ اس وقت مجھے صرف ایک دھن ہے اور وہ یہ کہ میں پھر پڑھنے چلا جاؤں۔ اگر میں شادی کروں تو میری متعلقہ زندگی میں شاید الجھنیں پیدا ہو جائیں اور میں اطمینان کے ساتھ پڑھ نہ سکوں۔ اب جبکہ میں فی الحال شادی کرنا نہیں چاہتا ہوں تو یہ کہاں کی دانائی ہے کہ ابھی سے میں عہد کروں کہ

فلاں بنت فلاں سے شادی کرونگا، اُس لئے اس معاملہ میں اس وقت مجھے معذور و مجبور سمجھئے، اس کے بعد جو مرضی ہو وہ کیجئے۔“

عبدالکریم کو مشتاق کی گفتگو کا انداز بہت بھلا معلوم ہوا۔ وہ یہ سمجھ گئے کہ اُس پر اس کا منتر نہیں چل سکتا۔ تھوڑی دیر تک وہ چپ بے اور کچھ سوچتے رہے اسکے بعد کہنے لگے ”میرا مطلب صرف یہ تھا کہ اگر تم نے زینب سے شادی کر لی اور میری جائیداد تم کو مل گئی تو تمھارے ساتھ ایک مفلس و نادار اور مصیبت زدہ لڑکی کی زندگی بھی بن جائے گی، تم کو منظور نہیں ہے تو جانے دو۔“

مشتاق جانتا تھا کہ اُنھوں نے کس طرح اُسکے باپ کو ترک وطن کرنے پر مجبور کیا تھا، اور صرف اس لئے کہ اُنھوں نے ایک غیر ذات کی غریب و فادار لڑکی سے شادی کر لی تھی، آج وہی عبدالکریم زینب سے صرف اس لئے ہمدردی کر رہے تھے کہ وہ غریب اور ضلوک الحال ہے، اور صرف اسی لئے اُس کو اُسکے سر منڈھ رہے تھے مشتاق کے فرشتوں کو بھی اس کا علم نہیں تھا کہ عبدالکریم کی اصل نیت کیا ہے۔ مگر اسکو عبدالکریم کی اس تبدیلی پر حیرت ضرور تھی۔

عبدالکریم نے بڑی بے نیازی اور کسی قدر طنز کے ساتھ بات ختم کر دی مشتاق نے اس کو محسوس کیا اور یہ کہتا ہوا اٹھ کھڑا ہوا:-

”مجھے صرف ایملے کرنے کی ہوس ہے، مجھے خدانے اتنا دیا ہے کہ میں خود اپنے
 خرچ سے ایملے کر لوں لیکن میری ذمہ داریاں مجھے اتنی مہلت نہیں دیتیں کہ گھر چھوڑ کر
 باہر جاؤں۔ میرا خیال تھا کہ اگر آپ نے سنجیدگی کے ساتھ معاملہ پر غور کر کے مجھے گودنے لیا
 تو نہ صرف میری مالی دقتیں دور ہو جائیں گی بلکہ میں اطمینان اور اعتماد کے ساتھ اپنا گھبرا
 آپ کے سپرد کر کے علی گڑھ چلا جاؤں گا۔ لیکن آپ اسپر راضی معلوم نہیں ہوتے۔ خیر۔۔۔
 ابھی اور لوگ ایسے موجود ہیں جو خوشی کے ساتھ میرا بار اپنے سر لینے کے لئے تیار ہیں،
 اور حتی المقدور میری مدد کرنا چاہتے ہیں۔ میں آپ کے فیصلہ کا انتظار کر رہا تھا۔ اب
 مجھے دوسری طرف رجوع ہونا پڑا۔“

مشتاق نے بڑے پندار کے ساتھ یہ کہا تھا۔ اس کو نہیں معلوم کہ وہ کیا کہہ گیا
 اور عبد الکریم پر اس کا کیا اثر پڑا۔ اب تک مشتاق اور سائرہ کے درمیان جو تعلقات تھے
 انکی طرف نہ کبھی عبد الکریم نے اشارہ کیا تھا اور نہ مشتاق نے عبد الکریم کو اسکی طرف متوجہ
 کیا تھا۔ لیکن جس وقت مشتاق نے کہا ”اب مجھے دوسری طرف رجوع ہونا ہے تو یقیناً
 اسکی مراد سائرہ سے تھی۔ اگرچہ وہ دل میں سمجھے ہوئے تھا کہ وہ اپنی کوئی غرض لیکر کبھی
 سائرہ کی طرف رجوع نہیں کر سکتا، وہ صرف انتہائے پندار میں یہ کہہ گیا تھا۔ عبد الکریم
 سمجھ گئے کہ مشتاق کا اشارہ کس طرف ہے، اور وہ دل ہی دل میں تمللا اٹھے۔ ان کے

خیالات دفعۃً پلٹ گئے، اُنھوں نے اپنے تیور سنبھال کر کہا :-

”میں نے یہ کب کہا کہ تم دوسروں کی طرف رجوع کرو، میں موجود ہوں، میرے ہوتے ہوئے تم کو اسکی کیا ضرورت ہے کہ تم کسی اور سے اپنی غرض وابستہ کرو۔ میرا کوئی وارث نہیں ہے۔ آخر مجھے کسی نہ کسی کو گو دلینا ہے پھر وہ تمھیں کیوں نہ ہو۔ اب میری راسخہ یہ ہے کہ میں دو چار روز کے بعد اعلان کر دوں کہ میں نے تم کو گود لے لیا ہے اور وصیت نامہ تیار کرالوں جس کی رو سے اگر میں لا ولد مردوں تو میری کل جائیداد تمھاری ہوگی، اور اگر ایک کوئی اولاد ہو تو اس حالت میں بھی تم میری جائیداد کے ایک چوتھائی حصہ کے مالک ہو گے۔ تم جلد سے جلد پڑھنے چلے جاؤ، میں تم کو خرچ بھیجتا رہوں گا اور اس کا انتظام کر دوں گا کہ اگر میں تمھارے فارغ التحصیل ہونے سے پہلے مر جاؤں اور کوئی اولاد چھوڑ کر مروں تو تم کو تمھارا خرچ برابر جاتا ہے اور وہ اُس ایک چوتھائی میں محسوب ہو جو قانوناً تمھارا حق ہوگا۔ میں چاہتا ہوں کہ تمھارے اندر جو قدرتی جوہر موجود ہے ہٹنے نہ پائے۔ تم ابھی بچہ ہو، دنیا کا سروگرم ابھی آزمایا نہیں ہے۔ وہ تو بڑی خیریت یہ ہے کہ تم کو علم و ادب کا ذوق بچپن سے ہے ورنہ تمھارا بہک کر خراب ہو جانا بہت معمولی بات ہوتی۔ خیر! تو اب یہ بات طے ہو چکی کہ میں دو چار روز کے اندر باضابطہ وصیت نامہ بناتا ہوں اور اپنے ارادہ کا اعلان کرتا ہوں، اور تم جلد سے جلد علی گڈ جانے کی تیاری کرو۔“

میں نے اپنی وہ شرط واپس لے لی، لیکن میری اس خواہش کو یاد رکھنا کہ اگر کوئی ہرج نہ ہو تو جہاں تک ممکن ہو زینب ہی کے ساتھ شادی کرنا، اُسکی بھی قسمت کھل جائے۔ یہ نہ سمجھو کہ میں تم کو غارت کرنا چاہتا ہوں۔ نہیں! بلکہ تمھارے ساتھ اُس بیچاری کو بھی بنانا چاہتا ہوں۔ جاؤ! اب زیادہ کچھ کہنا سُننا نہیں ہے۔“ یہ کہہ کر عبدالکریم نے بڑی شفقت کے ساتھ مشتاق کے سر پر ہاتھ پھیرا اور اُسکو پیار کر کے رخصت کیا۔

مشتاق چلا گیا تو عبد الکریم سوچنے لگے۔ ”یہ بھی کچھ بُرا نہیں۔ فی الحال کسی طرح سارہ کو مشتاق کی گرفت سے چھڑانا ہے۔ اس کے بعد مجھے سارہ کو راہ پر لگانے میں شاید اتنی دشواری نہ ہو، اور پھر اگر میں لا ولد رہا تو مجھے آخر کسی کو تو گود لینا ہی پڑتا، اور چاروں نظر نظر دوڑاتا ہوں تو مشتاق سے بہتر لڑکا نہیں ملتا۔ کتنا بھولا، کتنا سعادتمند، کتنا ہونہار لڑکا، کتنے گود و رشیدہ کے پیٹ سے ہے، لیکن ہمارے خاندان میں ایسا ایک لڑکا نہیں جو اس کا پاسنگ بھی ہو۔ سات پشت سے ایسا لڑکا جو دھری خاندان میں نہیں پیدا ہوا، یہ نہ جانے سارہ کی نظر اُس کو کہاں لگ گئی ورنہ وہ مجسم معصومیت تھا۔ خیر! اس وقت میری دو غرض ہے، ایک تو کسی گود دے لینا، دوسرے سارہ کو راہ راست پر لے آنا۔ ایک غرض تو انشاء اللہ کل تک پوری ہو جائے گی۔ میں باقاعدہ وکیل مختار اور گواہوں کے سامنے مشتاق کو گود دے لوں گا۔ رہ گیا سارہ کو راہ کرنا جو جب مشتاق بیچ میں نہیں ہے گا تو سارہ کے ہاتھ

ڈھیلے ہو جائیں گے اور وہ زیادہ مقاومت و فراحت نہ کرے گی۔“

عبدالکریم ایک طرف دل سے بھی یہ چاہ رہے تھے کہ مشتاق کو گود لے لیں، اور دوسری طرف سائرہ پر قابو پانے کے لئے چال بھی چل رہے تھے اور ایک ہی طریقہ سے اس وقت دونوں کام نکل رہے تھے۔ مشتاق کو وہ گود بھی لے رہے تھے اور اسکو اپنے رستا سے ہٹا بھی رہے تھے، اس سے بہتر صورت اور کیا ہو سکتی تھی۔ مشتاق ان ہتھکنڈوں سے بے خبر تھا۔

(۱۱)

شام کو سائرہ نے مشتاق کو کچھ مضمحل سا پایا۔ وہ جانتی تھی کہ صبح کو مشتاق عبدالکریم سے ملنے گیا تھا، اور اس میں شک نہیں کہ ابوجود اسکے کہ عبدالکریم سے معاملہ خاطر خواہ طے ہو چکا تھا۔ مشتاق عبدالکریم کے گھر سے کچھ افسردہ ہی لوٹا اور دن بھر افسردہ ہی رہا۔

سائرہ نے چند منٹ تک مشتاق کو غور سے دیکھا اور اسکے بعد کہنے لگی ”کیوں مشتاق! خیریت تو ہے، یہ آج چہرہ اُترا ہوا کیوں ہے، کیا عبدالکریم سے کچھ زیادہ ناگوار باتیں ہوئی ہیں؟“

”نہیں!“ مشتاق نے ایک ٹھنڈی سانس بھر کر کہا ”اُن سے بڑے مزے کی

گفتگو ہوئی اور تمام معاملات میری مرضی کے مطابق طے ہوئے، لیکن میں نہ جانے کیوں اتنا خوش نہیں ہوں جتنا کہ مجھے ہونا چاہئے، اور اس کا سب سے بڑا سبب یہ ہے کہ تم اس خبر کو سن کر شاید طول و درنگ یہ ہو جاؤ گی۔ عبد اللہ لکیریم نے مجھے گود لے لیا ہے، اور یہ جان کر کہ مجھے ابھی ایم لے کرنے کا ارمان باقی ہے وہ یہ چاہتے ہیں کہ میں جلد سے جلد رملی گڈھ چلا جاؤں۔ تم تم سے کم یہ تو جانتی ہو کہ پڑھنے کا سودا میرے سر سے کبھی گیا نہیں۔ مگر شاید تم کو اس کا صحیح اندازہ نہیں کہ میں کس حد تک پڑھنے کا سودا ہی ہوں۔ اگر جیتے ہی میری یہ ایم لٹ کر کے گھر پر سکون و اطمینان کے ساتھ رہنے کی حسرت پور جا نہ ہوئی تو مرتے دم تک دل کی جن بن کر باقی ہے گی۔ ہاں یہ ”حسرتِ تعمیر“ نومن مٹی کے نیچے بھی دب کر فنا نہ ہوگی۔“

سارہ نے مشتاق کا کچھ مطلب سمجھا، کچھ نہیں سمجھا۔ اس لئے اس نے کہا ”درا تفصیل کے ساتھ گفتگو کرو۔ عبد اللہ لکیریم سے تم سے کیا باتیں ہوئیں؟“

مشتاق نے سب کچھ اختصار کے ساتھ بیان کر دیا، مگر یہ نہیں بتایا کہ عبد اللہ لکیریم کا اصرار ہے کہ وہ زینب کے ساتھ شادی کرے۔

سارہ کا دل دھڑکنے لگا، مگر اس نے اپنے کو سنبھالا۔ وہ جانتی تھی کہ عبد اللہ لکیریم توں سی چاں پل سہ ہیں۔ مگر وہ مشتاق کو اس سے آگاہ کرنا نہیں چاہتی تھی۔ اس کو

یقین تھا کہ اگر مشتاق حقیقت سے خبردار ہو گیا تو ایک طرف تو وہ اپنا نقصان کرے گا اور عبد الکریم سے کبھی سیدھی بات بھی نہ کرے گا اور اس طرح عبد الکریم کی دولت اُس کے ہاتھ سے نکل جائے گی۔ دوسری طرف سائرہ کو یہ بھی اندیشہ تھا کہ اگر مشتاق کو معلوم ہو گیا کہ عبد الکریم سائرہ کے ساتھ کیا نیت رکھتے ہیں تو بہت ممکن ہے کہ اسکی وقعت و محبت مشتاق کی نگاہوں میں کم ہو جائے، غرض کہ یہی سوچ سمجھ کر سائرہ نے اب تک مشتاق سے عبد الکریم کے بارے میں کچھ نہیں کہا تھا اور آج بھی یہی مصلحت اندیشی اسکی زبان بند کئے رہی۔ لیکن سب سے زیادہ سائرہ کو مشتاق کے بہبود کا خیال تھا۔

یہ سن کر کہ مشتاق پھر پردیس جانا چاہتا ہے سائرہ کا دل بیٹھنے لگا اور قریباً کہ بے قابو ہو جائے اور مشتاق سے ہاتھ جوڑ کر کہے کہ وہ اپنے ارادہ سے باز آجائے۔ مگر اُس نے ضبط سے کام لیا اور اپنی اُٹنی ہوئی طبیعت کو روک کر، وہ روز اول ہی سے خود کو مشتاق کی گنہگار سمجھ رہی تھی، اُس کا خیال تھا کہ وہ مشتاق کو ہر گاہ ہی ہے اور شاید اُس کو نقصان پہنچا رہی ہے۔ مشتاق اُس سے غم میں بیٹھتا اور اُس سے کہیں زیادہ جوان تھا۔ سائرہ ایک باسی اڑھتی جو صرف تار پھینکنے کی چیز ہوتی ہے۔ مشتاق صرف اُسے کھلی جو یکسر رنگ و بو ہو اور جس کو توڑ کر شخص اپنے گلے کا ہار بنانا چاہتا رہو، وہ اپنی اُونگلیوں میں مشتاق سے نام تھی، چنانچہ آج کی خبر سن کر اُس کے دارِ بدائی کی چوٹ کا تجربہ بھی ہو چکا تھا۔

اس لئے دونوں کی محبت زیادہ شدید اور گہری ہو جائے گی۔

”خیر! ایسے بلند آہنگ دعووں کی ضرورت نہیں“ سائرہ نے جواب دیا ”میں جانتی ہوں کہ میں تمہاری محبت کرتی ہوں اور تم بھی مجھے چاہنے لگے ہو۔ اتنا کافی ہے۔ میری بھی یہی حسرت ہے کہ خدا تمہاری ہر معقول آرزو پوری کرے۔ لیکن یہ تو بتاؤ کہ جب تم کو ایم لے کرنے کی ایسی حسرت تھی تو مجھ سے تم نے کیوں کہا، کیا میں تمہاری حسرت پوری نہیں کر سکتی تھی؟ کیا میری دولت تمہارے کام نہیں آ سکتی تھی؟ اگر تم مختصر سا مکان بنا کر اور کتب خانہ فراہم کر کے یہاں رہنا چاہتے تھے تو کیا میں تمہارے لئے اتنا نہیں کر سکتی تھی؟ تم نے آخر عبد الکریم کے مقابلہ میں مجھے یہ کیوں سمجھا؟“

مشاق نے سائرہ کا منہ چوم لیا۔ سائرہ کی آنکھوں میں آنسو بھر آئے۔

مشاق نے کہا: ”سائرہ! مجھے معلوم تھا کہ تم میرے لئے اپنی ساری دولت ٹاڈ دینے کے لئے تیار ہو جاؤ گی مگر میں دنیا کی زبان سے یہ سننا نہیں چاہتا تھا کہ میں محبت کے ہاتھ سے تمہاری دولت لوٹ رہا ہوں۔ یوں تو کہنے والے اب بھی یہی کہتے ہیں۔ لیکن اُس

وقت میرا ضمیر مجرم ہوتا“

سائرہ کی لپٹی لپٹی آنکھوں سے موتی برسے لگے تھے۔ آج خلاف معمول مشاق

بوس و کنار میں سبقت کر رہا تھا۔ سائرہ کا دل بھیجا جا رہا تھا اور مشاق کو پیار کرنے کیلئے

اُس کا جی نہیں بھرتا تھا اور اُسکی بیدلی اُس کے چہرہ سے نمایاں تھی۔

اس کو محسوس کر کے مشتاق نے کہا ”اچھا آؤ آج جنگل بھڑاری کی سیر کریں،

تم افسردہ ہو رہی ہو وہاں مختار کچھ جی بہل جائے گا۔“

سارہ نے اپنا چہرہ نشا نشا بنالیا اور کہنے لگی ”نہیں مشتاق! میں خوش ہوں۔

یہ تو قدرتی بات ہے کہ جس شخص کو انسان اس قدر جانتا ہے، اُس کی جُبدانی کے خیال سے

مکلف ہوتی ہے لیکن چند روزہ جُبدانی سے محبت کہیں چلی جاتی ہے۔ میں اب حُبال

میں گن رہی تھی کہ سیر مشتاق خارجِ تحصیل ہو کر جلد واپس آئے گا اور پھر اسکے بعد

مجھ سے جیتے جی کبھی جُبدانی نہیں ہوگا۔ چلو اسوقت کہاں چلتے ہو میں تیار ہوں۔“

سارہ کے قلب کی جو حالت تھی اُس کا دل خوب جانتا تھا۔ مگر مشتاق کو خوش

اور رضی رکھنے کے لئے اور یہ ثابت کرنے کے لئے کہ وہ اسکی بدخواہ نہیں ہے اُس نے

اپنی صورت کو مسکھتہ بنالیا اور مشتاق سے پیار اور محبت کی باتیں کرنے لگی۔ اُس کو ڈر تھا

کہ اگر اُس نے اپنے تیور سے یہ ظاہر کیا کہ وہ مشتاق کو پر دہیں جانے دینا نہیں چاہتی

تو بہت ممکن ہے کہ مشتاق اپنے ارادہ سے باز آئے اور یہ مشتاق کے حق میں شہنی ہوگی

مشتاق اور سارہ دونوں آج کنور کوٹ کے احاطہ سے باہر ڈھاکے جنگل

کی سیر کر رہے تھے۔ سارہ کا دل وہ رہ کر بھاری ہونے لگتا تھا، مگر وہ اپنی طبیعت کو

سنجھائے ہوئے تھی اور مشتاق کے ساتھ ہنس ہنس کر باتیں کر رہی تھی۔ تھوڑی دیر کے بعد مشتاق نے کہا ”اب کہیں صاف جگہ تجویز کر کے بیٹھ جائیں“
 دونوں ایک کھلی ہوئی جگہ گھاس پر بیٹھ گئے۔ مشتاق نے سارہ کی آنکھوں میں آنکھیں ڈال کر کہا:-

”سارہ! نہ جانے کیوں آج تم ہر دن سے زیادہ جمیل معلوم ہو رہی ہو۔ تمہاری آنکھوں میں آج میں ایک سوگوارانہ دلکشی پارہا ہوں اور خود اپنے اندر ایک ایسا دلولہ محسوس کر رہا ہوں جس کا اسے چند لمحہ پیشتر مجھے احساس نہیں ہوا تھا۔ اور بے ساختہ جی چاہتا ہے کہ تم اس طرح میری آغوش میں آ جاؤ اور اس صبح مجھے مدہوش کر دو کہ میں نہ پھر کبھی ہوش میں آؤں اور نہ تم کبھی پھر میری آغوش سے نکل سکو۔ تم اس وقت کسی وٹس یا ڈائٹنا سے کم نہیں ہو، اور مجھے ایسا معلوم ہو رہا ہے کہ اس وقت نہ صرف میں بلکہ کائنات کی ہر چیز تمہارے زیر نگیں ہے۔“

جب گل کی فضا میں سارہ واقعی ایسی ہی معلوم ہوتی تھی، اسکی صورت سے ایک حسین سوز و گداز کا اظہار ہو رہا تھا جو اس کو تمام حسینوں سے ممتاز کر رہا تھا۔ یوں تو سارہ کے حسن میں برابر ایک سوگوارانہ رنگ پایا جاتا تھا لیکن آج ہی رنگ اور بھی چمک اٹھا تھا۔ مشتاق اُس کے اثر سے مغلوب ہو گیا تھا، اور آج اگر سارہ چاہتی تو خفیف سے

خفیف اشارہ میں مشتاق سے یہ وعدہ لے سکتی تھی کہ وہ اس کو چھوڑ کر کہیں نہ جائے گا۔ اور جب ایک باہشتاق وعدہ کر دیتا تو عمر بھر اس کو نباہتا لیکن سائرہ نے مشتاق کی کمزوری سے فائدہ اٹھانا غلابِ محبت سمجھا اس لئے اُس نے بغیر کسی جوش کا اظہار کئے ہوئے کہا ”مشتاق! جہاں تک ارادہ اور اختیار کا تعلق ہے میں نے اپنے کو تھاری آغوش کے لئے وقف کر دیا ہے۔ یہ تم جانتے ہو کہ اگر تھاری آغوش نہیں تو دُنیا میں میرے لئے کوئی آغوش نہیں ہے۔ مگر میں چاہتی ہوں کہ تم اُس وقت تک اصرار نہ کرو جب تک کہ تمہارے یہاں سے رخصت ہونے کی گھڑی نہ آجائے، اُس وقت میں اپنے کو تمہاری آغوش کے حوالہ کر دوں گی، اور اگر تم چاہنا تو پھر مجھے ایک لمحہ کے لئے بھی اپنی آغوش سے جدا نہ ہونے دینا“

”دیکھو سائرہ! میں تم کو آزدہ کر کے کہیں جانا گوارا نہیں کر سکتا۔“ مشتاق نے کہا ”تم ابھی کمند تو میں عمر بھر کے لئے اپنے ارادہ کو ترک کر سکتا ہوں۔“

”نہیں مشتاق! خدا کی قسم نہیں!“ سائرہ نے مشتاق کے سر پر ہاتھ پھیر کر جواب دیا ”میری بھی دلی آرزو یہی ہے کہ تم ایم لے تاکہ پڑھ کے جلد سے جلد واپس آؤ۔ میں بڑی بے چینی کے ساتھ تمہاری واپسی کا انتظار کروں گی اور اس بے چینی میں بھی میرے لئے ایک روحانی لذت ہوگی۔ تم چلے جاؤ اور جس کام کے لئے جاؤ اسکو جی رکا

پورا کرو، میری بہترین دعائیں تمھارے ساتھ ہونگی۔“

مشتاق اب بے قابو ہو گیا اور سائرہ کو کھینچ کر اپنی آغوش میں لے لیا اور دیر
اُس سے لپٹا رہا۔ سائرہ بھی ضبط نہ کر سکی، وہ بہت دیر سے بھری بیٹھی تھی خوب جی کھول کر
روئی۔ مشتاق کی آنکھیں بھی نم ہو گئی تھیں۔

(۱۲)

آج سے زیادہ سہانا اور دلکش سماں شاید کنور کوٹ کے جو اڑکھو نصیب نہیں
ہوا۔ جہادوں کا آخری موسم تھا۔ ہر چیز جس قدر سرسبز و شاداب ہو سکتی تھی ہو چکی تھی۔
ہر چہار طرف تری و تازگی اپنی انتہا تک پہنچ گئی تھی۔ آج صبح بارش ہو کر کھل گئی تھی۔
ایسا معلوم ہوتا تھا کہ دُنیا نیا دھو کر نکھر گئی ہے اور کسی نئے روشن اور اُمید افزا مستقبل
کے لئے تیار ہے۔

مشتاق کنور کوٹ کے احاطہ میں ایک کُرسی پر بیٹھا ہوا کچھ سوچ رہا تھا، اُس کی
آنکھیں کہہ رہی تھیں کہ وہ اس وقت کی دُنیا میں نہیں ہے اور واقعہ بھی یہی تھا۔ وہ اپنے
اور سائرہ کے مشترکہ مستقبل میں محو تھا۔ عبدالکریم سے سب معاملات باضابطہ طے ہو چکے
تھے۔ اُنھوں نے چند لوگوں کو جمع کر کے اعلان کر دیا تھا کہ اُنھوں نے مشتاق کو گود لے
لیا ہے۔ وصیت نامہ کی کوئی جلدی نہیں تھی، اُس کو آئندہ پر اُٹھا رکھا گیا تھا۔ لیکن

انہوں نے مشتاق کو یقین دلادیا تھا کہ ہر کام اس کی مرضی کے مطابق ہوگا اور اس پر کسی قسم کی زبردستی نہیں کی جائے گی۔

جس دن سب معاملات طے ہوئے ہیں اسی دن سے عبدالکریم مشتاق سے اصرار کر رہے تھے کہ اب وہ جلد سے جلد عملی گڈھ چلا جائے۔ مشتاق نے جاکے کیوں مان رہا تھا۔ لیکن آخر کار اس نے مجبور ہو کر اپنے جانے کی تاریخ مقرر کر لی۔ اور یہ تاریخ کل تھی۔ کل شام کی گاڑی سے وہ عملی گڈھ جانے والا تھا۔

سارہ کئی روز سے راتیں آصف پور میں بسر کر رہی تھی۔ وہ ابھی سے اپنے کو مشتاق کی جدانی کا عادی بنا رہی تھی۔ اس کا دل کہہ رہا تھا کہ مشتاق اس سے عمر بھر کے لئے جدا ہو رہا ہے اور وہ ابھی سے اس صدمہ کے لئے اپنے کو تیار کر رہی تھی۔ مشتاق سارہ کی صورت اور اس کی روش سے اس کے دل کی حالت سمجھ رہا تھا۔ وہ سارہ کو ہر طرح یقین دلایا تھا کہ وہ مرتے دم تک اس کا ہے گا۔ سارہ اس کے جواب میں کہتی ”ہاں مشتاق! مجھے یقین ہے تم بار بار یہ کیوں کہتے ہو؟ تم جاؤ اور اطمینان کے ساتھ اپنی دیرینہ حسرت کو پوری کرو۔ خدا کرے تم اپنے مقصد میں کامیاب ہو کر واپس آؤ۔ اگر اس وقت تک میں زندہ رہی تو ہماری پھر وہی محبت کی زندگی ہوگی۔ بلکہ بہت ممکن ہے اس سے اور زیادہ پائدار زندگی ہو“ مگر سارہ کے دل سے کوئی پوچھتا کہ وہ کیا سمجھ رہی ہے

اور اُس پر کیا گزر رہی ہے۔

آج سائرہ نے وعدہ کیا تھا کہ شام کو کنور کوٹ آئے گی اور مشتاق کے ساتھ الوداعی رات بسر کرے گی، مشتاق اُسکے انتظار میں نظریاں لگن رہا تھا۔

چھ بجے شام کے قریب سائرہ آئی اور آتے ہی اپنے دل کی ہوکوں کو چھپانے کے لئے مشتاق کو پیار کرنے لگی۔ مشتاق سائرہ کی دلی کیفیت کو سمجھ رہا تھا اور سائرہ کے چہرہ سے اُس کے اندرونی کرب کا پتہ چل بھی رہا تھا۔ مشتاق نے چند منٹ کے سکوت کے بعد کہا "سائرہ! آج کی رات نہ جانے کب تک کے لئے ہم لوگوں کی آخری رات ہو، نہ جانے اب کیوں میرا دل فسر رہا ہے، جیسی افسردگی آج محسوس کر رہا ہوں کبھی عمر بھر نہیں محسوس کی ہے۔ آج نہ جانے کیوں جی چاہتا ہے کہ تم مجھ سے کہہ دو کہ نہ جاؤ اور میں نہ جاؤں۔"

سائرہ عزم کر چکی تھی کہ مشتاق کی راہ میں اپنی ذات سے خفیف سے خفیف رکاوٹ بھی پیدا نہیں کرے گی بلکہ اگر ضرورت ہوگی تو اُسکے حوصلے بڑھائے گی۔ اُس نے ہنستے ہوئے کہا "مشتاق! تم کیسی باتیں کرتے ہو؟ جس بات کا ارادہ کر چکے ہو اُس کو پورا کرو۔

میں لٹھاری راہ دکھیتی رہوں گی، میں کہہ چکی ہوں کہ میرے لئے اس انتظار میں بھی مزا ہے، او پھر تم تعطیلوں میں بھی تو آتے ہی ہو گے۔ کم سے کم سال میں ایک بار تو آؤ گے ہی۔ یہ چار برس کی مدت کوئی مدت نہیں ہے جو کائے نہ کائے پھر میں بہت خوش ہوں۔ کچھ

دنوں کے لئے مجھے اس خیال سے تکلیف ضرور ہو رہی تھی کہ تم مجھ سے جدا ہو رہے ہو۔ مگر اب میں نہ صرف راضی ہوں بلکہ مجھے اصرار ہے کہ تم جاؤ اور اپنا مقصد حاصل کرو یقین مانو مجھے اب کوئی ملال نہیں، تم بھی خواہ مخواہ دل نہ کڑھاؤ۔“

مشاق نے سائرہ کو غور سے دیکھا اور ٹپ کر رہ گیا، اُس نے کبھی سائرہ کو بظاہر اتنا بشاش نہیں دیکھا تھا، لیکن وہ جانتا تھا کہ اس بشاشت اور گفتگی کی اصلیت کیا ہے۔ اگر اس کو ایم لے کر نے کسی اتنے دنوں سے تمنا نہ ہوتی تو شاید اسی وقت وہ اپنا ارادہ فسخ کر دیتا۔

سائرہ رات بھر جاگتی اور کروٹ بدلتی رہی۔ مشاق کو ایک بجے کے قریب نیند آگئی، مگر جا رہی بجے صبح کو اُسے ایسا معلوم ہوا کہ خواب میں کوئی زار زار رو رہا ہے۔ سروٹ بدل کر دیکھا تو سائرہ کی کھلکی بندھی ہوئی تھی۔ مشاق نے اٹھ کر سائرہ کو لپٹا لیا اور کہا ”کیوں تم مجھے اسی طرح رخصت کر گئی؟ اور اسی دل سے میری جدائی گوارا کر گئی؟ میں اب تو ہرگز نہ جاؤں گا۔“

سائرہ نے فوراً اپنے کو سنبھال کر کہا ”دیکھو مشاق! مجھ پر ظلم نہ کرو آخر میں بھی انسان ہی ہوں اور اپنی فطرت سے مجبور ہوں، میں تم کو جس بُری طرح چاہنے لگی ہوں اُس کا تقاضا یہی ہے کہ تم کو جانے بھی دوں اور تمہاری جدائی کے خیال سے تڑپتی

بھی رہوں۔ نہیں نہیں! تم جاؤ گے اور اپنے کو کامیاب بناؤ گے۔ تمہاری کامیابی میری کامیابی ہے۔ اس میں شک نہیں کہ تم جب تک کامیاب ہو کر آ نہیں جاؤ گے میری دنیا سونی رہے گی۔ لیکن انسان ضرورتوں و مصلحتوں سے مجبور ہے۔ میرا اب صرف اس امید کے سہارے جیتی رہوں گی کہ تم واپس آ جاؤ گے اور میری اجڑی ہوئی دنیا کو پھر گلزار بناؤ گے۔ ساڑھ نے اپنے آسنو پوچھ ڈالے اور پھر ہنس ہنس کر باتیں کرنے لگی۔ تھوڑی دیر کے بعد ساڑھ مشتاق کے لئے ناشتہ تیار کرنے میں لگ گئی اور مشتاق اپنے سفر کے لئے کچھ سامان درست کرنے لگا۔

صبح ہوتے ہوتے بارش شروع ہو گئی تھی اور اب موسلا دھا رہا پانی گر رہا تھا ساڑھ باورچی خانہ میں کام کرتی جاتی تھی اور خسرو کے یہ اشعار گاتی جاتی تھی :-

ابر می بار د و من می شوم از یار جُدا چوں کخم دل چنیں و ز زلدار جُدا

ابر باران و من و یار ستادہ بہ وداع من جُدا گر یہ کنان ابر جُدا یا ر جُدا

اتنے میں مشتاق آگیا، اس نے سُن لیا تھا کہ ساڑھ کیا کارہی ہے، ساڑھ رُک گئی۔

مشتاق نے ساڑھ کے سر پر ہاتھ پھیر کر کہا ”آج تمہارا بال بال روہا ہے، افسوس کہ اب ہر شخص نے جان لیا ہے کہ میں آج جا رہا ہوں ورنہ میرا اپنے ارادہ سے پلٹ جانا کوئی تعجب کی بات نہ ہوتی۔ اب اگر نہیں جاتا ہوں تو ہر شخص یہی سمجھے گا کہ تم نے مجھے بہکا یا،

اور میں تمھارے پیچھے اپنا مستقبل خراب کر رہا ہوں۔ یہ کیا؟ تم تو پھر رو رہی ہو۔“
 سارہ واقعی رو رہی تھی، مگر اُس نے کہا ”نہیں تو آنکھوں میں دھواں لگ
 رہا ہے۔“ لیکن اُسکی آواز کہہ رہی تھی کہ وہ رو رہی ہے۔ مشتاق نے کہا ”اچھا اسی دھن
 میں ان اشعار کو پھر سناؤ، تم بھی روؤ اور میں بھی روؤں، میرا دل بھی بھرا چلا آ رہا ہے۔“
 سارہ نے انکار کرنا چاہا مگر مشتاق اُسکے پیچھے پڑ گیا، سارہ کو گانا پڑا، بسکین
 بھٹو ڈی ہی دیں اُسکی آواز بھرا گئی اور وہ رونے لگی۔ مشتاق کی آنکھوں سے بھی آنسو
 جاری ہو گئے، پھر دونوں مل کر خوب روئے۔ جب رو چکے تو سارہ نے کہا ”دیکھو
 مشتاق! اگر تم مجھے چھوڑ کر نہ جاتے ہوتے تو میرے اندر یہ درد کیسے پیدا ہوتا اور مجھے یہ
 اشعار کیوں یاد آتے؟ اس درد میں بھی بڑی کیفیت ہے، وہ بھی کوئی انسان ہے
 جس کا دل کبھی نہ دکھے، رنج و الم سے راحت و انبساط کی لذت بڑھتی ہے، جدائی کا
 غم سننے کے بعد ان صحبتوں کی قدر ہوگی اور آئندہ صحبتوں کا لطف و ناز ہو جائے گا۔“
 مشتاق نے ٹھنڈی سانس بھر کر کہا ”سچ کہتی ہو! البتہ اس کا یقین ہونا چاہئے
 کہ ہم غیبت میں بھی ایک دوسرے کو اسی طرح چاہتے رہیں گے اور پیمانِ محبت کو
 نہ بھولیں گے۔“

”یہ تم پر منحصر ہے۔ میں تم سے پھر کہاں جاؤں گی؟ تم نے تو مجھے بڑی طرح

اپنا بنایا ہے، اگر تم مجھ سے نہیں پھرو گے تو ہماری محبت عمر بھر وہی رہے گی جو اس وقت ہے۔“

(۱۳)

مشائق کے چلے جانے کے بعد سائرہ نے اطمینان کی سانس لینا شروع کی۔
 اُسکے دل سے بہت بڑا بار اتر گیا تھا، اُس کو اس خیال سے سکون تھا کہ اب کوئی نہیں
 کہے گا کہ مشائق کو سائرہ نے بہکا یا اور خراب کیا، اور اگر کوئی کہے گا بھی تو اب اس کا
 ضمیر تھکیا نہیں لے گا۔

لیکن مشائق سے یوں بچھڑ جانے کا اسکو معمولی صدمہ نہیں تھا، اُسکی دنیا واقعی
 سونی اور بے کیف ہو گئی تھی، کچھ دنوں کے لئے اس کو زندگی کا ایک سہارا مل گیا تھا
 جو اتنا جلد اُس سے پھر چھین گیا۔ لیکن اب مشائق نہ تھا تو اُس کی جوانی پھر ایک بھولی ہوئی
 یاد ہو گئی تھی۔ مشائق اپنے ساتھ اُسکی زندگی کی تمام کیفیتیں اور اُسکی جوانی کے تمام
 دلوے لیتا گیا تھا، اُس نے مشائق کی فلاح و بہبود کے لئے اپنی ساری بہاؤ لٹا دی
 تھی اور اب اُسکے لئے کوئی ذریعہ کیف و نشاط کا باقی نہ تھا۔

سائرہ دن رات افسردہ و طول رہنے لگی تھی، کسی کام میں اُس کا جی نہ لگتا
 تھا، حلاقت کی دیکھ بھال تو ایک طرف اب اس کو کھانے پینے کی بھی پروا نہ تھی۔ ہفتہ
 کا ہفتہ گزر جاتا اور بالوں میں کنگھی کرنے کے لئے اُس کا دل نہ اُبھرتا، راتوں کی نیند حرام

ہوگئی تھی، ساری رات اُسکی روتے گزر جاتی تھی، اور اسکی ان تمام بے چینیدوں کا سبب صرف مشتاق کی جذباتی تھی۔ یہ سچ ہے کہ مشتاق اس سے عمر بھر کے لئے نہیں چھوٹا تھا لیکن نہ جانے کیوں سارہ کا دل ہی کہہ رہا تھا کہ اب مشتاق اس کو نہیں مل سکتا۔

سارہ روز شام کو کنور کوٹ ضرور جاتی تھی اور وہاں مشتاق کی یاد میں گھنٹوں آنسو بہاتی رہ جاتی تھی۔ یہ اُس کا معمول ہو گیا تھا اور اس سے اُسکے دل کو بڑی تسکین ہوتی تھی۔ ایک دن شام کو وہ کنور کوٹ میں اپنی نامراد جوانی کا ماتم کر رہی تھی۔ کنور کوٹ کے ذرہ ذرہ سے مشتاق یاد آ رہا تھا، اور مشتاق کی یاد آتے ہی اس کو اپنی جوانی کا خیال آجاتا تھا جو مفت چلی گئی، وہ یہ شعر پڑھتی جاتی تھی اور رونی جاتی تھی:-

پھس اٹھا یا نہ زندگانی کا

نہ ملا کچھ مزا جوانی کا

جب وہ خوب جی بھر رو چکی اور اندھیرا اچھی طرح ہر طرف چھا گیا تو وہ اٹھی اور آصف پور واپس جانے لگی۔ اتنے میں کسی نے نیچے سے آواز دی۔ ماما نے دوڑ کر دیکھا تو معلوم ہوا کہ عبدالکریم آئے ہیں اور سارہ سے ملنا چاہتے ہیں۔ سارہ پہلے تو کچھ گھبراسی گئی، لیکن پھر اُس نے اپنے کو سنبھالا اور عبدالکریم کو اوپر بلالیا، اور خود دروازے کے آڑ میں ہو رہی، مگر اُسکا دل دھڑکنے لگا کہ دیکھو عبدالکریم اب کیا تازہ ٹنگو فکھلاتے ہیں اور

اسکے لئے کون سا جال بچھاتے ہیں۔ سائرہ کو یقین ہو گیا تھا کہ یہ سب کچھ کیا دھرا انھیں بزرگ کا ہے اور انھوں نے مشتاق کو اس سے لپوٹھڑا کر اپنے لئے راتہ صاف کیا ہے۔ لیکن سائرہ بھی ٹھان چکی تھی کہ جہاں تک ممکن ہو گا ان کے سایہ سے بھی بھاگتی رہے گی آج عبدالکریم کچھ ایسا بے موقع آدھلکے کہ وہ کون ہانا نہ کر سکی اور ان سے ملتے ہی بنی۔

عبدالکریم آئے، سلام کہلا بھیجا۔ سائرہ نے سلام کا جواب دیا عبدالکریم نے پوچھا ”کو اچھی تو ہو؟“ سنا ہے آجکل روز شام کو کنور کوٹ کی سیر رہتی ہے، تم لوگوں نے بھی کنور کوٹ کو کیسا چمن بنا رکھا ہے، کون جانتا تھا کہ اتنی مدت بعد اس کھنڈر کے دن یوں پھریں گے، مگر ایسی سیر گا ہوں گا اکیسے لطف ہی کیا، تم تہائی بری طرح محسوس کرتی ہو گی اور تمہارا جی اکیسے یہاں بہت گھبراتا ہو گا؟“

سائرہ کو معلوم ہو گیا کہ عبدالکریم اُسکے زخمیوں پر ناک چھڑکنا چاہتے ہیں اور ان کو اپنی اس فتح پر ناز ہے۔ اس لئے اُس نے بات کاٹ کر کہا ”میں تو سمجھی تھی کہ آپ کسی خاص کام سے مجھ سے ملنے آئے ہیں اور کسی معاملہ پر گفتگو کرنا چاہتے ہیں۔ مگر کیا آپ صرف میری خیریت دریافت کرنے نکلے تھے؟“ سائرہ کے بچے میں بھی بہت نایا طنز تھا جس کو عبدالکریم نے فوراً محسوس کر لیا۔ اُنھوں نے اپنے ہجو کو بغیر بدلے ہوئے کہا ”تم نے ٹھیک کہا میں کام ہی سے حاضر ہوا تھا اور مجھے واقعی ایک معاملہ پر تم سے

بات چیت کرنا تھی۔ میں نے جو کچھ کہا وہ بطور تمسید کے تھا۔“

”تو پھر اصل مطلب بھی کہہ لینے“ سائرہ نے اپنے طنز کو گستاخی کی حد تک بٹھا دیا، اُس کا دل بُری طرح جل رہا تھا اور عبد الکریم اُس کو اور جلانا چاہتے تھے، سائرہ اسکی نقل نہ ہو سکی، ورنہ وہ ایسی نہ تھی کہ عبد الکریم کی بزرگی کا لحاظ نہ کرتی۔

عبد الکریم نے سائرہ کے ورثت قریح قلب و لہجہ کی پروا نہ کی اور کہا ”میں یہ جاننا چاہتا ہوں کہ اب تم نے کیا سوچا ہے؟ مشتاق تو اب ہے نہیں اور نہ اب وہ کبھی تمھارے ہتھے چڑھیں گے، کچھ دن خوب مزے کی گزری، تم خود از ہی بنی رہیں اور اُس کو بھی اہٹا بنائے رکھا، لیکن اب وہ تمھارے پھندے سے نکل چکا ہے۔“

”لیکن یہ میرا اور مشتاق کا معاملہ ہے آپ اس میں بیکار مداخلت کی رحمت کیوں اٹھا ہے ہیں؟ اگر کوئی بات کرنا ہو تو کیجئے“ سائرہ نے اپنے غصہ کو روک کر کہا۔

”مگر تم کو کیا نہیں معلوم کہ اب مشتاق کا معاملہ میرا معاملہ ہے؟“ عبد الکریم نے اُسی تھی ہونی آواز میں کہنا شروع کیا ”تم پوری بات سن لو پھر سوچ سمجھ کر جواب دینا۔ مشتاق کے آگے ابھی دُنیا پڑی ہے، وہ بڑا خرد مند ہے، اگر تمھارے پیچھے اپنی دُنیا برباد کر دے۔ اُسکی جوانی کی ابتدا ہے، تم اپنی جوانی کے آدھے سے زیادہ دن گزار چکی ہو اور بُری طرح گزار چکی ہو، اُسکی جوانی ابھی دکھتا ہوا ننگا ہے، تمھاری جوانی راکھ ہو چکی ہے، تم خود اسکو بھتی ہو

اور سمجھ سمجھ کر اُس کو بہکانی ہو، وہ ابھی نا تجربہ کار ہے، اٹھائے دام میں آگیا لیکن وہ ہمیشہ نا تجربہ کار نہیں ہے گا، وہ سوچے گا اور پھپٹائے گا، اور اگر موقع ہو گا تو اپنی غلطی کو درست کر لیگا۔ تم اس وقت اُسکی جوانی پر پھولی ہوئی ہو اور اپنی جوانی کا علم اُسکی جوانی سے غلط کرنا چاہتی ہو۔ تم کو یہ خبر نہیں کہ جوانی کو جوانی کی جستجو ہوتی ہے۔ وہ تو نہ جانے کیوں زمینب کو چھوڑ کر تم پر اُٹھ گیا۔ لیکن یہ میلان وقتی ہے۔ وہ تمہاری اعلیٰ تعلیم و تربیت سے مرعوب ہو گیا جو ہماری عورتوں میں نایاب ہے، اُس کو اٹھائے ساتھ اگر کوئی اُنس ہے تو وہ شاعرانہ ہے۔ اس کو وقتی عشق کے جذبہ سے کوئی تعلق نہیں ہے۔ ٹھہر و میری بات بیچ سے نہ کاٹو۔ یہاں تک تو میں نے تم کو نیچا اونچا سمجھا دیا۔ اب تم کو شاید یہ سن کر دھکائے کہ ہم لوگ اسپر نئے ہوئے ہیں کہ مشتاق کی شادی زمینب سے ہو جس سے وہ بچپن سے منسوب ہے۔ میں نے اسی لئے اپنا وصیت نامہ نہیں لکھا ہے۔ اُس میں ایک شرط یہ بھی ہو گی کہ اگر وہ تم سے شادی کرے تو اُس کو میری جائیداد سے ایک کوڑی بھی نہ ملے۔“

سارہ سے اب ضبط نہ ہو سکا اُس کو چکر سا آنے لگا تھا، اُس نے اپنی طبیعت کو قابو میں رکھ کر کہا ”اور اگر مشتاق کو یہ شرط معلوم ہو جائے تو وہ آپ کی جائیداد سے ایک کوڑی بھی نہ لے۔ مجھے پہلے سے معلوم تھا کہ آپ لوگ مجھ کو اور مشتاق کو دھوکا دے رہے ہیں۔ میں آپ کی چال کو خوب سمجھ رہی تھی۔ مجھے اگر مشتاق کی بہبود کا خیال نہ ہوتا تو میں بھی

دیکھتی کہ آپ اپنی چال کیسے چلتے ہیں؟ میں آج مشتاق کو لکھتی ہوں، آپ مشتاق کو ایک جہت نہ دیجئے، اُنکے حق میں ہی بہتر ہوگا، آخر میری دولت اُن کے کام آئے کیسے کیا کم ہے۔ میرا تو خیال ہے اُن کو خواہ مخواہ ایم لے کرنے کا سودا ہے، وہ گھر بیٹھے بھی اپنا مطالعہ وسیع کر سکتے ہیں۔ ملازمت کی اُن کو ضرورت ہی نہیں جس کے لئے اتنے دنوں تکسہ پھر کالج میں سرکھپایا جائے۔ میں اُن کو لکھتی ہوں کہ وہ چلے آئیں اور مجھے کریم سائے کی گرفت سے بچائیں جو میرا کلا گھونٹ دینا چاہتے ہیں۔ میری ساری جاہلدادانگی ہے، وہ جتنا بڑا کتب خانہ چاہیں ہمیں رکھ سکتے ہیں اور اس سے اپنے علمی حصولوں کو پورا کر سکتے ہیں۔ اب میرا خیال ہے کہ آپ جو کچھ کہنا چاہتے تھے کہ چلے، مجھے بھی دیر ہو رہی ہے، آصف پور جانا ہے کیا اب مجھے آپ سہاف فرمائیں گے؟ ”سازرہ کے اندر ایک شور مچ رہی تھی جس سے وہ بے تاب ہو رہی تھی۔

عبدالکریم نے اس پر ایک تمقہ لگا یا اور کہا ”نہیں! ابھی میری بات ختم نہیں ہوئی ہے، تم نے جو کچھ کہا ہے وہ ایک خود غرض عورت کی آواز ہے جو اپنی جاتی ہوئی جوانی کو دوسرے کی جوانی کے زور سے پٹانا چاہتی ہے۔ جو عورت اپنے سے کم عمر مرد کو گروپڈ بنانے کی کوشش کرے وہ بڑی پرکار اور خود غرض ہوتی ہے۔ تم نے بڑی ہوشیاری کی کہ قبل اسکے کہ مشتاق کو کسی اور عورت کا خیال آئے اپنا جاہل و اسپرڈال دیا اور اُس نے

ماہجرہ کا رہنے کی وجہ سے تمھارے جادو کا اثر بڑی طرح قبول کر لیا۔ لیکن تم کو دھوکا
 مشتاق تمھارے قابو میں صرف اس لئے آ گیا کہ تم تعلیم و تربیت والی ہو اور اس کو کسی
 دوسری عورت کا مجربہ نہیں ہے، تمھارا اس کا کوئی جوڑ نہیں ہے۔ مشتاق نے اگر کبھی
 تم سے شادی کر لی تو بعد کو عمر بھر کچھ بد مزہ سارہے گا اور تم بھی پھینتا ڈوگی۔ یہ ایک ایسے
 شخص کی رٹ ہے جو دنیا اور دنیا کارنگ دیکھے ہوئے ہے اور انسان کی فطرت کا مجربہ
 رکھتا ہے، اور اگر یہ نہ بھی ہو تو بھی تم ذرا اپنے گریبان میں سر ڈال کر سوچو کہ تمھارا فرض
 کیا ہے؟ تم کو مشتاق کے خیال سے شرم آنا چاہئے، مشتاق تم سے زیادہ جوان اور عرصا
 عورت کا مستحق ہے۔ اور اس کو تم سے زیادہ جوان اور عرصا عورت مل بھی رہی ہے۔ رینب
 تم سے زیادہ حسین نہ سی۔ وہ تمھاری طرح تربیت یافتہ، مہذب و پرکار نہ سہی لیکن کم سے
 کم تم سے زیادہ جوان تو ہے، اس لئے قطعاً وہ تم سے زیادہ مشتاق کی حقدار ہے۔ میں
 تم پر کوئی الزام دینا نہیں چاہتا۔ لیکن کم سے کم اتنا ضرور کہو لگا کہ اگر تم واقعی مشتاق کو
 چاہتی ہو اور اس کی جہود کا تم کو خیال ہے تو اس کے خیال سے باز آؤ اور اس کو دنیا
 علم و ادب کا ستارہ بن کر چلنے دو۔ یہ سچ ہے کہ اگر تم نے اس کو ذرا بھی ترغیب دی تو
 سارا لکھنا پڑھنا چھوڑ کر چلا آئے گا اور مزہ پر اپنی آئندہ ترقیوں کو اندھوں کی طرح قربان
 نہ کرے گا۔ مگر مجھے تم سے امید ہے کہ تم اس کو کبھی گوارا نہیں کرو گی۔ اب رہ گیا یہ سوال کہ

مشتاق سے منہ موڑ کر تم کو کیا کرنا چاہئے اور کس کا سہارا لینا چاہئے، سو اس کو تم بہتر سمجھ سکتی ہو، میں تمھارے لئے ہر وقت حاضر ہوں۔“

عبدالکریم نے اپنی بات ختم کر کے دیر تک سارہ کے جواب کا انتظار کیا، مگر بڑے آڑھے کوئی جواب نہیں آیا، عبدالکریم کچھ پوچھنا ہی چاہتے تھے کہ اتنے میں سارہ کی مانا اُدھر سے گزری اور پردہ کے اس طرف پہنچ کر چونک پڑی، سارہ چارپائی پر کھین بند کئے ہوئے پڑی تھی، اور ایسا معلوم ہو رہا تھا کہ اُس پر غشی طاری ہو رہی ہے۔ انا نے شور کیا۔ عبدالکریم کچھ سٹ پٹا سے لگے اور کچھ رسمی ہدایتیں دے کر کنوڑ کوٹ کی سرد سے باہر ہو گئے۔

عبدالکریم کا آخری حربہ کارگر ہو گیا تھا اور سارہ کا دل ڈوبنے لگا تھا۔ عبدالکریم نے اُس پر فتح پائی تھی۔ ابھی تاک سارہ یہ سمجھ رہی تھی کہ وہ عبدالکریم کو نیچا دکھائے گی اور اسی لئے وہ اُن سے مشتاق کے متعلق کھل کر اور بیباک ہو کر بات کرنے لگی تھی لیکن عبدالکریم نے تو اسکی ایسی کمزور رنگ پڑی کہ اُس نے وہیں پسر اللہ اور بے بس ہو کر رہ گئی۔ عبدالکریم نے سچ کہا اس کو مشتاق پر کوئی حق حاصل نہیں ہے اور یہ اسکی انتہائی خود غرضی اور نفیس پرستی ہے کہ وہ اس کو اپنے قبضہ میں رکھے ہوئے ہے۔ بہت ممکن ہے عبدالکریم کی پیشین گوئی سچ نکلے اور مشتاق آگے چل کر کچھ پانسے

سارہ نے اس سے پہلے بھی اکثر ان باتوں پر غور کیا تھا، لیکن محض سرسری طور پر۔ وہ مشتاق میں کچھ اس طرح کھوئی ہوئی تھی کہ ان خیالات کو کوئی اہمیت نہ دی تھی۔ مگر آج آج ایک دشمن کے چند جملوں نے اسکی آنکھوں سے پرے ہٹائے۔ تھے اور وہ رُسی طرح بیدار و ہوشیار ہو گئی تھی۔ وہ یہ محسوس کرنے لگی تھی کہ مشتاق اس سے عمر بھر کے لئے چھوٹ گیا ہے، اور جوانی سے جو کچھ حصہ اسکے پاس باقی رہ گیا تھا وہ بھی اسکے ہاتھ سے نکل گیا۔ سارہ اسکی تاب نہ اسکی اور اس کا جی سنسانے لگا۔ وہ کلیجہ تھام کر چار پانی پر بیٹ گئی اور پھر عبد الکریم کی کسی بات کا کوئی جواب نہ دے سکی۔ اسکی مامانے اسکے چہرہ پر پانی چھوڑا اور شور مچانا شروع کیا جس سے سارہ نے آنکھیں کھول دیں۔ وہ اٹھ بیٹھی اور ماما کو ڈانٹ کر خاموش کیا۔

اُس روز سارہ آصف پور نہ جاسکی اور ساری رات کنوڑ کوٹ میں ہی آج وہ اپنی اب تانہ کی زندگی پر تبصرہ کرنے بیٹھ گئی اور ہر پہلو پر پورے ضبط و تحمل اور بے نفسی سے ساتھ غور کرنے لگی۔ وہ جتنا ہی زیادہ غور کرتی تھی اتنا ہی زیادہ اُس کو تجدد الکریم کا کتنا سچ معلوم ہوتا تھا۔ وہ مشتاق کی کم سنی اور نا تجربہ کاری سے فائدہ اٹھا رہی تھی۔ لیکن بس کے بعد وہ اپنے دل کا جائزہ لیتی تو وہ کسی طرح یہ بھی نہیں مان سکتی تھی کہ اس کو مشتاق کے ساتھ سچی محبت نہیں ہے۔ مشتاق کے نام پر جان دینے

سے لے تیار تھی۔ لیکن اگر اسکی محبت اور فریفتگی مشتاق کی حق تلفی کر رہی ہو تو؟ اگر وہ انتہائے محبت میں مشتاق کو نقصان پہنچا رہی ہو تو اُس کا کیا فرض ہے؟ سائرہ کی طبیعت نے دفعہً اس سے بغاوت کی اور آناً فاناً اُس کا خیال بدل گیا، جیسے اُس نے کوئی دوسرا جہم لے لیا ہو۔ اسکو مشتاق کو چھوڑنا ہے، یہ سچ ہے کہ وہ مشتاق سے پیمانِ محبت باندھ چکی ہے۔ لیکن جب اس پیمانِ محبت میں اسکے عزیزِ مشتاق کے لئے خسرانِ دین و دنیا کے سوا اور کچھ نہیں تو اُس کو نہ توڑنا گناہ ہے۔ مشتاق کو اُس کے صدمہ ضرور ہوگا مگر وہ اس صدمہ کو بہت جلد بھول جائے گا، اسکے لئے اور بھی دلچسپیاں ہیں۔ یوں بھی سائرہ اندازہ کر چکی تھی کہ مشتاق اُسکی محبت میں اتنا گمراہ اور بے خود نہیں ہے جتنا کہ وہ خود مشتاق کی محبت میں ہے۔ اسکو علم و ادب کا چسکا تھا اور اُسکی خیالی دنیا بہت وسیع تھی جس میں سائرہ کی محبت اگر کھو کر رہ جائے تو کوئی حیرت کی بات نہ ہوگی۔ غرض کہ سائرہ کو یقین تھا کہ مشتاق اس کو بہت جلد بھول جائے گا اور کبھی اُس کو اُس سے کوئی شکایت باقی نہ رہے گی۔ مشتاق کی افتادِ طبیعت ہی کچھ ایسی تھی۔

آدھی رات ہو گئی، سائرہ چارپائی پر ایک کل بیٹھی رہ گئی۔ اُس کی طبیعت بھری چلی آتی تھی اور اُس کے آنسو کسی طرح تھمتے نہیں تھے۔ وہ سوچ رہی تھی۔ "مگر اب

میں کیا کروں، میں مشتاق کو اپنی زندگی کا سہارا بھننے لگی تھی۔ لیکن یہ سہارا بھی تنکے کا سہارا نکلا۔ اب میں کس کا سہارا لوں۔ مشتاق سے مجھے مشتاق ہی کے لئے کنارہ کش ہونا ہے۔ آہ مشتاق! میرا دل کہہ رہا تھا کہ تم میرے نہیں ہو سکتے، اور وہی ہوا۔ تم سہارا بنے بغیر بیٹھے ہو، تمہیں کیا معلوم یہاں کیا ہو رہا ہے اور مجھے کیا گزر رہی ہے مگر خیر! تم مجھے بے وفا اور دغا باز نہیں کہہ سکتے۔ میں تمہارے ہی لئے تم کو جگ رہی ہو خدا مجھے اپنی نیت میں ثابت قدم رکھے۔“

سارہ سوچ رہی تھی کہ یا اللہ! ابھی وہ مشتاق سے جی بھر کے مل بھی نہ سکی تھی کہ مشتاق اس سے یوں اجنبی ہو گیا، سچ ہے :-

یک ننگاہ آشنا کو بھی وفا کرتا نہیں

واہو! میں مڑھاں کہ سبزہ سبزہ بیگانہ تھا

مشتاق بات کی بہت میں مہس سے بیگانہ ہو کر رہ گیا تھا۔ سارہ مصمم ارادہ کر چکی تھی کہ اب وہ مشتاق کو بچکانے کی خفیت سے خفیت کو شش بھی نہ کہے گی۔ مگر اب وہ کریگی کیا؟ سارہ ساری رات اسی مسئلہ کو حل کرتی رہی اور صبح ہوتے ہوتے وہ ایک فیصلہ پر پہنچ گئی۔

محبت نہ جانے کیوں ایک ایسا سرخوشیہ سمجھا جاتا ہے جو کبھی سوکھتا نہیں، حالانکہ یہ سرخوشیہ ایسا ہے جو ہر حال میں سوکھ جاتا ہے، اگر اس سے بہت زیادہ سیرابی حاصل ہو جائے تو بھی سوکھ جاتا ہے۔ اور اگر اس کو یوں ہی چھوڑ دیا جائے تو بھی پڑے پڑے سوکھ جاتا ہے۔ غرض کہ زمانہ اور زمانہ کی فتح محبت پر بھی لازم ہے۔

کون کتنا ہے کہ محبت ایک ابدی لذت ہے۔ اس کو یا تو کسی نامراد سے پوچھو جس نے محبت کا روشن رخ کبھی نہ دیکھا ہو اور اگر دیکھا ہو تو بہت جلد اس سے محروم ہو گیا ہو۔ یا پھر اس شخص سے پوچھو جس نے محبت کی تمام لذتیں حاصل کر لی ہیں اور جس کے لئے محبت میں کوئی لذت باقی نہ رہ گئی ہو جس طرح دنیا کا ہر واقعہ ایک بھیٹنی ہوئی یاد ہو کر رہ جاتا ہے، اسی طرح محبت بھی ایک بھولی ہوئی یاد ہو کر رہ جاتی ہے۔ اور ایک زمانہ وہ بھی ہوتا ہے جبکہ یہ یاد نہ صرف غنیمت ہوتی ہے، بلکہ اصل غنیمت سے زیادہ پر کیفیت اور سکون پرور ہوتی ہے۔

سارے نے بھی اپنے کو تقدیر اور زمانہ کے حوالہ کر دیا تھا، اور سر تسلیم خم کر دیا تھا۔ یہ سچ ہے کہ وہ خود مہنسی خوشی اشتاق سے کنارہ کش ہوئی تھی لیکن حقیقتاً وہ مجبور تھی، بے بس تھی، اپنے مقدر سے، زمانہ سے، ہیئت اجتماعی سے۔ یا اسکا مقدر

تھا جس نے اُس کو زندگی اور اُس کے کیف و نشاط سے یوں محروم کر دیا۔ یہ زمانہ تھا جس کے حادثات نے اسکے اور مشتاق کے درمیان ایک ضلیح پیدا کر رکھی تھی۔ اور یہ ہیئت اجتماعی تھی جس نے مشتاق کو اُسکی دسترس سے باہر کر دیا تھا۔ دُنیا نے مشتاق کی محبت کو اُس کے لئے حرام قرار دے دیا تھا، آہ ! -

”ہمان و اہل جہاں سے جہاں جہاں فریاد“

سارہ ایسی عورت نہ تھی جو دُنیا اور دُنیا والوں کی پروا کرتی اور اپنی مسرتوں کو رے عامہ پر قربان کرتی۔ مگر خود اُسکے دل میں شروع سے یہ چور موجود تھا کہ وہ مشتاق کو بہکا رہی ہے اور اب روز بروز یہ چور زور پکڑتا جاتا تھا۔ سارہ کو دُنیا نے ہی سمجھا رکھا تھا کہ وہ مشتاق کو بہکا رہی ہے۔ جب تک مشتاق آنکھوں کے سامنے تھا اُس وقت تک تو وہ مشتاق میں ایسی محو اور بے خود تھی کہ اُس کو کسی بات کا ہوش نہ تھا، لیکن اب مشتاق پاس نہیں تھا جو اُس سے سوچنے اور سمجھنے کی قوت سلب کئے رہتا، اُس نے ہر بات پر سنجیدگی اور متانت سے غور کیا تو وہ واقعی اپنی ذات سے شرمانے لگی۔ اُس کو مشتاق کی محبت کرنے اور اُس کو اپنا بنانے کا کیا حق ہے؟ خاص کر جبکہ اُس سو مشتاق کو صریحاً نقصان پہنچنے والا ہو۔ سارہ نے اپنے دل میں یہ نتیہ کر لیا تھا کہ مشتاق سے دستکش رہے گی اور اس کی وہ تدبیر بھی سوچ چکی تھی جس کا علم کسی اور کو نہ تھا۔

مشتاق کی دوری نے سائرہ کی بڑی مدد کی۔ اگر مشتاق قریب ہوتا تو سائرہ اس قابل نہ رہتی کہ اپنے ارادے کو پورا کر دکھاتی، اور جوں جوں زمانہ گزرتا جاتا تھا سائرہ کا ارادہ اور بھی پختہ ہوتا جاتا تھا۔ صبر و تحمل نام ہے اپنی مجبوریوں کے آگے سر جھکا گئے کا جب تک آپ میں سرکشی اور انحراف کی صلاحیت باقی ہے اس وقت تک صبر و قرار کا نام نہ لیجئے۔ جہاں اپنے اپنے کو معذور سمجھا اور سمجھ کر اپنے کو رتھا اس کے حوالہ کر دیا وہیں آپ کے دل میں صبر و قرار بھی آ گیا۔ سائرہ نے بھی اپنے دل میں یہ سمجھ لیا تھا کہ مشتاق اُسکے لئے نہیں ہے، یہ ممکن ہے کہ وقتی جوش اور مہیاں سے، اندھا ہو کر مشتاق اُسکے ساتھ شادی کر لے۔ لیکن اب نہ جانے سائرہ کو کیوں یقین ہو گیا تھا کہ یہ مشتاق کی جوانی کی حق تلفی ہوگی جس پر مشتاق کبھی نہ کبھی ضرور دیکھ پٹائے گا۔ مگر سائرہ نے اپنے مستقبل کے متعلق کیا سوچا تھا؟ آخر مشتاق جب آئے گا تو اُس سے اُس کا کیا بڑا ورہ ہے گا، اور وہ اُس کو کیا جواب دے گی؟ یہ سائرہ کے دل کی باتیں تھیں جن کا علم کسی دوسرے کو نہیں تھا۔

(۱۵)

پھاگن کا مہینہ تھا۔ یہ وہ مہینہ ہوتا ہے جبکہ دنیا اپنے ماضی کو بھول کر ایک نئے مستقبل کا سامان کرنے لگتی ہے جو پہلے سے زیادہ روشن پہلے سے زیادہ

شگفتہ اور پہلے سے زیادہ پرکھتے معلوم ہوتا ہے، ہر طرف تروتازگی اور نشاط و
 نموکے آثار رونما ہونے لگتے ہیں، اور بچھلی افسردگی و بے کیفی آہستہ آہستہ صفحہ ہستی
 سے اپنا تسلط ہٹا لیتی ہے۔ سائرہ بھی اپنے کو ایک نئے مستقبل کیلئے تیار کر رہی
 تھی لیکن کیا یہ مستقبل اسکے لئے زیادہ خوش آئند اور زندگی بخش ثابت ہوگا؟ کیا دنیا
 فطرت کے ساتھ ساتھ وہ بھی اپنی خیزاں کو جبار سے بدل رہی تھی؟ کیا اسکی آنے والی
 زندگی ان لمحات سے زیادہ طربناک اور پرسکون ہوگی جو مشتاق کے ساتھ گزر چکے تھے
 اور جو اب خواب و خیال کی باتوں سے زیادہ اصلیت نہ رکھتے تھے؟ ان سوالات کا
 ابھی سے کوئی جواب نہیں دیا جاسکتا۔ مگر تناظر و سہ ہے کہ سائرہ کو اب اسکی پروانہ تھی کہ
 اُس کا مستقبل کیا ہوگا اور کیسا ہوگا، وہ سردہری اور بے جوشگی کی اُس منزل تک
 پہنچ گئی تھی جہاں مسجد ہو مدرسہ ہو کوئی خانقاہ ہو، کا فلسفہ راجح ہے۔

مقدر کی پچھڑ بھی بعض وقت عبرتناک ہوتی ہے۔ مشتاق کو گئے ہوئے ابھی
 چھڑھی جیسے ہونے لگے تھے کہ سائرہ کو وہ خبر ملی جو اگر اب چند ماہ پہلے ملی ہوتی تو اسکے
 لئے خط آزادی اور نوید زندگی و مسرت ہوتی۔ اللہ! اللہ! مشتاق نے اور مشتاق کیسا
 سائرہ نے اس گھڑی اور اس خبر کا کس بے چینی کے ساتھ انتظار کیا تھا لیکن سائرہ
 کے لئے اس خبر میں دھل چکر نہ تھا، کیونکہ جہاں تک اسکی زندگی کا تعلق تھا وہاں تک

اب اس کے لئے آزادی اور قید و بند کیساں تھی۔

حاتم کی موت کی خبر سارہ کو ملی تو اس پر کوئی اثر نہ ہوا، سوا اس کے کہ اسکی
 تلخیوں اور ناکامیوں کا احساس غیر معمولی طور سے بڑھ گیا، اس کو اپنی بھولی بھولی نامزدیاں
 بھی یاد آنے لگیں اور وہ ان کو یاد کر کے خون کے آنسو ڈھنے لگی۔ اگر اب سے پہلے اسکو
 یہی اطلاع ملی ہوتی تو اسکی امیدوں اور مسترتوں کی کوئی انتہا نہ ہوتی، اور اب یہ
 سچ ہے کہ اب بھی اگر وہ خود مشتاق کی بھلائی کے لئے مشتاق سے منہ نہ پھیرے
 تو شاید مشتاق میں کوئی تبدیلی نہ ہو اور وہ اس کے ساتھ شادی کر کے اسکی زندگی کو جو
 کی زندگی بنا دے لیکن اس کا کیا علاج کہ سارہ خود مشتاق سے گشتہ ہو چلی تھی، اور
 کچھ اپنے لئے نہیں بلکہ مشتاق ہی کے لئے۔ اس کی حسرتیں اور منگیں اب بھی دہکتی
 ہیں کہ وہ عمر بھر دل ہی دل میں بارکھنے اور مرتے دم ساتھ لے جانے کا قسم ارادہ
 کر چکی تھی۔

مشتاق اور سارہ کے درمیان خط و کتابت کا سلسلہ برابر جاری رہا۔ پہلے تو مشتاق
 سے محبت ناموں کا جواب دل کھول کر دیتی تھی لیکن جب سے عبدالکریم سے اس دن
 وہ باتیں ہوئیں جن کی بدولت سارہ نے انتہائے یاس و بیزاری میں مشتاق کو چھوڑ دینے
 کا ارادہ کر لیا، اس وقت سے کبھی اس نے مشتاق کو سچے دل سے خط نہیں لکھا۔ وہ

اب مشتاق کے خطوں کا جواب محض مروت میں لکھتی تھی، اور اُسکی تحریروں میں انکے سے تپاک اور گروہنگی کا پتہ نہ تھا، مشتاق نے اس کو محسوس کیا اور کئی خطوں میں اسکی شکایت بھی کی کہ اب اس کے خطوں میں وہ تڑپ اور بے چینی نہیں ہوتی۔ سائر نے اس سے تجاہل کیا، اور مشتاق کو اسکے بارے میں کبھی ایک حرف بھی نہ لکھا۔

لیکن اب مشتاق دو چار مہینوں کے اندر چھٹیوں میں آنے والا تھا۔ سائرہ کو مشتاق سے بچنے کے لئے جو کچھ کرنا تھا اُس کو اسی عرصہ میں ہو جانا چاہئے تھا۔ سائرہ رات دن اسی فکر میں گھل رہی تھی۔ آخر کار اُس نے ایک روز اپنا دل مضبوط کر کے اپنے ذہن میں ایک تاریخ مقرر کر لی جبکہ اُسکی زندگی کا آخری فیصلہ ہوگا، اور اب اس کا وقت آگیا تھا کہ سائرہ مشتاق کو تمام حالات سے بے کم و کاست آگاہ کرے۔ چنانچہ اُس نے مشتاق کو رات کے وقت بیٹھ کر ایک طویل خط لکھا جو مشتاق کے نام اُس کا آخری نامہ عشق تھا۔ خط یہ تھا :-

”پیارے مشتاق! تم عرصہ سے شکایت کر رہے ہو کہ میری تحریروں میں اب وہ جوش اضداد اب اور خروش تمنا نہیں پایا جاتا جو محبت کی ایک لازمی علامت ہے، اور جو اب تک پہلے میرے خطوں میں برابر پایا جاتا تھا۔ میں نے تمہاری اس شکایت کا کبھی کوئی جواب نہیں دیا۔ اسکی وجہ یہ تھی کہ واقعہ بھی یہی تھا جس کو میں کھلے الفاظ میں تم سے اعتراف کرنا نہیں

چاہتی تھی۔ مجھے یاد ہے کہ جب کبھی تم سے شعر و شاعری پر گفتگو ہوتی تھی تو تم جانی کا ہ
شعر اکثر پڑھا کرتے تھے۔

بے قراری تھی سب اُمیدِ ملاقات کے ساتھ

اب وہ اگلی سی درازی شب ہجران میں نہیں

تم کو یہ شعر صرف اس لئے پسند تھا اور صرف اس لئے یاد آتا تھا کہ تم اس کو شاعری کے
بہترین نمونوں میں شمار کرتے تھے۔ مجھے آج یہ شعر یاد آ رہا ہے اس لئے کہ میں میری ساری
کا اجمالی نگر صحیح بیان ہے۔ تم اگر اسکی تفصیل چاہتے ہو تو سنو! :-

تم اب اسکو مانویانہ مانو مگر میں اپنی سی کے جاؤنگی کہ میں نے زندگی میں صرف یہ
چاہا، تم کو دیکھنے سے پہلے مجھے کوئی جوانی کا احساس ہوا نہ محبت کا تجربہ، تم نے مجھے
محبت کا سبق دیا اور تم سے مجھے جوانی کی لذت ملی۔ میں تمہارا خواب بکھر رہی تھی، اور یہ
خواب کیفیتوں سے معمور تھا لیکن نہ جانے کیوں مجھے یہ خیال ستانے لگا کہ مجھے تم سے بوجھت
پیدا ہوگئی ہے وہ محبت نہیں بلکہ خود غرضی ہے اور میں دراصل تم کو خواب کر کے اپنی جوانی
کی کھوئی ہوئی لذتیں حاصل کرنا چاہتی ہوں، دنیائے اپنے تیور اور انداز سے میرے خیال
کو اور بھی مضبوط بنا دیا تھا۔ تمھارے عزیز و اقارب اور تمھارے حساب کا یہ خیال ہے کہ
اگر تم نے میرے ساتھ شادی کی تو تمہاری جوانی مٹی میں مل جائیگی اور تم کو بہت جلد

اس کا احساس ہو جائے گا اور پھر تم کو اپنی زندگی شاید بد مزہ معلوم ہونے لگے، خود مجھے بھی اکثر یہ وہم تانا رہا ہے لیکن میں نے تم سے اسکا اظہار نہیں کیا۔ میں سکو گوارا نہیں کر سکتی کہ اپنے جذبات سے اندھی ہو کر تم کو نقصان پہنچاؤں۔ دنیا ٹھیک سمجھ رہی ہے کہ تمھارے لئے بہترین بیوی زینب ہے، میں بھی اسکو مانتی ہوں، میرے چلنے زینب بیچاری کو اپنے ارمانوں کا خون کرنا پڑا۔ مجھے مجب طریقیہ سے معلوم ہوا ہے کہ وہ تم پر جان دیتی ہے اور اس کو تمھاری حسرت ہے۔ اگرچہ وہ اب تمھاری طرف سے مایوس ہو چکی ہے۔ جاؤ مشتاق! تمھارے لئے بہترین جگہ زینب کی آغوش ہے، جو شباب اور محبت کی سرشار پرل سے بھری ہوئی ہے۔ میرے پاس کیا رہا ہے۔

شاید تم کو معلوم نہیں کہ میرا شوہر چکا ہے اور مجھے اسکی اطلاع مل چکی ہے مجھے اس خبر سے کتنا اطمینان ہونا چاہئے تھا لیکن اُلٹے اس نے میری جو استغوثوں پر تیرا کا کام کیا۔ جب تم ہی نہیں تو میرا آزاد ہونا اور نہ ہونا دونوں برابر ہے۔ میں جانتی ہوں کہ تم مجھ پر لازم دو گے، مجھے بیوفا، دغا باز، مطلب پرست اور نہ جانے کیا کیا کہو گے۔ مجھے سب گوارا ہے، لیکن تمھاری خرابی اور بربادی گوارا نہیں۔ میں سب بھی کہتی ہوں اور بلند آواز سے کہتی ہوں کہ مجھے تم سے محبت ہے اور صرف تم سے محبت ہے، اور یہ اسی کا ثبوت ہے کہ آج میں خود اپنی رضا مندی سے تم کو چھوڑ رہی ہوں۔ اسلئے کہ تمھاری فلاح اسی میں ہے۔

مشتاق! یہ میرا آخری فیصلہ ہے اور تم مجھے اب اپنے ارادہ سے ہٹانے کی بے کار
 کوشش نہ کرنا۔ میں بہت جلد اپنی تیرونجی کو اسکی انتہا تک پہنچا دینے والی ہوں۔ مجھے معلوم
 ہے کہ تم دو چار مہینے کے اندر آ رہے ہو۔ قبل اس کے کہ تم یہاں پہنچو میں وہاں پہنچ جاؤنگی
 جہاں سے تم مجھے کبھی کسی طرح واپس نہیں لاسکتے۔ میں غالباً ہفتہ عشرہ کے اندر شادی کر لوں
 اور پھر نہ میں اپنے اختیار کی رہنمائی نہ بھٹکے۔ تم یہ جاننے کیلئے متیاب ہو گے کہ وہ کون
 ایسا خوش نصیب ہے جس کو میں اپنی زندگی حوالہ کر رہی ہوں۔ مشتاق! وہ خوش نصیب ہو گا
 نہ ہو مگر اس میں شک نہیں کہ اس کو بڑی بد نصیب بیوی سے پالا پڑے گا، اس لئے کہ میر
 اندر اب سرور و نشاط کی کوئی صلاحیت باقی نہیں ہے۔ میں شادی صرف اس لئے کر رہی
 ہوں کہ تمھاری طرف سے کسی قسم کی مداخلت کی کوئی گنجائش باقی نہ رہ جائے، اور میری
 زندگی کے باقی اندھ دن کسی نہ کسی طرح گزر جائیں۔

مشتاق! میں نے صرف تم کو چاہا۔ لیکن میرے چاہنے والے بہت تھے۔ ان
 چاہنے والوں میں میان عبدالکریم خصوصیت کے ساتھ قابل ذکر ہیں۔

اب تک تم سے بہترے واقعات چھپا کے رہی ہوں۔ ان میں سے ایک واقعہ
 میرے ساتھ عبدالکریم میاں کا عشق بھی تھا، وہ میرے ساتھ شادی کرنا چاہتے تھے۔ ذرا اس

بہ صدمہ و حسرت پر بھی خور کرنا۔ وہ مجھے یہ الزام دے رہے ہیں کہ میں تم پر صرف اس لئے مائل ہو گئی ہوں کہ تم مجھ سے زیادہ جوان ہو اور مجھ کو زیادہ جوان بنا سکتے ہو۔ لیکن ذرا آنکلی ہوس کا بھی اندازہ کرو، یہ پچاس برس کی عمر لیکر مجھ سے شادی کرنا چاہتے ہیں تو انکو کیا الزام دیا جائے۔ کیا وہ بھی میری جوانی کے برتنے پر زیادہ جوان ہونے کی فکر میں ہیں؟۔

خیر! تو انھوں نے ہر طرح اسکی کوشش کی کہ میں انکے دام میں آ جاؤں، انھیں نے تم کو عجب سے چھڑایا۔ میں انکی چال کو سمجھ رہی تھی اور اسی لئے تمھارے جانے کے خیال سے میڈل بیٹھا جا رہا تھا۔ ابھی چند ماہ پہلے ان سے مجھ سے بڑی دیر تک گفتگو رہی ہے، وہ اسپرٹلے ہوئے ہیں کہ اگر تم مجھ سے شادی کی تو وہ تمھارا خنچ بند کر دیں گے اور تم کو اپنی جائداد سے ایک حصہ بھی نہ دیں گے۔ مجھے یقین ہے کہ تم میرے لئے ان کی دولت کی ساری دنیا پر لات مار دو گے۔ اور اگر مجھ پا کر تم کو دربد بھیک بھی ماننا پڑے تو تم اپنے کو خوش نصیب سمجھو گے۔ لیکن اب میں یہ خود نہیں جانتی۔

عبدالکریم نے لاکھ میرے ساتھ دشمنی کی ہو، لاکھ وہ میرے اور تمھارے ساتھ غر کی چالیں چلتے ہوں مگر کم از کم یہ ان کا بہت بڑا احسان ہے کہ انھوں نے اس حقیقت کو میرے ذہن نشین کر دیا کہ میرا تمھارا دراصل کوئی جوڑ نہیں ہے اور مجھے تمھارے ساتھ شادی نہیں کرنا چاہئے۔ ان سب باتوں سے انکا مطلب یہ رہا ہو گا کہ کسی طرح میں انکے قبضہ میں آ جاؤں۔

مگر میں نے اس سے دوسرا فائدہ اٹھایا یعنی تم کو آئندہ کی ممکن خرابیوں سے بچایا، اور اپنے ضمنی کردار اعداد نہیں ہونے دیا۔ جبکہ میں آزاد ہوئی ہوں تب سے عبد لکریم اور بھی مجھ پر قابو پانے کے لئے تڑپ رہے ہیں۔ لیکن میں قسم کھا چکی ہوں کہ جن اسباب کی بنا پر وہ بھلا سا شادی کے ساتھ میری شادی کو ناموزوں سمجھ رہے ہیں انھیں اسباب کی بنا پر میں نے ساتھ لے لی تھی نہ کرونگی۔ مگر میں شادی کرنے جا رہی ہوں اور بہت جلد، ابھی اس کا اعلان نہیں کیا ہے۔ شادی اور شادی کا اعلان ایک ساتھ ہوگا۔

میں نے اپنے لئے تمہارے عزیزوں میں سب سے زیادہ مفلس و زار اور شخص کو اپنا شوہر منتخب کیا ہے۔ کچھ تو اس لئے کہ وہ سب سے زیادہ غریب ہے۔ اور اگر تمہارے بعد کسی کی محبت کو میں قدر کی نگاہوں سے دیکھتی رہی ہوں تو وہ یہی شخص ہے۔ مگر سب سے زیادہ میں اس کو اس لئے منتخب کیا کہ وہ عبد لکریم کے وہاں ملازم ہے، مجھے عبد لکریم سے بدلہ بھی لینا ہے۔ تم سمجھ بھی گئے ہو گے کہ میری مراد نعیم سے ہے جس کو تم "ماموں" کہتے ہو۔ یہ شخص ایک مدت سے میری محبت کا دم بھر رہا ہے اور صدق دل سے مجھے چاہتا ہے۔ ہاں اس وقت سے جبکہ میں نے اس کو دیکھا بھی نہیں تھا وہ اس وقت بھی مجھے چاہتا رہا ہے اور اس کو یقین تھا کہ میں تم کو چاہتی ہوں اور تمہارے ہی ساتھ شادی کرونگی۔ وہ عبد لکریم کی طرح بد باطن اور عیار نہیں ہے۔ میرے اسکے درمیان تمام معاملات طے

ہونگے ہیں اور ابھی راز میں ہیں۔ راز میں اس لئے ہیں کہ میں جانتی ہوں عبدالکریم ابھی تک مجھ سے اُمیدیں لٹکائے ہوئے ہیں۔ جب اُن کو یکبارگی یہ معلوم ہو جائیگا کہ میری شادی اُنکے ملازم کے ساتھ ہو گئی ہے تو اُن کو جتنا ہی سخت دھک لگے گا اتنا ہی زیادہ مجھے راحت ملے گی۔

مشائق! مجھے معاف کرنا میں اپنی طبیعت سے مجبور ہوں۔ میں نے نہ تم کو ابھی دھوکا دیا اور نہ اب دھوکا دے رہی ہوں۔ میں پکار پکارا اب بھی کہتی ہوں کہ میں تم کو جانتی ہوں، مجھے تمہاری حسرت اور یہ حسرت مرتے دم تک لہے گی۔ یہاں بہار کا آغاز ہے، زرہ زرہ میں ایک کیفیت ہے مگر میرے دل میں کوئی کیفیت نہیں۔ میں ابھی گزشتہ موسم بہار کو جھولی نہیں ہوں جس کی نگینیاں مشائق نے بڑھادی تھیں۔ مگر اب بہار میرے کس کام کی؟

میرے اچھے مشائق! یہ بہت بہتر ہوا کہ تم یہاں سے چلے گئے اور پھر کسی چھٹی میں جب تک تم کو آنے کا موقع نہیں ملا ورنہ شاید میں اس تیار کے قابل نہ رہتی، اور اس استقلال و مضبوطی کے ساتھ اپنا ارادہ پورا نہ کر سکتی۔

میری آئندہ زندگی جیسی ہوگی وہ مجھے ابھی سے معلوم ہے۔ تمہاری محبت اور تمہاری یاد۔ میری زندگی کا ایک ایسا جزو بن گئی ہے جس کو زندگی کا کوئی واقعہ اور زمانہ کی

کوئی گردشِ علیحدہ نہیں کر سکتی۔ پھر میری زندگی جتنی خوشگوار ہوگی وہ تم خود دیکھ لو گے۔ زندگی کے دن تو خیر کسی نہ کسی طرح کٹ ہی جائیں گے، مگر شتاق! تمہارا درد میری ساری ہستی پر عمر بھر ایک نشہ کی طرح چھایا ہے گا۔ آہ!

نہیے نہ یہ باغ رہ جائیگا نسلے کا اک داغ رہ جائیگا

میں آخر میں پھر التجا کرتی ہوں کہ اگر میں نے اپنا پیمانِ محبت تمہارے ساتھ نبھایا انہیں تو مجھے معاف کر دو اور مجھے بھول جاؤ۔ مجھے بھول جاؤ اور زمین کے ساتھ اپنی زندگی کو یکسر طع و سرور بناؤ۔ اس کو تم پر مجھ سے زیادہ حقوق حاصل ہیں اور وہ تمہاری زندگی کو زیادہ خوشگوار اور پر کیف بنا سکتی ہے۔

اں چلتے چلتے تم کو یہ بھی اطلاع دیدینا چاہتی ہوں کہ میں نے اپنی جائیداد کا صرف ایک چوتھائی حصہ اپنے اور نعیم کے لئے لے لیا ہے اور ایک حصیت نامہ لکھ کر رکھ چھوڑا ہے جس کی رو سے وہ حصہ تمہارا ہے۔ میں اپنی محبت کا اظہار اب اور کسی طرح نہیں کر سکتی تھی۔ میں نے اس طرح اپنی محبت کی یادگار قائم کی ہے تاکہ تم مجھے عمر بھر نہ بھولو۔ میں نے ابھی اس کا اعلان نہیں کیا ہے، اس کا اعلان مرتے دم ہوگا۔ یا اگر درمیان میں اس موقع ہو تو تمہارے نام ہبہ ہو جائے گا۔ مجھے معلوم ہے کہ تم اس کو کبھی گوارا نہ کر سکتے اور مجھ سے اور بھی زیادہ برا فروختہ ہو جاؤ گے۔ میں نے وہ کیا جو مجھے کرنا چاہئے تھا۔ تم اس کو قبول

کروا کر دیکھو یہ تمہارا کام ہے۔ اچھا تو اب خصمت۔ میری بہترین دعائیں تمہارا ساتھ ہیں۔
تمہاری درد مند سارہ “

(۱۶)

مشتاق اپنی طبیعت کے لحاظ سے ایک بالکل عجیب و غریب شخص تھا۔ وہ ہر وقت
کو ایک مجبوری سمجھتا تھا اور یہ سمجھ کر ایک فاتحانہ انداز سے اُسکے آگے سر تسلیم خم کر دیتا
تھا۔ سارہ کے ساتھ اسکو معمولی گرویدگی نہیں تھی، اُس نے سارہ کو اپنی زندگی کا نصیب
قرار دے رکھا تھا، اور اُسکے ساتھ شادی کر لینے کو اپنی زندگی کی انتہائی کامیابی تصور کرتا تھا۔
ایسی حالت میں ظاہر ہے کہ اُس کو سارہ کا خط پا کر کیسا دھکا لگا ہوگا۔ مگر وہ اپنی شکست ابو
بے بسی کا اعتراف نہیں کرتا تھا، وہ کبھی اپنے جذبات سے بے قابو نہیں ہوتا تھا۔ اور بڑے
سے بڑے واقعہ کو وہ اس طرح برداشت کر لیتا تھا کہ گویا اُسپر کوئی اثر ہی نہیں ہوا ہے۔ چنانچہ
اُس واقعہ سے اُسکو حقیقتاً کیسا ہی دکھ کیوں نہ پہنچا۔ بچپن سے اُسکی طبیعت کی اُقتاد ایسی ہی تھی۔
سارہ کا خط پا کر تھوڑی دیر کے لئے تو اُس کو چکر سا آگیا۔ لیکن فوراً ہی اُس نے
اپنے کوسنبھالا اور ہر بات پر سنجیدگی کے ساتھ غور کرنے لگا۔ اور اُسکو ایسا معلوم ہوا کہ جو
کچھ پرادہ وہی تھا جو ہونے والا تھا اور جو بغیر ہوئے نہ رہ سکتا تھا۔ اس میں نہ سارہ کا کوئی
تصور تھا اور نہ اُس کا اپنا۔ شروع سے صورتِ حال ہی کچھ ایسی تھی کہ اس کا انجام جو کچھ

بھی ہوتا بجا تھا۔

عبدالکریم کے علاوہ اس معاملہ میں مشتاق اگر کسی کو تھوڑا بہت خطا و ایرٹھرا رہا تھا تو خود اپنے کو، اُس نے یہ کیوں سمجھ لیا تھا کہ اس غیر ماضی میں بھی سائرہ کے ساتھ اُس کے تعلقات وہی رہیں گے اور ان میں کسی طرف سے کوئی رخنہ اندازی نہ ہوگی۔ اگر واقعی وہ سائرہ کو اپنی زندگی کا نصب العین سمجھتا تھا تو اُسے چھوڑ کر اتنی دیر کیوں چلا آیا؟ ہنا ہنا صکر جبکہ اُسکو معلوم تھا کہ سائرہ کی مثال ایک ایسی لگی بھلکی ناؤ کی ہے جو ایک عوفانی سمندر میں بڑھی ہو اور جس کو موجوں کے پھیرے جدا کر رہے ہیں۔ سائرہ کی مثال یہی تھی اور بے سہارا عورت ان پھیروں سے لمحہ بھر کے لئے بھی متزلزل نہیں کر سکتی۔ اگر مشتاق اُسکے پاس موجود ہوتا اور سائرہ کو سہارا نہ دیتا تو سائرہ سے بڑھ کر فوری اور جبری طور بھی نہیں مل سکتی تھی۔ وہ اس وقت تنہا دنیا کے تمام بھنگاموں اور تہذیبیہ خلاق کی تمام شورشلوں کا مقابلہ کرتی اور ان پرستخ پاتی۔ پھر وہ کبھی مشتاق سے منہ نہ موڑتی اور دنیا کا کوئی خنجرہ زمانہ کا کوئی کجاہ محبت کے راستے سے اُسکو نہ چھیر سکتا۔ گلاب تو جو کچھ ہوتا تھا وہ ہو گیا اور اب اس کا وقت نہیں تھا کہ اس کا تدارک کیا جائے۔ جب سائرہ دل میں یہ ٹھان چکی ہے کہ وہ مشتاق سے اب کوئی سروکار نہ رکھے گی تو مشتاق نے بھی اس کو خلاص مصلحت سمجھا کہ دوڑ دھوپ و رحمت و کرم سے سائرہ کو اپنے ارادہ سے باز رکھنے کی کوشش کرے۔

مشتاق نے سائرہ کے خط کا کوئی جواب نہیں دیا۔ اُسکے دل پر جو بچہ گزری اُسکو برداشت کر کے چُپ ہو رہا اور خاموشی اور اطمینان کے ساتھ اپنے کام میں لگ گیا اور اب دیکھنے والے یہ نہیں کہہ سکتے تھے کہ سائرہ کا خیال اُسکے دل میں باقی ہے۔ حالانکہ حقیقت اُسکے خلاف تھی۔ سائرہ کی قدرا ب مشتاق کے ذہن میں بڑھ گئی تھی وہ جانتا تھا کہ سائرہ نے جو کچھ لکھا ہے اُس کا ایک حرف بھی جھوٹ نہیں ہے، سائرہ اس کو دل سے چاہتی ہے اور یہ اسی چاہنے کا نتیجہ ہے کہ اُس نے واقعات سے مجبور ہو کر اُس سے ہاتھ اٹھایا۔ یہ اُسکے بڑھے ہوئے ایشاد اور خود فراموشی کی دلیل ہے۔ مشتاق انہو سائرہ سے شرمندہ تھا۔ وہ سائرہ کی حسرتناک زندگی پر شروع سے لے کر اب تک نظر کرتا تھا تو اُس کا دل بھرتا تھا اور اب خود اُس کی بدولت سائرہ کی زندگی اور بھی تلخ ہو رہی تھی۔

مشتاق نادم تھا۔ لیکن جب اُس کی سمجھ میں نہ آیا کہ اب وہ کیا کرے تو اُس سب کچھ ذہن سے محو کر کے اپنے علمی مشاغل پر اپنی تمام توجہ صرف کر دی اور آگے چل کر اُس کو اس کا پھل ملا۔

مشتاق کو جس قدر ملال تھا اُسکا اندازہ اس سے ہو سکتا ہے کہ وہ چھٹیوں میں گھر نہیں گیا اور قسم کھالی کہ اب جب تک کہ فارغ التحصیل نہ ہو لے گا گھر کی طرف رُخ

بھی نہ کرے گا۔ مشتاق کے لئے یہ کوئی بڑی بات نہ تھی۔ آنکھ کھولتے ہی اُس نے
 پردیس دیکھا تھا اور بچپن سے حب وطن کے جذبہ سے وہ کچھ بیگانہ سا رہا۔ یہ تو صرف
 سا رہا تھی جس نے اُس کو کنور کوٹ کا اس قدر گرویدہ بنا رکھا تھا۔ اب جبکہ سا رہا اُسکے
 لئے کچھ نہ رہی تو نہ کنور کوٹ اُسکے لئے کوئی خاص دلچسپی رکھتا تھا اور نہ نظر بار

(۱۷)

سا رہا کی طرف سے اُس بوزر عبدالکریم نے واقعی اپنی ساری توجہ اور سارا
 جوش و ولولہ مشتاق پر وقف کر دیا۔ اب وہ دل سے چاہنے لگے کہ مشتاقِ علمی دنیا میں
 نام و فہرہ حاصل کرے اور اُس کو اپنے مقصد میں ان دونوں رات جو گنی کامیابی حاصل ہو۔
 وہ اب واقعی مشتاق کو اپنا اکلوتا راز کا سمجھنے لگے تھے، اگرچہ مشتاق نے دل سے کبھی
 اُن کو اپنا ہی خواہ نہیں سمجھا۔ جو شخص اُس کے اور سا رہا کے درمیان تفرقہ کا سبب بنا
 ہو اُس کو مشتاق کبھی اپنا خیر خواہ نہیں سمجھ سکتا تھا۔ لیکن عبدالکریم کے ساتھ اُس کا
 ظاہری برتاؤ بہت اچھا تھا۔ وہ جب کبھی اُن کو خط لکھتا تھا تو اسی طرح لکھتا تھا جس طرح
 چھوٹے اپنے چاہنے والے بزرگوں کو لکھا کرتے ہیں۔ اگر سا رہا سے مشتاق کی تمام امیدیں
 منقطع نہ ہو چکی ہوتیں تو شاید وہ عبدالکریم کی مخالفت اور دشمنی پر کمر باندھ لیتا، اور
 انکی ساری جائداد اور دولت کو ٹھکرا دیتا۔ لیکن اب ایسا کرنا محض سہ سود تھا اس لئے

کوئی وجہ نہ تھی کہ ملتی ہوئی دولت کو حاصل کرتا۔

عبدالکریم دل کھول کر مشتاق پر دولت صرف کر رہے تھے اور مشتاق کی زندگی بڑی آسائش اور بے فکری کے ساتھ بسر ہو رہی تھی۔ عبدالکریم کو اس سے صرف ایک شکایت تھی اور وہ یہ کہ سال پر سال گزرتے چلے جا رہے تھے اور مشتاق کسی چھٹی میں گھر آنے کا نام ہی ایسا نہیں لیتا تھا۔ عبدالکریم اسکی وجہ سمجھ رہے تھے اور دل ہی دل میں کبھی کبھی پچھتاہٹے آکر یہ اس یقین کو اپنے دل سے وہ واقعی دور نہ کر سکے کہ مشتاق اور ساراہ کا کوئی جوڑ نہیں اور مشتاق کے لئے بہترین بیوی زینب ہے۔

مشتاق کو جب کبھی عبدالکریم نکلنے کا ایک چھٹی میں گھر چلے آؤ تو وہ یہ لکھ کر نکال دیتا کہ مجھے جراکام ہے اور میرا بک کی نہیں آسکتا۔ اسی طرح دو سال گزر گئے، مشتاق بیٹے پارس ہو گیا اور اول آیا۔

اب مشتاق کو دوسری خواہش پیدا ہوئی۔ وہ انگلینڈ جانا چاہتا تھا عبدالکریم نے خوشی سے اسکی اجازت دیدی اور اس کے لئے سرمایہ ہتیا کر دیا۔ مشتاق نے ولایت کی تیاری شروع کر دی۔ عبدالکریم نے بہت زور لگایا اور مشتاق کی نانی اور زینب نے بہت ہاتھ پانوں جوڑے۔ تو مشتاق مشکل سے اسپر رخصتی ہوا کہ وہ صبح کی گاڑی سے ان لوگوں کو دیکھنے آیا۔ گاڑی اور دن بھر ہر شام کی گاڑی سے علی گڑھ واپس چلا آئے گا جہاں

پھر وہ دلایت کو روانہ ہوگا۔ سب سے اسی کو غنیمت سمجھا۔

جس روز مشتاق آیا اُس روز نوانگر میں بڑی دھوم تھی۔ چھوٹا بڑا ہر کوئی مشتاق سے ملنے چلا آ رہا تھا اور مشتاق کے گھر میں اور عبدالکریم کے وہاں تو گویا عید کا دن تھا۔ مشتاق کے عزیزوں میں سے اگر کوئی ملنے نہیں آیا تو وہ بغیم تھا۔ بغیم اپنے کو اس قابل نہ پاتا تھا کہ مشتاق سے آنکھیں برابر کر سکے۔ مشتاق نے دو ایک بار بغیم کو پوچھا۔ مگر جب اُس کو احساس ہو گیا کہ بغیم اُس سے پہلو بجا رہا ہے تو وہ بھی چُپ چاپ ہو گیا۔ شام کے وقت جبکہ مشتاق اپنا سامانِ دست کر رہا تھا تو سارے کے پاس سے ایک آدمی یہ پیغام لیکر آیا کہ آپ کی تمام کتابیں در بہت کچھ اُلو چیزیں جو کنور کوٹ میں پڑی ہوئی ہیں آپ ان کو وہیں رہنے دینا چاہتے ہیں یا ان کو کسی اُلو جگہ منتقل کرنا چاہتے ہیں؟“ مشتاق نے آدمی کو تو یہ کہہ کر خست کر دیا کہ ”اگر کوئی ہرج منو تو ابھی ان چیزوں کو کنور کوٹ ہی میں رہنے دیا جائے۔“ لیکن اُسکے دل کی رگیں کھینچنے میں وہ اب تک سارے کے درد کو دل میں بائے ہوئے بیٹھا تھا، اُس نے اپنے اوپر یہ معمولی ظلم نہیں کیا تھا کہ سارے سے اتنا قریب ہو کر سارے سے بغیر ملے ہوئے چلا جا رہا تھا۔ وہ سب کلام اور نہیں ملا تو سارے سے جس کے ساتھ کبھی صبح سے شام اور شام سے صبح ہوتی تھی۔ مشتاق اب سارے سے مل کر گیا کرتا، اور اُس سے کیا کہتا؟ سوا اسکے کہ دونوں مل کر چار آنسو بہا لیتے، اس ملاقات کا کچھ حاصل نہوتا۔ اور مشتاق اب بیچارہ آنسو بہانے کیلئے تیار نہ تھا۔ وہ بڑے ضبط سے کام لے رہا تھا اور سارے کے خیال کو دل سے دور کئے ہوئے تھا۔ سارے نے بڑی بیدردی کی جو اُسکو

اس طرح چھیڑ دیا۔ تھوڑی دیر کے لئے وہ سائرہ کو بے رحم سمجھنے لگا لیکن پھر اسکو خیاں آیا کہ ممکن ہے اپنا فرض پورا کرنے کیلئے اسکو یہ پیغام دیا ہو اور دراصل اس کا مقصد طنز یا دلآزاری نہ رہا ہو، اس خیاں سے اسکو تسکین ہوئی اور وہ چپ ہو رہا۔ لیکن پھر بھی اسیے تناثر باقی رہا کہ اس نے جلد سے جلد اس نوح کو چھوڑ دیا اور گاڑی کے وقت سے بہت پہلے اسٹیشن پہنچ گیا۔

سائرہ کا مطلب ہے اس یہ نہ تھا کہ مشتاق آزدہ ہو، اُسنے واقعی اسکو اپنا فرض سمجھا کہ مشتاق کو یاد دلائے کہ اسکی کتابیں کنور کوٹ میں پڑی ہوئی ہیں تاکہ اگر مشتاق چاہے تو انکو تمہیں او رکھوادے۔ اگر اسکے دل کی بات پوچھئے تو وہ اسکی کتابوں سے دم بھر کیلئے بھی جدا ہونا نہیں چاہتی تھی، وہ انکو بڑی حفاظت اورداشت کے ساتھ کنور کوٹ میں بند رکھے ہوئے تھی جن سے وہ صبح شام آگر گزشتہ چھتوں کی یادازہ کر لیا کرتی تھی۔ وہ مشتاق کی ان یادگاروں کو اپنا حاصل علم سمجھتی تھی لیکن پھر بھی وہ ان کو اپنی چیز نہیں سمجھتی تھی۔ اسی لئے اس نے مشتاق کی مرضی دریافت کی تھی۔ مشتاق نے اسکو غلط سمجھا۔

مشتاق نے ان بکھر کیلئے آگر سائرہ کو بھی یہ چین کر دیا تھا۔ اسکی سمجھ میں نہیں آتا تھا کہ یہ کون مشتاق ہے۔ کیا یہ وہی مشتاق ہے جو کبھی اسکے خواب کا شہزادہ رہ چکا ہے؟ اگر یہ وہی مشتاق ہے تو یہ کیونکر ممکن ہے کہ وہ ایسی واروسی میں ان بکھر کیلئے آئے اور اس سے بغیر ملے ہوئے چلا جائے۔

پہلے تو مشتاق کیلئے سائرہ کا دل ٹپنے لگا اور اس نے سوچا کہ اسکو بلوا کر دیکھے اور اپنی براہدشہ حسرتوں کا ماتم کرے۔ لیکن پھر اس نے اپنے دل میں اتنی تاب پائی کہ اس گھڑی کا ضبط

اور سنجیدگی کے ساتھ سامنا کر سکتی اس لئے اسنے مشتاق کو بلانے یا اُس کے ملنے کی کوئی کوشش نہ کی۔

(۱۸)

اُس دن سرشام ساڑھے گنور کوٹ میں لگئی اور اکیلی ساری رات وہیں رہی۔ نعیم نے دہلی زبان اختلاف کیا اور چاہا کہ ساڑھے اکیلی گنور کوٹ میں نہ ہے لیکن ساڑھے کچھ زور نہ چلا۔ وہ ساڑھے کے مقابلہ میں اپنے کو کمزور پاتا تھا اور اُس کے حرکات و سکنات میں بہت کم دراندازی کرتا تھا۔ وہ اسی کو بہت سمجھتا تھا کہ ساڑھے نے اُس کے ساتھ شادی کر لی اور اُس کے ساتھ حتی المقدور سہولت اور حسن اسلوب کے ساتھ نباہ رہی ہے۔ وہ اپنے کو اسکا حقدار نہیں سمجھتا تھا کہ ہر وقت ساڑھے کے دل کی باتوں کا جائزہ لیا کرے اور اُسکو خواہ مخواہ اپنی مرضی پر چلانے کی کوشش کرے۔

اُسکو یقین تھا کہ مشتاق کا سودا ساڑھے کے سر سے نہ گیا ہے اور نہ کبھی جائیگا۔ وہ خوب سمجھتا تھا کہ ساڑھے کو گنور کوٹ سے اتنا گرا دلی تعلق کیوں ہے؟ گنور کوٹ کا چپہ چپہ اُس کیلئے مشتاق کی یادگار تھا۔ اور جب کبھی اُس کے دل کی جراثیم بھر کر اُسکو بیتاب کر دیتیں تو وہ وہاں جا کر سکون حاصل کرنے کی کوشش کرتی تھی۔ نعیم کو آخر اسکا کیا حق تھا کہ وہ اُس کو اس سے باز رکھے۔ یہی کیا کم تھا کہ وہ اس حالت میں بھی اپنے کو نعیم کی بیوی سمجھتی تھی اور اپنے فرماؤں میں کوتاہی نہیں کرتی تھی۔

ساڑھے نے واقعی نعیم کی حق منی کبھی نہیں کی اور اُس کے ساتھ اُس کے جو فرماؤں تھے اُنکی طرف سے کبھی غافل نہیں ہوئی۔ نعیم سے اُس کے ایک لڑکی بھی تھی جسکی عمر اسوقت ایک سال کی تھی۔

سارہ اس لڑکی کو ہر طرح عزیز رکھتی تھی اور کبھی اُسکی طرف سے لمحہ بھر کیلئے بھی بے پروائی نہیں برتی تھی لیکن اسکو کیا کیا جانے کہ اُسکو سرے سے زندگی ہی ایک غیر محسوس اور تھکا دینے والی چیز معلوم ہونے لگی تھی۔ اسکا کیا علاج کہ اُسکو عمر بھر زندگی اور جوانی کا سوگ رہا اور اُسکا درد مند دل کبھی راحت نہ پاسکا۔ اور اب تو شاید وہ راحت و سکون سے بہرہ اندوز ہونے کی صلاحیت بھی کھو چکی تھی۔ کنڈر کوٹ میں کبھی کبھی جا کر چند سرد آہیں کھینچنے اور چند قطرے آنسو بہا لینے کے علاوہ اب اسکے جتنے مشاغل تھے ان میں اسکا دل شریک نہیں تھا۔ وہ جو کچھ کرتی تھی ایک کل کی طرح بغیر کسی احساس اور بغیر کسی دلولہ کے کرتی تھی۔

آج اُسکی رگوں میں غیر معمولی شنج تھا جس نے اسکو ایسا ہی مجبور کر دیا کہ وہ نعیم کو چھوڑ کر اور دو دھپیتی بچی اور ماما کو لیکر کنڈر کوٹ چلی آئی۔ یہاں پہنچ کر اُسکے پاس سوا ایک بھولے ہوئے خواب کی یاد کے اور کیا تھا جس سے وہ اپنے جلتے اور تر پتے ہوئے دل کی تسکین کرتی۔ سارہ نے اُس بھولے ہوئے خواب کو یاد کر کے خوب آنسو بہائے اور بے کھوکھو اپنے کو تو پرایا۔ بیساکھ کا زمانہ تھا اور ساری کائنات از سر نو تروتازہ اور شاداب ہونے کی طرف مائل تھی۔ سارہ کو رہ کر شنتاں یاد آ رہا تھا۔ وہ بار بار کلیجہ تھام لیتی تھی۔ اُسکی حالت اسوقت غرنی کے اس شعر کی پوری تفسیر تھی:-

بے توہر کہ کہ تماشے گلستاں کردم
ماچو گل دامن خود پُر ز گریبان کردم
سارہ صبح تک تانے گنتی رہی۔ تھوڑی تھوڑی دیر کے بعد جب کبھی اُسکی بغل میں سونے لگی چوہا جانی

تو فوراً سب کچھ اپنے ذہن سے نکال کر اُس کو لپٹا لیتی اور اُسکے مُنہ میں دودھ دیتی۔ جب بچی سو جاتی تو وہ پھر اسی طرح ٹھنڈی سانسوں سے اپنے دل کا غبار نکالتی۔ اسی طرح صبح ہو گئی اور سارہ کی آنکھ نہیں جھپکی۔ امانے ہاتھ دھونے کے لئے پانی لاکر رکھا تو سارہ اُٹھی اور ہاتھ منہ دھو کر جو اس درست کئے اور امانے جو کچھ سامنے رکھ دیا اُسکو بیدار کیا۔ بچی ابھی سو رہی تھی۔ سارہ اُٹھی اور جا کر مشتاق کی کتابوں کا معائنہ کرنے لگی۔ تھوڑی دیر کے بعد ایک کتاب نکالی اور کھول کر ادھر ادھر سے پڑھنے لگی۔ یہ سیر کا دیوان تھا۔ ورق اُٹتے اُٹتے سارہ کی نظر اس شعر پر پڑی اور وہ ایک ہائے کر کے رہ گئی :-

آبے کی سی طرح تھیس لگی ٹوٹ گئی
درد مند می میں گئی ساری جوانی اُسکی

سارہ کی زندگی نے اس شعر کو ایک واقعہ بنا دیا تھا۔ اگر یہ شعر اسکے لئے نہیں کہا گیا تھا تو پتہ نہ لے لے کہا گیا تھا؟ کیا سیر کی زندگی اُسکی اپنی زندگی سے زیادہ حسرتناک و درد مند ہو سکتی تھی؟ سارہ کو میر کی زندگی کے حالات معلوم نہ تھے۔ تاہم اس شعر نے اُسکی جو حالت کر دی اس سے وہ مجبور تھی کہ اپنے کو تیسرے زیادہ آزدہ اور غمناک سمجھے۔

دن چڑھتے چڑھتے نغمہ پا لکی لیکر آ گیا اور سارہ مجبور تھی کہ کنوٹ سے اُسکے ہمراہ چلی جائے۔ ابھی تک سیر کے شعر کا اثر باقی تھا۔ اور اگر نغمہ پونچ نہ جاتا تو شاید ابھی کچھ دیر اور وہ کنوٹ کوٹ میں ہتی۔ اُس نے ایک زاہد نظر کنوٹ کوٹ کے گرد و نواح پر نظر دوڑائی اور یہ شعر پڑھا :-

پست پستابوٹا بوٹا حال ہمارا جانے ہے
جانے جانے ہی نہ جا باغ تو سارا جانے ہے

سائرہ کی آنکھیں پرلم ہو چلی تھیں مگر اُس نے اپنی طبیعت کو روک لیا اور چُپ چاپ بالکی ہیں
سوار ہو کر نعیم کے ساتھ حاتم سرگوروانہ ہو گئی۔

(۱۹)

مشتاق کی دُنیا اب ہر صرح علم و ادب کی دُنیا تک محدود ہو کر رہ گئی تھی۔ دھانی برس
گزر گئے اور اُس نے کتب مینی اور غور و فحوض کے علاوہ یہ جانا بھی نہیں کہ سفر کے بتکڑوں میں
کوئی اور بھی کچھ پی ہو سکتی ہے۔ سائرہ سے محروم ہونے کے بعد کچھ دنوں تک تو اُس کے دل میں
نیغش ضرور رہی کہ:-

اب تجھیں آہ کیا ہو ہم سے جدا ہوئے ہیں بے یار دے دیار وہ آشنا ہوئے ہیں
لیکن بہت جلد وہ ہر غلش سے بے گناہ اور ہر طرف سے بے اعتنا ہو گیا۔ اور خیالات و افکار کی وسیع
فضا میں کھو گیا۔ اب اسکے دل میں برائے نام بھی شاید یہ خیال باقی نہیں تھا کہ اُسکی آئینہ
زندگی کو نقشہ کیا ہوگا اور اُس میں کس عورت کو دخل ہوگا۔ عورت اور محبت اب اسکے لئے
زندگی کے دلچسپ مسائل نہیں تھے۔

مشتاق نے ولایت میں اچھے بھی کیا اور اب علم و ادب میں امتیاز بھی حاصل کیا۔ وہ بھی
کچھ عرصہ و زقیام کر کے اپنا مطالعہ وسیع کرنا چاہتا تھا لیکن اسکی نوبت نہیں آئی۔ عبدالکریم کے ایک خط
سے معلوم ہوا کہ نعیم گریا اُسکو طاعون ہو گیا تھا۔ مشتاق کے سکون اطمینان میں دفعتاً پھر ایک
انتشار پیدا ہو گیا اور اُسکا خیال دو ہمتوں میں بٹ گیا۔ ایک طرف تو اُسکو یہ حوصلہ تھا کہ ابھی کچھ

پڑھے اور کچھ اور سندیں حاصل کرے۔ دوسری طرف سائرہ کا خیال تھا جو پھر یکایک اُس پر مسلط ہو گیا تھا اور وہ بیتا بانہ اُسکی طرف کھینچا جا رہا تھا۔

سائرہ اب زادبھی۔ زمانہ نے مشتاق کو پھر بچھو دیا تھا کہ وہ اُسکے ساتھ اپنی زندگی کو سرترا لطف و کیفیت بنائے، اور اب مشتاق اسکو اور بھی اپنا فرض سمجھتا تھا کہ جا کر سائرہ کے ساتھ فوراً شادی کرے۔ چاہے اُسکے لئے اسکو عبدالکریم اور اُنکے بچھیلوں کی کتنی ہی مخالفت کیوں نہ کرنا پڑے۔ وہ واقعی عبدالکریم کی دولت پر لات مارنے کیسے تیار تھا۔ وہ گلی گلی کی ٹھونڈ لگا اور در بدر کی بھیجیک مانگے گا مگر سائرہ کو اب ہاتھ سے نہیں جلنے دیکھا اگر سائرہ نے اُس سے بیگانہ دہشی اور سرد مہری نہ برتی۔

مشتاق کے سر میں اب پھر سائرہ کی ہوا سما گئی تھی اور وہ اُسکے لئے تن من دھن سب قربان کرنے کیسے تیار تھا۔ اُسکے علمی شغف و انہماک میں بھی دفنائی ہو گئی۔ اُسکو یقین تھا کہ سائرہ اُسکی واپسی کا بیصبری کے ساتھ انتظار کر رہی ہوگی اور وہ خود اس خیال سے بچپن ہونے لگا تھا۔ کئی دن تک وہ اس نئی صورت پر غور کرتا رہ گیا۔ آخر کار اُس نے عبدالکریم کو لکھا کہ اب لایت میں اُسکا کام ختم ہو گیا اور وہ دو ایک مقامات کو دیکھتا بھانسا ہوا دوناہ کے اندر وطن واپس آجائے گا۔ "مشتاق کو مطلق اُسکی پروا نہیں تھی کہ اس خبر کا عبدالکریم کے قلبت کیا اثر ہوگا اور دوست دشمن اس کا کیا نتیجہ نکالیں گے۔

عبدالکریم کو یہ سمجھنے میں دیر نہیں لگی کہ مشتاق نے یکایک خلاف توقع وطن آنے کی

کیوں ٹھان لی۔ لیکن اب وہ نہ تو مخالفت کرنے کی تاب رکھتے تھے اور نہ کوئی مخالفت کرنا چاہتے تھے۔ اب وہ مشتاق کی زندگی کو اسکی مرضی اور زمانہ کے اتفاقات پھینچوڑ دینا چاہتے تھے۔ اپنے مقصد میں ناکامی انسان کو طرح طرح کے سبق سکھا دیتی ہے اور اسکو بہت دھیما کر دیتی ہے۔ عبدالکریم اب واقعی سائرہ اور مشتاق کے معاملہ میں تنی سرگرمی کے ساتھ مخالفت کرنے کی تاب نہیں رکھتے تھے، بلکہ اب تو وہ اُلٹے دونوں سے یک گونہ ندامت محسوس کر رہے تھے۔

(۲۰)

خدا خدا کر کے وہ دن بھی آگیا کہ مشتاق وطن واپس آیا، آتے ہی اُس نے چاہا کہ سائرہ سے ملے۔ وہ اس غرض سے آصف پور گیا۔ سائرہ نے اپنے دل میں اتنی سکت پائی کہ وہ مشتاق سے ملتی۔ اُس نے انکار کر دیا۔ مشتاق نے خوشامدیں کہیں مگر سائرہ نے کہنا، جھپکا کہ اُس کا دل اُس سے ملنے کے لئے اُبھرا نہیں، مشتاق مجبور رہو کر اوس ناکام واپس آیا۔ اسکے بعد کئی دن تک وہ روزانہ شام کو آصف پور جاتا رہا۔ کبھی تو سائرہ پہلے دن کی طرح ملنے سے صاف انکار کر دیتی تھی اور کبھی یہ معلوم ہوتا کہ سائرہ گھر پر موجود نہیں ہے۔ آخر کار مشتاق کی آرزو پوری ہوگئی۔ عید کا دن تھا، نماز سے واپس کر مشتاق نے ایک پُزہ پر صرف یہ شعر لکھ کر سائرہ کے پاس بھیج دیا:-

سحر گہ عید میں رو بس بھٹا
پر اپنے جام میں تجھ بن لہو تھا

سارہ میں اب مقاومت کی تاب نہیں تھی اُس نے اسکے جواب میں مشتاق کو یہ خط لکھ بھیجا:۔

”میرے مشتاق! تم بڑے ظالم ہو۔ آخر تم جیتے میں ہاری۔ میں طے کر چکی تھی کہ اب کبھی تمہارا سامنا نہ کر دوں گی، اس لئے نہیں کہ تم اس قابل نہیں ہے، بلکہ اب خود اپنے کو اس قابل نہیں پاتی۔ اب مجھ میں کیا رہا ہے جس کے برتے پر تم سے ملنے کی خواہش کروں لیکن تم نے یہ شعر لکھ کر مجھے بُری طرح تڑپا دیا۔ یہ نہ سمجھو کہ میں اس شعر کو واقعی تمہارے حساب سمجھتی ہوں۔ نہیں! تمہارا منہ نہیں کہ یہ شعر تڑپہ سکوں لیکن مجھ پر یہ شعر حرف بھرت پورا اترتا ہے۔ آج عید کے دن تمہارا جام میں اُلو نہیں ہے، یہ ممکن ہے کہ تمہارا جام خالی ہو لیکن میرا جام اُلو سے بھر رہا ہے، اور یہ صرف اس لئے کہ تمہاری یاد ابھی باقی ہے جو دل میں نشتر چھو رہی ہے۔ کاش میرا جام بھی خالی ہوتا۔ مگر خیر ان باتوں کا ذکر کیا؟ مجھے کتنا یہ تھا کہ آج تمہارے رقعے نے مجھے مجبور کیا کہ تمہاری خواہش کے مطابق تم سے ملوں۔ آج تو معاف رکھو، کل شام کو غروب آفتاب کے وقت کنوٹ کوٹ میں تم سے ملنے آؤں گی“

تمہاری ”وہی سارہ“

(۲۱)

مشتاق کنوٹ کوٹ دھرکتے ہوئے دل کے ساتھ پہنچا۔ اسکی سمجھ میں نہ آتا تھا کہ سارہ کا سامنا کیونکر کر سکے گا۔ وہ سارہ کو اپنے سے زیادہ قوی اپنے سے زیادہ بختہ مغز اور اپنے سے زیادہ ثابت قدم پارہا تھا۔ اسکے قدم آہستہ آہستہ اٹھ رہے تھے، اگرچہ وہ سارہ سے ملنے کے لئے بیچین تھا۔ احاطہ میں پہنچ کر اُس نے دیکھا کہ نیچے کا حصہ بالکل اندھیل ہے اور خالی معلوم

ہوتا ہے۔ اسکی نظر کوٹھے کی طرف گئی جہاں کافی روشنی نظر آرہی تھی مشتاق نے بانوں نیچے
 طے کرنے لگا۔ آخر زینہ پہنچ کر ٹھٹھا ک گیا اور کان لگا کر کچھ سننے لگا۔ سارہ بڑے درد کے لہجہ
 میں آہستہ آہستہ گارہی تھی :-

سحر گہ عید میں دوڑ سبوتا تھا پر اپنے جام میں تجھ بن لہو تھا
 مشتاق نے چار قدم کر کے جلدی سے باقی ماندہ راستہ طے کیا اور سارہ کے سامنے پہنچ گیا
 لیکن اسکی زبان سے ایک حرف بھی نہ نکل سکا۔ وہ حیرت کے ساتھ سارہ کی صورت دیکھ رہا تھا اور
 اسکا دل بیٹھا جا رہا تھا۔ کیا یہ وہی سارہ تھی؟ اب تو اس میں کوئی بات ایسی نظر آتی تھی جس کو
 سارہ سے منسوب کیا جاسکے، سارہ کا وہ حسن و جمال اتنے دنوں میں کہاں چلا گیا؟ اسکی وہ عنایت
 کیا ہوئیں؟ اب تو وہ ایک مڑھیا ہوا بچپول معلوم ہو رہی تھی جس کو خاک میں مل کر خال محجا!
 باقی ہوا اور جا ب سوا اسکے اور کسی مصروف کا نہ ہو۔ اسکے چہرہ پر ٹھجڑیاں پڑ گئی تھیں، آنکھوں کے
 گرد حلقے تھے اور پتلیاں دھندلی تھیں، قد میں وہ کشیدگی نہ تھی۔ سارہ اب لگی سارہ کی ایک
 تربت معلوم ہو رہی تھی اور مشتاق کو یہ سب اپنے حواس کا ایک دھوکا معلوم ہو رہا تھا۔ وہ بے انتہا
 کمزور اور نحیف نظر آرہی تھی جیسے برسوں کی بیمار ہو۔

سارہ کو مشتاق کی اس حیرت کے معنی سمجھنے میں دیر نہیں لگی مشتاق کی زبان یوں
 بند دیکھ کر اس نے خود کہا: "مشتاق! آخر ہم دونوں پھر ملے۔"

مشتاق کی زبان اب بھی نہیں کھلی۔ سارہ نے اپنی لڑکی کو جس کی عمر تقریباً ساڑھے چار

برس تھی اور جس کا نام شاہدہ تھا اپنی گود آگت کر دیا۔ وہ بیجاری سہم کر ایک طرف سمرٹ کر بیٹھ گئی۔ سارہ مشتاق کی طرف آگے بڑھی اور کہنے لگی "کیوں مشتاق! کچھ تو بولو! تم یہاں مجھ سے ملنے کی غرض سے آئے تھے؟ اور کیوں اس طرح خاموش کھڑے ہو؟ تم کو حیرت ہے؟ شاید تم کو یہ توقع نہ تھی کہ میں بلا سی ہو گئی ہوں گی۔ زمانہ نے مجھے کچھ ایسا ہی بنا دیا ہے۔ اب میں کچھ بھی نہیں رہی، تمہارا عین شباب ہے، تم کہیں شہ ہے ہو اور میں یا مال ہو چکی ہوں، اعصہ سے کچھ بیمار بھی رہتی ہوں۔ جو لطف و سرور کی گھڑیاں کبھی تمہارے ساتھ گزر چکی ہیں ان کی یاد کا تقاضا تو یہ ہے کہ نہ میں کبھی اپنی صورت تم کو دکھاؤں اور نہ کبھی تمہاری صورت دیکھوں۔ لیکن تم نے مجھے مجبور کر دیا۔ آؤ تم کو کیا کہنا ہے؟ تم حیرت میں کیوں ہو؟ تم یہ نہ سمجھو کہ میں تمہارے کوئی الزام دیتی ہوں، جو کچھ ہو میرے مقدر سے ہوا اور جو کچھ کیا میں نے کیا۔ تم نادم کیوں ہو آؤ! ادھر آؤ! میں ذرا اچھی طرح تمہاری صورت دیکھ لوں اور اپنی آنکھوں کی یہ یہ سرت کو آج پوری کر لوں۔ آہ! :-

دریں بہار نہ شد فرصت اس قدر بار
کہ ہم ترانہ بلبل کنسیم مینارا
میرے سب سے بڑی غلطی یہ تھی کہ میں نے کبھی اپنے کو تمہارے منہ لائق سمجھا۔ حالانکہ میں دراصل کبھی تمہارے قابل نہ تھی۔"

سارہ کی آواز بھرا چلی تھی مشتاق دھیرے دھیرے آگے بڑھا اور سارہ کے ہاتھ کو ہاتھ میں لیا۔ سارہ کے ہاتھ برف ہو رہے تھے اور وہ کانپ رہی تھی۔ سارہ کی باتوں نے مشتاق کے

دل پر اتنا اثر کیا تھا کہ اسکی آنکھوں میں آنسو بھر آئے تھے۔ سائرہ نے مشتاق کے ہاتھ میں اپنا ہاتھ رهنے دیا اور کہا ”تھاری آنکھیں آنسوؤں سے کیوں برس رہی ہیں؟ لگو تو اب مجھ سے محبت نہیں ہو؟“

”سائرہ! مشتاق کی زبان سے آخر نکلا۔ تم کو اب مجھ سے محبت نہیں ہے۔“ سائرہ نے پھر کہا۔ ”یہ نہ کہو! مشتاق بڑی شکل سے جواب لے سکا۔

”میں یہی کہ جاؤں گی، تم کو اب مجھ سے محبت نہیں ہے۔ تم کو حق ہے کہ اب مجھ سے محبت نہ کرو۔ تم کسی زمانہ میں میری محبت کرتے تھے، مگر اب نہ تم وہ ہو اور نہ میں، تم پہلے سے زیادہ جوان ہو اور میں پہلے سے کہیں زیادہ بڑھی، مجھے تم سے کوئی شکایت نہیں۔“

”مگر سائرہ! مشتاق نے کہا ”میں ولایت سے چلا آیا ہوں۔“ وہ اس سے زیادہ کچھ نہ کہہ سکا۔ سائرہ کے بار بار اصرار نے اسکے اندر اتنی تاب باقی نہیں رہنے دی تھی کہ وہ اس سے اختلاف کرتا۔

سائرہ نے کہا ”ہاں تم ولایت سے چلے آئے ہو لیکن میرے لئے نہیں۔ اور اگر میرے لئے چلے آئے ہو تو بڑی نادانی کی۔ مگر تم تو اس لئے چلے آئے ہو کہ تمھارا کام پورا ہو چکا ہے اور اب تمھیں پردیس میں کچھ کرنا نہیں ہے۔ یا اللہ! کتنا زمانہ ہو گیا اور میں کیا سے کیا ہو گئی لیکن یہ کینور کوٹ، یہ اجڑی ہوئی منزل اب بھی میرے لئے کیفیتوں سے معمور ہے۔ کیوں مشتاق! کبھی ہم تم دونوں کے لئے یہ جنت تھی۔ مگر اسکو تو ایک مدت ہو گئی، اتنی مدت کہ آج تم کو مجھے پہچاننے میں وقت ہوئی۔“

”یہ نہ کہو“ مشتاق نے کہا۔ لیکن اُس کے لہجے میں کوئی زور نہ تھا۔

”تھھاری صورت سے تو یہی معلوم ہو رہا تھا کہ تم کو مجھے دیکھ کر بڑا دھکا لگا ہے۔ اور اگر دھکا لگا بھی تو بجا ہے۔ میری صورت کچھ اس طرح بگڑ ہی گئی ہے۔ کبھی مجھے بھی اپنی صورت پر ناز تھا، اور اُسی صورت کے گھمنڈ میں تم کو چاہنے لگی تھی، اُسی صورت کے بستے پر میں اپنے کو تھھارے قابل سمجھتی تھی مگر.....“ سائرہ نے ایک بیتاب کرینے والے لہجے میں یہ شعر پڑھا:-

صبح دم مرغ چین بالکل فوجا ست گفٹ ناز کم کن کہ دریں باغ بسے چون تو شکفت

مشتاق میں اب ضبط کی تاب نہیں تھی۔ اُس کے اندر پھر ایک ہیجانِ ملاحظہ پیدا ہو گیا اور وہ بتیا بانہ سائرہ سے لپٹ گیا۔ سائرہ نے اُس کو آہستہ سے الگ کر دیا۔ کہنے لگی ”اب مجھے جانا چاہئے۔ میں تو صرف تم سے ملنے چلی آئی تھی۔ یہ میری اور تھھاری یاد آخری ملاقات ہو، میں خود تم سے ملنے سے گریز کرتی رہوں گی۔ لیکن اسکے یہ معنی نہیں کہ میں تھھاری محبت نہیں کرتی، میں تھھاری خیریت، دوسروں سے دریا نہیں کر سکتی۔ اس سے مجھے تسکین ہو جائے گی۔ مجھے سب سے زیادہ سکون تو اس بات سے ہے کہ میں نے اپنی تین چوتھائی جاؤاد تھھارے لئے وقف کر دی ہے۔ تھھارا جب سے جی چاہے اُس کو اپنے ہاتھ میں لے لو اور اُس کی دیکھ بھال شروع کر دو۔ بس جاؤاد مجھے جانے دو۔ تم یہاں آگئے ہو تو اب بہت جلد لوگ تھھاری شادی زینب سے کر دیں گے

اور یہی ہونا بھی چاہئے، ازینب لٹھاری ہر طرح مستحق ہے۔ میری دلی دُعا یہ ہے کہ تم دونوں کی زندگی خوشگوار رہے، میرے دن بھی کٹ ہی جائیں گے۔ میرا تو قبول شخصہ یہ حال ہے:-

رہتے پھرتے ہیں ساری ساری رات اب یہی روزگار ہے اپنا
 اور اب میرے لئے یہی زیبا ہے اور مجھے اسی میں راحت ہے۔
 سارہ یہ کہہ کر اٹھی۔ لیکن اُس کے جسم میں کچھ ایسی تھر تھری پیدا ہوئی کہ وہ
 فوراً چارپائی پر بیٹھ گئی۔

مشتاق اب تک اپنے دل کی بات نہ کہہ سکا تھا۔ سارہ نے اُسکی ہمت پست کر دی
 تھی۔ اُس کو یقین تھا کہ اگر وہ سارہ سے کہے گا کہ وہ اب بھی اُسکی محبت کرتا ہے اور اُسکے
 ساتھ شادی کرنے کی نیت سے آیا ہے تو سارہ اُس کو جھوٹا سمجھے گی لیکن سارہ کا حال
 دیکھ کر اُس نے پھر اُس کو لپٹا لیا اور کہنے لگا ”سارہ! تم نے اپنی باتوں سے میرے
 سائے جو صلہ پست کر دئے ہیں اور مجھ سے کچھ کہتے نہیں بنتا۔ لیکن یقین مانو میں لایت
 سے صرف تمھارے لئے آیا ہوں اور تم سے شادی کرنے آیا ہوں۔.....“

مشتاق اپنی پوری بات کہنے بھی نہ پایا تھا کہ سارہ کے مُنہ سے ایک چنچ بھکی
 جواہتانی مسرت کی چنچ تھی اور وہ بے حس و حرکت چارپائی پر لیٹ گئی۔ مشتاق نے
 اُسکو چھیرنا مناسب نہیں سمجھا اور تھوڑی دیر تک اس کا انتظار کرتا رہا کہ سارہ خود بخود

ہوش میں آجائے۔ کسی منٹ گزر گئے سائرہ ہوش میں نہ آئی مشتاق اُس کا شانہ بھلانے لگا، معصوم شاہدہ ڈرتے ڈرتے مشتاق کے پاس آئی اور کہنے لگی ”اماں سو رہی ہے اسکو نہ جگاؤ“ مشتاق نے شاہدہ کو پیا کرنا چاہا۔ لیکن دفعتاً اُس نے دیکھا کہ سائرہ سانس نہیں لے رہی ہے۔ مشتاق وہیں سر تھام کر بیٹھ گیا۔ شاہدہ پھر اُس سے ہم کر دو رہت گئی۔ لیکن جب مشتاق سائرہ با سائرہ اچلانے لگا اور رو رو کر سائرہ کو بیدار کرنے کی کوشش کرنے لگا تو شاہدہ نے بھی سمجھا کہ کوئی ایسی بات ہو گئی ہے جو بہت ڈراؤنی ہے، سمجھ کر وہ بھی رونے لگی، اور مشتاق کو اُس کی طرف متوجہ ہونا پڑا۔ شور و غل سن کر ما با بھی دوڑی آئی اور حقیقت حال سے آگاہ ہو کر وہ بھی رونے اور سر پیٹنے لگی۔ دو گھنٹے کے اندر ہر طرف مشہور ہو گیا کہ سائرہ مر گئی، ناگماں مسرت کے ہیجان حیر اُس کے ناتواں قلب کی حرکت حرکت گئی۔

(۲۱)

مشتاق نے کچھ تو زندگی اور جوانی کے تقاضے سے مجبور ہو کر اور کچھ لوگوں کے اصرار سے چند ماہ کے بعد زینب سے شادی کر لی۔ لیکن سائرہ کی زندگی اور اُس کے انجام نے اُس پر ایسا اثر کیا تھا کہ اب وہ زندگی کے کسی معاملہ میں سرگرمی اور اہتمام نہیں کرتی تھی، وہ یوں بھی زندگی کو ایک دبا ل سمجھتا تھا۔ سائرہ کی زندگی نے اُس کے اس عقیدہ کو او بھی راسخ کر دیا تھا۔ لیکن وہ اُن لوگوں میں سے نہ تھا جو زندگی کی صعوبتوں سے لتنگ

ہو کر ہمت ہار بیٹھتے ہیں اور اپنی پست تہمتی اور نامردی کو فقیری اور عزت کے پردے میں چھپاتے ہیں۔ اُس نے ترتیب اور بندوبست سائرہ کی تنظیم کی شاہدہ کو اپنی دلچسپیوں کا مرکز بنا لیا اور اُن کے لئے اپنی جائداد (جو اب بہت وسیع تھی) کا روبرو میں مصروف ہو گیا۔ جب کبھی اُس کو سائرہ کی یاد آجاتی تھی تب بے اختیار اُسکو وہ شعر یاد آتا تھا جس کو اُس نے اُس روز سائرہ کی زبان سے سنا تھا:-

دریں بہار زندہ فرصت اں قدر مارا
کہ ہم ترانہ بلبل کس نیم مینار

سائرہ کی زندگی کا حاصل یہی تھا۔

مشتاق نے سائرہ کے جذبات کا کاغذ کر کے سائرہ کو کنور کوٹ کے احاطہ میں دفن کرایا تھا۔ اب مشتاق کے لئے کنور کوٹ صرف ایک زیارت گاہ تھی جہاں وہ روزانہ شام کو آکر چند گھنٹے سوز و گداز کے گزار لیتا تھا۔

مولوی روشن علی

آسی پریس گورکھپور میں چھپو اور
دفتر ایوان شاعت گورکھپور سے شایع کیا

